


عَلَيْكُمْ وَسَلَّمَ
لَا يَصْرَفُ مِنْ إِذَا هَذَا

ملفوظات



October 1939



بیاد گاحضر عشق امیر اقبال رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ
اسلامی حیاتی اجتماعیہ کا ماہوار مجلہ

طلوع اسلام

دہ (دور جدید)

پانچ روپیہ سالانہ تین روپے مطابق اکتوبر ۱۹۶۷ء	بدل اشتراک ششماہی شعبان المعظم ۱۳۵۸ھ	مرتب محمد ظہیر الدین صدیقی بی ایس سی حبلد (۲) شمارہ (۶)
---	--	--

فہرست مضامین

۵	علامہ اقبالؒ	۱ تہذیب و
۱۱-۶	ادارہ	۲ لمعات
۲۰-۱۱		۳ جنگ
۲۱	جناب اسد عثمانی	۴ حقائق
۲۲-۲۳	حضرت علامہ شبیر احمد رضا عثمانی	۵ حق و صداقت کی آواز
۲۳-۲۵	چودھری غلام احمد صاحب پرویز	۶ مسلمان کی زندگی
۵۰-۴۴	ادارہ	۷ حقائق و عبر
۵۸-۵۱	جناب حمید پاک صاحب	۸ بانی تحریک پاکستان
۴۸-۵۹	جناب محمد اکرم خاں صاحب مدیر شمس	۹ مکتبہ جامعہ کی کتابیں

متحدہ قومیت اور مولانا حسین احمد صاحب

حضرت علامہ اقبالؒ کے نظریہ قومیت کے جواب میں حضرت مولانا حسین احمد صاحب نے ایک پمفلٹ شائع کیا ہے چونکہ علامہ اقبالؒ کے انتقال کے چھ ماہ بعد یہ جواب منظر عام پر آیا ہے، جبکہ معنی یہ ہیں کہ حضرت مولانا نے نہایت غور و فکر کے بعد اسکو مرتب فرمایا ہے اسلئے ضرورت محسوس ہوئی کہ ادارہ طلوع اسلام کی طرف سے اسکا ایک مفصل جواب شائع ہو۔ یہ رسالہ "متحدہ قومیت اور مولانا حسین احمد صاحب" اسی کا مدلل اور مسکت جواب ہے، جس میں شرح و بسط کیساتھ مولانا مدنی کے دلائل کا جواب کتاب سنت کی روشنی میں دیا گیا ہے اور بتایا گیا ہے کہ اسلام میں متحدہ قومیت کا تصور کیسا ہے اور فرنگی نعت میں اس کی کیا تشریح ہے، اسلام کا نظریہ، فرنگی یا یورپی نظریہ سے کس طرح متضادم ہوتا ہے مغرب کے ایجاد کردہ قومی تصور میں کیا کیا مفسد پوشیدہ ہیں، یہ کتاب اسجکل کے مجلہ قومی و سیاسی مباحث کے لیے قول فصیل کا حکم رکھتی ہے،

قیمت ۲/ علاوہ محصول

ناظم۔ طلوع اسلام بلپاران دہلی

بِسْمِ اللّٰهِ الرَّحْمٰنِ الرَّحِیْمِ

مرکزیت — { لَا إِلَهَ إِلَّا اللَّهُ ! } — مرکزیت
مُحَمَّدٌ رَسُوْلُ اللَّهِ

بِسْمِ اللّٰهِ الرَّحْمٰنِ الرَّحِیْمِ
مَرْکِزِی فِیصَلُوْنَ کِی اِطَاعَتِ هِی اِیْمَانِ هِی

يَا أَيُّهَا الَّذِينَ آمَنُوا

اعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا ۗ اٰسْتَجِیْبُوْا لِلّٰهِ وَلِلرَّسُوْلِ اِذَا دَعَاكُمْ لِمَا حُجِّبَ عَنْكُمُ
اللہ کی رسی کو سب ملکر مضبوطی سے تھام لو اور اس کی علیورت ہو

بِیْنِیْ

مَرْکِزِی مَرْکِزِی اِطَاعَتِ اَوْ رِجَاعَتِ پِیْدَا کَرُو

اِس لَیْکَ

جو جماعت سے علیحدہ ہو او وہ جہنم میں گیا
عَلَيْكُمْ يَا جَمَاعَةً فَإِنَّهُ مِنْ شَدِّ شَدِّ فِي النَّارِ
جماعت کے بغیر اسلام کچھ نہیں!
لَا اِسْلَامَ لِمَنْ لَا يَاجْمَاعَةَ
(قرآن رسول)

(اقبال)

چیت ملت ایک گونی کلا لہ باہزاران چشم بودن یک نگاہ
گذرا زبے مرکوزی پائندہ شو

بِسْمِ اللّٰهِ الرَّحْمٰنِ الرَّحِیْمِ
اسلامی حیاتی اجتماعیہ کا ماہوار مجلہ

طلوع اسلام

دہ (دور جدید)

مرتب	پائل اشتراک	پانچ روپیہ سالانہ
محمد ظہیر الدین صدیقی بی ایس سی	ششماہی	تین روپے
جلد (۲)	شعبان المعظم ۱۳۵۸ھ	مطابق اکتوبر ۱۹۳۹ء
شمارہ (۶)		

فہرست مضامین

۱	تہذیب؟	۵	علامہ اقبالؒ
۲	لمعات	۶-۱۱	ادارہ
۳	جنگ	۱۱-۲۰	
۴	حقائق	۲۱	جناب اسد عثمانی
۵	حق و صداقت کی آواز	۲۲-۲۳	حضرت علامہ شبیر احمد صاحب عثمانی
۶	مسلمان کی زندگی	۲۴-۲۵	چودھری غلام احمد صاحب پرویز
۷	حقائق و عبر	۲۴-۵۰	ادارہ
۸	بانی تحریک پاکستان	۵۱-۵۸	جناب حمید پاک صاحب
۹	مکتبہ جامعہ کی کتابیں	۵۹-۷۸	جناب محمد اکرم خاں صاحب مدیر شمس

تہذیب؟

انساں کہ رُخ زغازة تہذیب پرفروخت
خاکِ سیاہِ خویش چو آئینہ وانمود

پوشید پنجم راتہ دستانہ حریر
افسونی قلم شد و تیغ از کم کشتود

ایں بوالہوس صنم کدہ بر صلح عام ساخت
رقصید گرد او بنواہائے چنگ و عود

دیدم چو چنگ پرودہ ناموس او درید
جز "یسفک الدما" و "خصیو مبین" بنود

اقبال علیہ الرحمۃ

لمعات

عصر حاضر کو زمانہ رفت آزر Age of Speed کہا جاتا ہے۔ قطع نظر اس امر کو کہ موجودہ زمانہ میں وسائل رسل و وسائل اور ذرائع آمد و رفت اس درجہ تیز رفتار واقعہ ہوئے ہیں، خود حالات زمانہ اس برق رفتاری سے بدل رہے ہیں کہ پہلے جو انقلابات کہیں صدیوں میں ہوا کرتے تھے اب دنوں میں رونما ہو جاتے ہیں۔ واقعات کی یہ تیز رفتاری تبدیلی زمانہ امن میں ہی کچھ کم تیز رونہ تھی۔ لیکن جنگ چھڑ جانے سے تو نبض زمانہ میں خون کی جگہ بجلیاں دوڑاٹھیں۔ آپ کہہ نہیں سکتے کہ دنیا کو جس حالت میں چھوڑ کر آپ سوئے تھے صبح اٹھیں گے تو اُس حالت میں کیا کیا تغیرات پیدا ہو چکے ہوں گے۔ ان حالات کے ماتحت ایک ماہوار رسالہ کے لیے تغیر واقعات پر ساتھ کے ساتھ تبصرہ کرنا مشکل ہی نہیں ناممکن ہے، یہی وجہ ہے کہ قارئین کرام کا وہ دیرینہ اور مستقل تقاضا کہ طلوع اسلام کو کم از کم ہفتہ وار ضرور کر دیا جائے۔ ماہ رواں میں شدت اختیار کر گیا۔ لیکن ————— رہم کچھ لکھنے کو تھے کہ کسی غیب کی آواز نے پکارا کہ

مسلم استی سینہ را از آرزو آبار دار!


ہر زمان پیش نظر لایخلف المیعاد دار

یہی وجہ ہے کہ ہمیں جزئیات سے بحث کرنے کی بجائے صرف اصولات تک محدود رہنا پڑتا ہے۔

بالآخر جنگ چھڑ گئی۔ لیکن وہ جو کہتے ہیں کہ ہر شے میں کوئی نہ کوئی خیر کا پہلو بھی ہوتا ہے۔ ہندوستان میں اس خیر کی اشاعت کے ساتھ ہی ایک خیر کا گوشہ بھی سامنے آ گیا۔ یعنی جناب ذالسرائے نے اپنی تقریر میں فیڈریشن کے التوا کا اعلان کر دیا۔ ادیبوں وہ بلائے بے درماں جو مرگِ مفاجات کی طرح مسلمانوں کے سر پر منڈلا رہی تھی۔ کچھ عرصہ کے لیے پابند نشین ہو گئی۔ قوموں کے لیے اس

قسم کی مہلت مغنمات سے ہوتی ہے۔ لیکن مہلتوں سے فائدہ بھی زندہ قومیں اٹھایا کرتی ہیں۔ ہم نہیں کہہ سکتے کہ مسلمان اس مہلت سے کس حد تک فائدہ اٹھا سکیں گے۔ بہر حال ہم اربابِ مسلم لیگ کی خدمت میں پُر زور درخواست کریں گے کہ وہ اس مہلت کو عبث سمجھیں اور اپنے آپ کو ادھر ادھر کے مسائل میں الجھانے کے بجائے۔ تمام توجہات صرف ایک نقطہ ماسکہ پر مرکوز کر دیں کہ ہندوستان میں مسلمانوں کا آئینی مستقبل کیا ہوگا ہمیں معلوم ہے کہ لیگ کے سامنے اس باب میں بہت سی اسکیمیں موجود ہیں، لیکن ہمارا خیال ہے کہ اب وہ وقت نہیں رہا کہ ہم فیڈریشن کو بنیاد فرض کر کے کسی عمارت کا نقشہ مرتب کریں۔ فیڈریشن۔ گورنمنٹ آف انڈیا ایکٹ ۱۹۳۵ء کے خاکہ کے مطابق، یا فرعی تبدیلیوں کے ساتھ۔ حالات کی این تیزرو تبدیلیوں کے ماتحت جو ہمارے سامنے آرہی ہیں مسلمانوں کی مشکلات کا حل نہیں ہو سکتی۔ مسلمانوں کے مصائب کا صحیح حل صرف ایک اسکیم میں ہو اور وہ اسکیم مکمل علیحدگی کی ہے۔ وہ بد نصیب مسلمان جنہیں ہندوؤں کے ساتھ کسی معاملہ میں سابقہ پڑتا ہے خوب جانتے ہیں کہ ایسی قوم کے ساتھ ملکر رہنے میں، مادی نقصانات کے علاوہ۔ کس قدر روحانی کوفت اور ہر وقت کی ذہنی کاوش ہوتی ہے۔ اور اگر کوئی قوم ایک عرصہ تک ایسے حالات کے ماتحت زندگی بسر کرنے پر مجبور ہو تو رفتہ رفتہ اس کی اپنی اخلاقی قوتیں مضحل۔ اس کی حیاتِ لطیفہ افسردہ اور اسکے جو ہر انسانیت زنگ آلود ہو جاتے ہیں۔ ہندو اپنے منافع کے حصول اور دوسرے کے جائز حقوق کے غصب کرنے میں جائز و ناجائز ہر طریق کا ربا محابا اختیار کر لیتا ہے ہمیں اس سے بچت نہیں کہ اس طریق عمل سے خود اس کا قومی کیریچر کس قدر سپت ہو چکا ہے۔ اس لیے کہ جو قومیں اپنا نصب العین حیاتِ ہی لکشمی دیوی (دولت) کی پرستش قرار دے لیں۔ انہیں اخلاقی شعور کا پاس ہی نہیں رہا کرتا، لیکن اس مسلسل جو روتعدی کے ماحول میں مسلمانوں جیسی مخصوص زادیہ نگاہ رکھنے والی قوم کے اخلاقی شعور پر بہت بُرا اثر پڑ رہا ہے۔ انگریز کی قوت ہندو اکثریت کے ساتھ ہے۔ اس لیے۔ اللہ والی ہے میاں سلو کا، مسلمان جب اپنے آپ کو مظلوم و مقہور دیکھتا ہے اور جا بڑا قوتیں عدل و انصاف کا کوئی راستہ اُس کے سامنے کھلا نہیں رکھتیں تو پھر یا تو اس میں احساسِ عوبت

(Inferiority Complex) پیدا ہو جاتا ہے۔ جو اکثر اوقات اسکے سیاسی ارتداد کا موجب بنتا ہے۔ اور یہ اسلام سے مایوس ہو کر اپنے شجر ملت سے کٹ جاتا ہے۔ اور دوسروں کے نخلِ تمنا سے اپنا پیوند لگانے میں ہی کامیابی سمجھتا ہے، اسی کا نام "نیشنلزم" ہے۔ اور یا یہ اپنے آپ کو حوالہ تقدیر کر کے اپنی رہی سہی عملی قوتوں کو بھی مفلوج کر لیتا ہے۔ یہ دونوں صورتیں اسلام کی تعلیم کے خلاف اور سچے مسلمانوں کی فطرت کے منافی ہیں لیکن اگر آپ موجودہ حالات کو ایک عرصہ تک بدستور رہنے دینگے، تو آپ کی تمام قوم میں یہ ہلک جراثیم سرایت کر جائینگے۔ اور چہ عجب کہ انہیں کچھ ایسے لوگ بھی پیدا ہو جائیں جو اپنے غضب شدہ حقوق کی واپسی کے لیے مجبوراً فریقِ مخالف سے غیر منصفانہ طریقِ عمل کو جائز سمجھنے لگیں (جو پھر اسلام کی تعلیم کے خلاف ہوگا)۔ آپ اس چیز کا اندازہ شاید اس وقت نہ لگا سکیں کہ مسلمانوں جیسی۔ قوانینِ الہیہ کی وارث قوم کے لیے ملی کیرمیکٹر کے بدل جانے سے صرف اس قوم کا نہیں، بلکہ نوعِ انسانی کا کس قدر نقصان ہوگا۔ ضرورت ہے کہ ان نتائج کا اندازہ آج لگایا جائے کہ دقت گزر جانے کے بعد اس نقصان کی تلافی ناممکن ہو جائے گی۔



بعض لوگ کہتے ہیں کہ اس "علیاریگی" کا مطلب یہ ہوگا کہ ہندو اور مسلم دونوں قومیں ہمیشہ کے لیے ایک دوسرے کی دشمن ہو جائیں گی۔ لیکن ایسا وہی لوگ کہہ سکتے ہیں جنکے سامنے نہ اسلام کی تعلیم ہے اور نہ مسلمانوں کی تاریخی روایات۔ اسیلئے کہ جس شخص کے سامنے یہ چیزیں ہیں وہ خوب جانتا ہے کہ مسلمان دوسری قوموں کے ساتھ حسنِ سلوک، رواداری اور عدالت گستری کے لیے اپنے خدا کی طرف سے کس درجہ مجبور ہے۔ لہذا اس قوم کی طرف سے دشمنی کا خطرہ کیسا؟ اس شناہیں کو تو یہاں "محبتِ زراغ" خراب کر گئی۔ ذرا اسے آزادی کی فضا میں اذنِ بال کشتائی دیجئے پھر دیکھئے کہ اسکے فطری جوہر کس طرح ابھرتے ہیں اور کس تمام نوعِ انسانی کے لیے کس درجہ امن و سلامتی کے ضامن بنتے ہیں۔ ہندوؤں نے یہاں جو کچھ مسلمانوں کے ساتھ کیا ہے اسکے پیش نظر انکا یہ مزعومہ خطرہ۔ اُنکے نزدیک۔ درست بھی ہے، کہ مسلمان آزاد ہو کر شاید انتقام پر اتر آئے۔ لیکن انہیں معلوم ہونا

چلیے کہ مسلمان اس ذاتِ گرامی صلعم (فداہ ابی و اُمی) کے وابستہ دامن ہیں کہ جب عمر بھر کے سخت ترین دشمنِ مہنتوح و مغلوب ہو کر پابہ زنجیر سامنے آئے تو حضور نے بلا تامل فرمایا کہ :-
 لَا تَثْرِيْبَ عَلَيْكُمْ اَلْيَوْمَ (جناؤ تم سب آزاد ہو۔ کسی پر کوئی مواخذہ نہیں)



جنگ کے سلسلہ میں کانگریس کی مجلسِ عاملہ نے اپنے فیصلہ کو ایک طویل و عرض بیان کی صورت میں شائع کیلئے۔ اگرچہ اس بیان کے بہت سے گوشے توضیح طلب ہیں لیکن ہم اس وقت اس کی ایک ”دلیل“ کے متعلق کچھ عرض کرنا ضروری سمجھتے ہیں، بیان میں جو کچھ لکھا ہے اسکا ملخص یہ ہے کہ ”جنگ کے سلسلہ میں انگریز۔ ہندوستان سے ایسے تعاون و اشتراک کا طالب ہے کہ اسکا دعویٰ ہو کہ وہ جمہوریت کی خاطر لڑائی کر رہا ہے۔ لیکن اس کی جمہوریت میں وہی اسپیرلیزم پوشیدہ ہے۔ جو فاشزم اور نازی ازم کی آمریت میں پنہاں ہے۔ اگر انگریز جمہوریت کی خاطر جنگ کرتا ہے تو اسے سب سے پہلے ہندوستان کو جمہوریت عطا کرنی چاہیے۔ وغیرہ وغیرہ“

اربابِ کانگریس کے نزدیک جمہوریت کے متعلق انگریز کی ستم ظریفی قابلِ داد ہے لیکن ہمارے نزدیک کانگریس کے دعوے جمہوریت کی ستم ظریفی اس سے بھی زیادہ قابلِ تاسف ہے۔ کوئی ان سے پوچھے کہ کانگریس میں جو پوزیشن انھوں نے گاندھی جی کو دے رکھی ہے۔ وہ جمہوریت کی آئینہ دار ہے یا اس آمریت کی جسکا یہ رونا روتے ہیں۔ اور کیا جمہوری نظام اس کو کہتے ہیں جس کی رُو سے کانگریسی حکومت کے صوبوں میں مسلم اقلیتوں پر گوشہ عافیت تنگ کیا جا رہا ہے! دوسروں کو اسپرلیزم کا طعنہ دینے والے ذرا اپنے گریبان میں منہ ڈال کر دیکھیں تو سہی کہ اُنکے سینے میں جمہوریت کے جذبات پرورش پا رہے ہیں یا صحیح اسپرلیزم کی انگلیں مچل رہی ہیں۔

حقیقت یہ ہے کہ مغرب ہو یا مشرق۔ جمہوریت کے معنی کہیں بھی سمجھ میں نہیں آسکتے۔ تا وقتیکہ قرآن کریم سامنے نہ ہو۔ اسکے بغیر تو جمہوریت اور ملکیت میں صرف قالب کا فرق ہوتا ہے۔ روح دونوں جگہ ایک ہوتی ہے۔

دیواستبداد جمہوری قبا میں پائے کو ب تو سمجھتا ہے یہ آزادی کی ہر نیلیم پری
 کانگریس کے مذکورہ صدر بیان کے بعد گاندھی جی کا ایک بیان اخبارات میں شائع ہوا جس کے
 دوران میں وہ لکھتے ہیں کہ مجلسِ عالمہ کے اجلاس میں "افسوس ہے کہ میں اکیلا اس بات کا حامی تھا کہ
 برطانیہ کو کچھ مدد دی جائے وہ غیر مشروط طور پر دینی چاہیے۔ یہ خالص عدم تشدد کی بنیادوں پر ہوتا
 تھا" یعنی جنگ کے لئے امداد کی تائید ہو رہی ہے اور کہا جاتا ہے کہ یہ خالص عدم تشدد (اہمسا) کی
 بنیادوں پر ہے۔ جنگ اور عدم تشدد باکس قدر مضحکہ انگیز امتزاج ہے!! لیکن ہمیں تعجب گاندھی جی
 کے دماغ پر نہیں جو اس فلسفہ کا مخترع ہے کہ ان کی "مہائیت" کا تو راز ہی اس قسم کے معمول میں ہے،
 تعجب ہے اس قوم کی عقل و سنش پر جو بائیسہ انہیں اپنا دیوتا بنا لے ہوئے ہے۔ اور ان سے زیادہ
 ان راہ گم کردہ مسلم قومیت پرست "حضرات پر جو اپنے ہاں قرآن کریم جیسی سراپا نور ہدایت رکھنے کے
 باوجود گاندھی جی کو اپنا امام بنائے بیٹھے ہیں۔

جنگ کے متعلق مسلم لیگ کے ریزولیشن پر تنقید کرتے ہوئے "لالہ آر تھرمور" (مدیر ایٹس مین)
 نے ایک مقالہ افتتاحیہ لکھا ہے یوں تو اس مقالہ کا ایک ایک حرف اس جہالت اور لاعلمی کی عکاسی
 کر رہا ہے جو مغرب کے ان ہمہ داں استادانِ فن کو اسلام کی تعلیم اور مسلمانوں کے جذبات و متعلق ہوا
 کرتی ہے۔ لیکن اسکا مقطع کا بند بڑا ہی شاندار ہے۔ جہالتِ لالہ صاحب "ایک مجتہد العصر مفسر قرآن فقیر
 ملت" کی دستارِ فضیلت زریب سرفرا کر اپنی پوری شانِ شیخ الاسلامی کے ساتھ فرماتے ہیں کہ
 "جہاں تک اسلام کو ہم سمجھ سکے ہیں۔ (لیگ کا یہ ریزولیشن) اسکی تعلیم کے یکسر خلاف ہے"

اللہ اکبر! ہمارے لئے اب اسلامی قناری کن ٹکسالوں میں ڈھلنے لگے ہیں معلوم ہوا کہ جناب
 لانس لادارٹ نہیں مرے۔ اپنا خرقہ و سجادہ ٹھکانے لگا کر گئے ہیں۔

اگرچہ پیر ہے آدم۔ جواں ہیں لات دنات

اور لیگ کا یہ ریزولیشن بھی عجیب ہے کہ

اپنے بھی خفا اس سے ہیں۔ بیگانے بھی ناخوش

جنگ

انسان بھی ایک طرفہ تماشا ہے۔

اسے عبادت نگاہوں میں سر جھکائے دیکھو تو آسمان کے فرشتے اسکے اندازِ عبادت پر نثار ہوتے ہیں اس کی خاک اگود پیشانی پر سطوت و ثروت کے ہزار طرہ ہلے فلک بوس قربان ہوتے ہیں اسکے ذوقِ حبیب سانی پر جاہ و جلال کی لاکھوں غلغلہ اندازیاں اور شوکت و حشمت کی کروڑوں طنطنہ خیزیاں تصدق ہوتی ہیں اسکی جھکی ہوئی نگاہوں کے سامنے حوروں کی معصومیت بیچ اور اسکے قطراتِ عرقِ انفعال کے مقابل کوثر و سلسبیل کی گہر باریاں ناقابلِ التفات۔ اسکا ایک ایک سجدہ زمین و آسمان کو وجد میں لاتا ہے اور اسکے جذبہ تعبد و تذلل کی شانِ رعنائی پکار پکار کر کہہ رہی ہوتی ہے

تیرے سنگِ ذرنے بدل دیا ہے یہ پسینوں کو فراز میں

کہ ہزاروں عرش جھلک رہے ہیں مری جبینِ نیاز میں

پھر اسے کبھی محبت کے حریمِ قدس میں دیکھو تو کسی کی یاد میں اسکے ڈھلکتے ہوئے آنسوؤں کو چاند اپنے بتویریں کٹورے میں بھر لیتا ہے کہ وہ ظلمت کدہ عالم میں شمعِ کافوری کا کام دے۔ آفتاب اس کی آتشِ پنہاں سے کچھ حرارت مستعار لیتا ہے کہ اس سے بنض ہستی میں متوج پیدا کرے۔ کائنات کا ذرہ ذرہ اس کی تپش و خلش اور سوز و گداز سے اپنے اندر زندگی محسوس کرتا ہے۔ اس کی آہِ سحر گاہ اور نالہِ شامِ فراق اس حقیقت کو بے نقاب کرتے ہیں کہ :-

عشق سکون و ثبات۔ عشق حیات و ممات ۔

عشق کی گرمی سے ہے مہر کہ کائنات !

پھر جب یہ حیرت خانہ علوم و فنون میں جکڑا رہتا ہے تو زمین کی پسینوں سے آسمان کی

بلندیوں کے راز ہلے سربتہ فاشس کرتا ہے۔ مہر و مہ دستارہ سب اس کی کنڈا دراک کے اسیر ہوتے ہیں وہ زھر سے تریاق بناتا ہے جو نوع انسانی کے رستے ہوئے ناسور کے بیٹے جاں بخش مرہم کا کام دیتا ہے۔ اسکے فنون لطیفہ کی اختراعات جمیلہ اس حار و یابس محبس آب و گل کو جذبات و احساسات کی حسین جنت میں تبدیل کر دیتی ہیں۔ اس کی صنعتی گل کاریاں۔ تہذیب تمدن کے قصر بلند میں نور و نکہت کے سامان ارزاں کرتی ہیں۔ اور وہ ان نوادرات کی متاع گرا بنہا کے پیش نظر خالق کائنات کے سامنے بجا طور پر فخر کرتا ہے کہ :-

توشب آفریدی چسپراغ آفریدیم سفال آفریدی ایباغ آفریدیم
 بیابان دکھسار و راع آفریدی خیابان دگلزار و باغ آفریدیم
 من آنم کہ از سنگ آئینہ سازم !
 من آنم کہ از زھر نوشینہ سازم

لیکن

یہی انسان جب جذبہ انتقام سے مغلوب ہو کر اپنے ہی جیسے دوسرے انسان کے خلاف غم و غصہ میں بھرا ہوا اٹھتا ہے تو عبودیت کا عجز و انکسار، محبت کا سوز و گداز۔ اور علم و حکمت کا نور بصیرت۔ سب ایک ایک کر کے الگ ہو جاتے ہیں۔ اور اسوقت اس کی خوفناک سعیت و برہت وحشی سے وحشی درندوں سے بھی تنجا و زکر جاتی ہے۔ یہ ایک روح فرسا اثر دھاک کی طرح مچھکارتا اور ایک ہیبت ناک شیر کی طرح گرجتا اٹھتا ہے اور تہذیب و تمدن عقل و ہوش علم و بصیرت عدل و انصاف، رحم و کرم، غرضیکہ جو ہر انسانیت کی ایک ایک خصوصیت کو کچلتا۔ رد دتا ایک بھیانک عفریت کی طرح اپنا آہنی پنجہ استیادہ فریق مقابل کے سینہ میں گاڑ دیتا ہے اور اپنے دندان حرص و آرزو اس کی شہ رگ میں پیوست کر کے اسکے چشمہ زندگی سے اپنی ہوس خون آشامی کی تشکین کرتا ہے۔ اسوقت وہ نوع انسانی کی تباہی و بربادی کے لئے کیا کیا

حربے استعمال کرتا ہے۔ اسکا کچھ اندازہ اخبارات کی ان خبروں سے لگائیے جو مرکز دانش و
 بینش مینج علم و ہنر۔ معدن حکمت و فلسفہ۔ مصدر تہذیب و تمدن۔ یعنی وسطی یورپ کے میدان
 کارزار سے آتشیں گولوں کے ظلمتاک دھومیں میں لپٹی ہوئی فضا کے عالم میں پھیل رہی ہیں
 آسمان میں آگ، زمین میں آگ، خشکی میں آگ، پانی میں آگ، انفس میں آگ۔ آفاق
 میں آگ، غصیکہ ایک جہنم ہے، جو اپنی پوری شعلہ فشائینوں اور آتش باریوں سے نوزع
 انسانی پر مسلط ہو رہا ہے۔ بم۔ گولے، بارود۔ گیس کے اس طوفانِ حدود فراموشی و سیل قیود
 نا آشنا میں محارب و غیر محارب کی کیا تمیز ہو سکتی ہے؟ ماں کو بچے کی خبر نہیں، باپ کو بیٹے کا
 ہوش نہیں۔ بہن کو بھائی کا پتہ نہیں، میاں کو بیوی کا علم نہیں۔ ایک محشر ہے جس سے اس
 قیامت کبریٰ کا نقشہ آنکھوں کے سامنے آجاتا ہے، جس کا تذکرہ ان الفاظ میں ہوا
 ہے کہ :-

۱۱ زَلَزَلَتْ السَّاعِيَةُ شَيْءٌ عَظِيمٌ۔ يَوْمَ تَرَوُنَّهَا تُذْهِلُ كُلَّ مَرْصِعَةٍ
 عَمَّا أَرْضَعَتْ۔ وَتَضَعُ كُلُّ ذَاتِ حَمْلٍ حَمْلَهَا وَتَرَى النَّاسَ سُكَرَىٰ
 وَمَا هُمْ بِسُكَرَىٰ۔ وَ لَكِنَّ عَذَابَ اللَّهِ شَدِيدٌ ۲۲۵

اُس معینہ گھڑی کا زلزلہ ایک بڑی (ہیبت ناک) چیز ہوگی جس دن تم دیکھو گے کہ دودھ
 پلانے والی مائیں اپنے شیرخوار بچوں کو بھول جائیں گی۔ اور حاملہ عورتوں کے حمل ساقط
 ہو جائیں گے، اور تو لوگوں کو نشہ کی حالت میں دیکھے گا، حالانکہ وہ نشہ میں نہیں
 بلکہ اللہ کا عذاب ہی ایسا سخت ہوگا +

ایسا ہوش رُبا سانحہ کہ :-

۱۲ يَوْمَ يَكْفُرُ الْمَرْءُ مِنْ أُخِيهِ۔ وَأُمِّهِ وَأَبْنَيْهِ۔ وَصَاحِبَتِهِ وَبَنِيهِ۔ لِكُلِّ
 ۱۲ مَرِيٍّ مِنْهُمْ يَوْمَئِذٍ شَتَانٌ يُغْتَابِيهِ۔ ۲۲۶

جس دن آدمی اپنے بھائی سے۔ اور اپنی ماں سے، اپنے باپ سے۔ اپنی بیوی اور اولاد

سے بھاگے گا۔ اُس دن ہر شخص کو اپنی ہی ایسی پریشانی، ہوگی کہ وہ کسی اور طرف متوجہ نہ ہونے دے گی !

جس دن کی آتش فشاں کا عالم ہوگا کہ :-

إِنَّمَا تَرَاهِي بِشَرِّهِ كَالْقَصْرِ كَانَهُ جُمَلْتِ صَفْرًا - ۷۷

بڑے بڑے محلات جتنے گولے برسائے گا تھے بڑے جتنے کالے کالے اونٹ ہوتے ہیں

اس آگ اور دھوئیں سے تمام کائنات کا حلیہ بگڑ جائیگا ۔

إِذَا الشَّمْسُ كُوِّرَتْ - وَإِذَا النُّجُومُ انْكَدَرَتْ وَإِذَا الْجِبَالُ سُيِّرَتْ وَ

إِذَا الْعِشَارُ عُطِّلَتْ - وَإِذَا الْوُحُوشُ حُشِرَتْ - وَإِذَا الْبِحَارُ سُجِّرَتْ ۝۱۱۱

جب آفتاب بے نور ہو جائے گا۔ ستارے ٹوٹ کر گر پڑیں گے۔ پہاڑ اپنی جگہ سے ہل جائیں گے

جب گیا بھن ادستیاں بے ہمار چھٹی پھریں گی۔ جب وحشی جانور ہمارے ہیبت کے اکٹھے

ہو جائیں گے۔ جب سمندر بھی بھڑک اٹھیں گے

مصیبت اور پریشانی کا یہ عالم کہ :-

يَوْمَ يَكُونُ النَّاسُ كَالْفَرَاشِ الْمَبْثُوثِ - وَتَكُونُ الْجِبَالُ كَالْعِهْنِ الْمَنْفُوشِ ۝۱۱۲

جب انسان پریشان پروانوں کی طرح (اڑتے) پھریں گے۔ اور پہاڑ دھنکی ہونی اُدن کی

طرح (ریزہ ریزہ) ہو جائیں گے !

پوچھے کسی ایسے شخص سے جسے لڑائی کا میدان دیکھا ہو کہ وہاں کا نقشہ کچھ ایسا ہی ہوتا

ہے یا نہیں ؟ عمارتیں کھنڈرات بن جاتی ہیں۔ آبادیاں دیران ہو جاتی ہیں چلتے پھرتے انسان

لاشوں کے ڈھیر بن کے رہ جاتے ہیں۔ جو جیتے ہیں اپنی گوشہ عافیت تنگ ہو جاتا ہے۔ زخمیوں

کے کراہنے کی آواز مٹتی ہے، لاشوں کی تعفن بھوک۔ افلاس، خانہاں خرابی۔ دشمن کے حملہ کا خطرہ

ایسی دغلامی کا دھڑکا۔ وَجُودًا يَوْمَئِذٍ حَنَا شِعْرًا - عَا مِلْتَهُ نَا صِبَةً ۝۱۱۳

چہرے ذلیل دغوار اور مصائب کی وجہ سے خستہ و خراب یہ ہے ما حاصل انسان کے علم و حکمت

ہمیں تسلیم ہے کہ بعض حالات میں جنگ ناگزیر ہو جاتی ہے اور دنیا میں قیام امن و سلامتی کے لئے اسکے سوا کوئی چارہ کار نہیں ہوتا۔ یہی وجہ ہے کہ اسلام جیسا صلح و آتش اور امن پسندی کا مذہب بھی خاص حالات کے ماتحت اُسے لاد سکتا ہے لیکن صرف بحیثیت دوا کے نہ بطور غذا کے۔ ہم اس وقت اس تفصیل میں نہیں جانا چاہتے کہ وہ کون سے حالات ہیں جبکہ ماتحت اسلام جنگ کی اجازت دیتا ہے (یہ ایک جڈاگانہ سمجھتا ہے)۔ ہم صرف یہ بتانا چاہتے ہیں کہ دُورِ حاضرہ کے مہذب اور تمدن انسان کے طرقِ جنگ اور اسکے نتائج کے مقابلہ میں اُس دُور کے آئینِ جنگ کیا تھے جسے آج کا انسان اپنی کوربصری کی وجہ سے ”دُورِ جہالت“ قرار دیتا ہے۔ لیکن اگر وہ نگہِ حقیقت شناس سے دیکھے تو خود اعتراف کر لے کہ اُس دُور کی مزعومہ ”جہالت“ پر عصرِ حاضر کی ہزار دانش اطواریاں ”قربان“ کی جاسکتی ہیں۔

سب سے پہلے یہ دیکھئے کہ قرآن کریم نے انسانی زندگی کا کس قدر احترام سکھایا ہو فرمایا۔

كُتِبَ عَلٰى بَنِي إِسْرَائِيلَ اَنْهُمْ مَنْ قَتَلَ نَفْسًا بِغَيْرِ نَفْسٍ اَوْ فْسَادًا
فِي الْاَرْضِ فَكَانَتْ مَاتَلَّ النَّاسَ جَمِيعًا. وَمَنْ اَحْيَا هَا
فَكَانَتْ مَاتَلَّ النَّاسَ جَمِيعًا ۝ ۵

ہم نے بنی اسرائیل پر یہ لکھ دیا کہ جسے کسی دوسرے شخص کو قتل کر دیا۔ علاوہ ان صورتوں میں کہ ملزم نے کسی کی جان لی ہو۔ یا وہ دنیا میں فتنہ و فساد کا موجب ہو تو یوں سمجھو کہ گویا اُس شخص نے تمام نوعِ انسانی کو قتل کر دیا۔ اور جس شخص نے کسی ایک جان کو بھی بچایا تو اس نے گویا تمام نوعِ انسانی کو بچایا۔

اس آیتِ مقدسہ میں احترامِ نفسِ انسانی کے ساتھ قتلِ انسان کی دُو ایسی صورتیں بیان فرمائی ہیں جہاں اسکے سوا کوئی چارہ کار نہیں۔ ایک انفرادی اور دوسری اجتماعی۔ انفرادی صورت

تو ہر روز ہمارے سامنے آتی ہے۔ امن پسند انسانوں کو ایک ظالم دس کرش قاتل کے جور و استبداد سے محفوظ رکھنے کی آخری صورت یہی ہے کہ اسکے جرم کی پاداش میں اُسے بھی حوالہ دار و رسن کر دیا جائے۔ اگر ایک شریر النفس انسان کے ضائع ہو جانے سے سینکڑوں سعید و حسیب بچ سکتی ہیں۔ تو بامرجبوری ایسا کرنا ہی قرین مصلحت ہوگا۔ وہ انگلی جس کا زہر بھلا علاج ناسور تمام جسم کے لیے پیام موت لئے ہوئے ہو۔ یقیناً اس قابل ہے کہ اُسے کاٹ کر الگ کر دیا جائے تاکہ باقی جسم خواہ مخواہ ضائع نہ ہو جائے۔ یہ انفسِ رادی شکل ہے۔ لیکن اگر فتنہ و فساد کا جذبہ ایک فرد کے بجائے ایک قوم میں موحسن ہو تو نوعِ انسانی کی حفاظت کے لیے اس کی آخری تدبیر یہی ہے کہ اس قوم کی بہتر تہی توت کو توڑ دیا جائے۔ تاکہ وہ خود بھی شرافت کی زندگی بسر کرے۔ اور دوسروں پر بھی گوشہ حیات تنگ نہ کرے۔ یہی وہ مقام ہے جہاں پہنچ کر فرمایا کہ ان حالات کے ماتحت۔

فَضْرَبَ الرِّثاقَ حَتَّى إِذَا انْخَضْتُمْوَهُمْ فَسَدَّوَالْبِوْثاقَ فَاِمْتامَتْ
بَعْدُ وَاِمْتا فِدا عَ حَتَّى تَضَعَ الْحَرْبُ اَوْزَارَهَا۔

ترجمہ

اُن سے لڑائی کرو، یہاں تک کہ جب اُن کی کمرہمت ٹوٹ جائے تو اُن کو مضبوط باندھ لو، پھر یا تو بطور احسان چھوڑ دو۔ یا معاوضہ لے کر۔ یہاں تک کہ خود لڑائی اپنے ہتھیار

رکھ دے۔

اسی لیے کہ الْفِتْنَةُ اَشَدُّ مِنْ الْقَتْلِ خرمِنِ الْاِنْسَانِي فِي فِتْنَةٍ كِي چنگاری کا موجود رہنا اسکا سر کچل دینے سے کہیں زیادہ مہیب و خطرناک ہے۔ لیکن مقصد صرف فتنہ کی سرکوبی ہے فساد کا استیصال ہے۔ اپنی جارحانہ قوتوں کا مظاہرہ نہیں۔ اس لیے جس وقت یہ دیکھو کہ فساد برپا کرنے والی قوتوں کی کمرہمت ٹوٹ گئی ہے۔ اُن کی گردنِ فرعونیت حق کے سامنے جھک گئی ہے۔ اسی وقت رُک جاؤ اگر اُسے بعد کسی نے ایک قدم بھی آگے بڑھایا تو یاد رکھو ان اللہ کا یحب المعتدین۔ اللہ زیادتی کرنے والوں کو پسند نہیں کرتا۔ سورہ بقرہ کے چوبیسویں رکوع میں اس حد درجہ کی

تشریح ان الفاظ میں ملتی ہے۔

اور اللہ کی راہ میں ان لوگوں سے لڑو جو تمہارے ساتھ لڑنے لگیں۔ لیکن زیادتی مت کرو۔ اس لیے کہ اللہ تعالیٰ زیادتی کرنے والوں کو پسند نہیں کرتا۔ جب اس شکل میں لڑائی ہو جائے تو پھر انہیں جہاں پاؤ قتل کرو۔ اور جہاں سے انہوں نے تمہیں نکال باہر کیا تھا۔ تم بھی ان کو نکال دو۔ کہ فتنہ تو قتل سے بھی زیادہ بُرا ہے۔ لیکن مسجد حرام کے قریب جنگ مت کرو۔ جب تک کہ وہ لوگ وہاں تم سے خود نہ لڑیں۔ ہاں اگر خود ہی لڑنے لگیں تو تم بھی ان کو مارو ایسے کفار کی یہی سزا ہے۔ لیکن اگر وہ باز آجائیں تو اللہ غفور الرحیم ہے۔ اور ان سے لڑائی کر دیہاں تک کہ فتنہ باقی نہ رہے۔ اور دین اللہ کے لیے ہو جائے پس اگر وہ باز آجائیں تو پھر سوائے ظالموں کے اور کسی پر کوئی زیادتی نہیں ہوگی..... جو پھر زیادتی کرے۔ تو تم بھی اس پر زیادتی کرو جیسی اس نے تم پر زیادتی کی ہے۔ اور اللہ سے ڈرتے رہو۔ اور یقین جانو کہ اللہ ڈرنے والوں کے ساتھ ہے۔“

سورہ نسا میں ہے۔

”بعض لوگ تمہیں ایسے بھی ضرور ملیں گے کہ وہ چاہتے ہیں کہ تم سے بھی بے خطر ہو کر رہیں اور اپنی قوم سے بھی۔ (لیکن) جب کبھی انہیں فتنہ و فساد کی طرف متوجہ کیا جاتا ہے تو وہ اس میں جاگرتے ہیں۔ پس اگر یہ لوگ تم سے کنارہ کش نہ ہوں۔ اور نہ تم سے سلامت روی رکھیں اور نہ اپنے ہاتھوں کو روکیں۔ تو تم انہیں پکڑو اور جہاں پاؤ انہیں مارو اور ہم نے تمہیں اپنی صفات حجت دی ہے۔“

یعنی فتنہ و فساد روکنے کی جب کوئی اور صورت باقی نہ رہے تو اس وقت جنگ ناگزیر ہوتی ہے۔ لیکن جب اطمینان ہو جائے کہ فساد کا استیصال ہو گیا ہے تو پھر جنگ جاری رکھنے کی کبھی اجازت نہیں ہو سکتی۔ البتہ اگر صلح و امن پسندی۔ عہد و میثاق کے بعد سرکش قوتیں پھر آمادہ جنگ ہوں۔ تو ان کی فرعونیت کو پھر رد کرو۔ حتیٰ کہ وہ اس قسم کی تدابیر سے باز آجائیں فرمایا۔

اگر یہ لوگ عہد کرنے کے بعد اپنی قسموں کو توڑ ڈالیں اور تمہارے دین پر طعن کرنے لگیں۔ تو تم اس عسکر ص سے کہ یہ لوگ ان حرکات سے باز آجائیں۔ ان پیشوایان کفر سے لڑو۔ اس لیے کہ اس صورت میں انکا عہد و میثاق باقی نہیں رہا۔ ۱۲-۹

اس لیے کہ اگر ان کی فساد انگیز قوتوں کی مدافعت نہ کی جائے تو تمام کائنات فتنہ و فساد کی آماجگاہ بن جائے۔ فساد کے مقابل میں عدل و اصلاح اور باطل کے مقابلہ میں حق کا غالب رہنا نوع انسانی کی فلاح و بہبود کے لیے از بس ضروری ہے۔ کہ :-

وَلَوْ تَتَّبِعِ النَّاسَ أَهْتًا لَفَنَسَدَتِ السَّمَاوَاتُ وَالْأَرْضُ وَمَنْ فِيهِنَّ ۚ

اگر حق ان لوگوں کی خواہشات کے تابع ہو جائے۔ تو زمین و آسمان اور جو کچھ ان کے

درمیان ہے سب میں فساد برپا ہو جائے

سب سے بڑی چیز یہ کہ اگر اللہ تعالیٰ کمزور جماعتوں کی حفاظت قوی جماعتوں کے ہاتھوں نہ کرے تو دنیا سے مذہبی آزادی سلب ہو جائے جس جماعت کو غلبہ حاصل ہو جائے وہ مغلوب جماعتوں کے مذہبی شعائر کو منہدم کر کے رکھ دیں۔

”اگر اللہ انسانوں کی بعض جماعتوں کو دوسری جماعتوں کے ذریعے روکتا نہ رہے تو گرج

اور صومعہ اور مندر اور مساجد جن میں اللہ کا ذکر بکثرت ہوتا ہے سب گرا دیے جائیں ۲۲

اس اصول کو بیان کر کے فرمایا کہ اگر مسلمانوں کو دنیا میں قوت و غلبہ حاصل ہوگا تو ان کا مسلک جو ر و تعدی نہیں ہوگا۔ بلکہ یہ دنیا میں رہیں گے تو ایسے کہ خدا کی عبودیت کے اصول کو قائم کریں۔ دولت مندوں کے مال سے غریب اور کمزور انسانوں کی مدد کریں۔ جہاں جہاں بڑائی ہو اسے روکیں اور اسکی جگہ بھلائی کا حکم دیں۔ گویا مسلمان اللہ کا ایک سپاہی ہے۔ جہاں کہیں کسی مظلوم پر زیادتی ہو اس کی تلوار اس کی حفاظت کے لیے بے نیام ہوجاتی چاہیے۔ فرمایا :-

”یہ تو وہ لوگ ہیں کہ اگر انہیں زمین میں غلبہ حاصل ہوگا تو یہ خدا کی عبادت کو قائم کریں گے

زکوٰۃ دینے۔ بھلائی کا حکم دینگے۔ اور بُرائی سے روکیں گے۔ اور انجام کار اللہ ہی کے ہاتھ

میں ہوگا۔ ۲۲

اسلام کے نزدیک جنگ صرف قوانینِ الہیہ کی حفاظت اور تنفیذ کے لیے جائز ہے اسکے علاوہ کسی اور جذبہ کے ماتحت جنگ کی جائے تو حرام ہے۔ اگر حسد و رقابت، بغض و عداوت، باہمی منافقت، جوع الارض کے جذبات جنگ کے محرک ہیں تو وہ جنگِ اسلام کے نزدیک کبھی جائز نہیں ہو سکتی۔ نبی اکرمؐ نے فرمایا:-

کَلَّا تَبَاغَضُوا - وَكَلَّا تَحْسَدُوا - وَكَلَّا تَدَابَرُوا

ایک دوسرے سے دل میں بغض و عداوت نہ رکھو۔ باہم گرجسد نہ کرو۔ اور ایک شخص

کو ہٹا کر اس کی جگہ پر قبضہ کرنے کی کوشش نہ کرو۔

پھر اسلامی جنگ میں کسی قسم کی وحشت و بربریت جائز نہیں۔ بوسڑھوں بچپوں، اوروں، عورتوں کو قتل کرنے کی سخت ممانعت ہے۔ ابوداؤد میں ہے کہ حضورؐ نے فرمایا کہ کسی کہن سال کو بیچے کو، کمسن کو، عورت کو قتل نہ کرو۔ دشمن کو پکڑ کر اور باندھ کر مارنے کی بھی اجازت نہیں۔ (ایضاً)۔ دشمن کی جو سپاہ میدانِ جنگ میں آکر مقابلہ کرے صرف اُسکے خلاف ہاتھ اٹھانے کی اجازت ہے۔ اُنکے گھروں میں گھس کر غیر مجاز (Civil) آبادی کو تنگ کرنا قطعاً ممنوع ہے۔ ابوداؤد میں حضرت انسؓ سے روایت ہے کہ میں کسی غزوہ میں آپ کے ساتھ تھا۔ لوگوں نے دوسروں کے پڑاؤ پر جا کر انہیں تنگ کیا۔ لوٹا مارا۔ آپ نے ایک شخص کو بھیجا اسے مناجی کی کہ جو دوسروں کو گھروں میں تنگ کرے یا لوٹے مارے اُسکا جہاد قبول نہیں۔ پھر لوٹ کھسوٹ کا مال بھی اسلامی جنگ میں ناجائز ہے، (مالِ غنیمت الگ شے ہے) سنن ابوداؤد میں ایک انصاری سے روایت ہے کہ ہم لوگ نبی اکرمؐ کے ساتھ ایک نفر میں شریک تھے بھوک کی سخت تکلیف ہوئی۔ اتفاقاً سامنے بکریاں نظر پڑیں۔ انہیں ٹوٹ لائے اور بیچ کر کے ہانڈیاں چڑھا دیں۔ حضورؐ کو خبر ہوئی تو آپ تشریف لائے اور جو کمان ہاتھ میں تھی اُس سے دیگیچیاں

اگٹ دیں۔ اور نہ فرمایا کہ "ٹوٹ کی چیز مردہ سے بڑھ کر حلال نہیں" پھر دشمن کے قاصدوں کو کبھی قتل نہیں کیا جاسکتا میلہ سے جب قاصد بھیجا اور گئے گستاخانہ گفتگو کی تو اپنے فرمایا کہ "قاصد کا قتل کرنا جائز نہیں، ورنہ تو قتل کر دیا جاتا" اسیرانِ جنگ سے اپنے عزیز مہانوں کا سا سلوک کیا جاتا جب حضور نے اسیرانِ بدر کو صحابہ کے حوالہ کیا تو تاکید فرمادی کہ انہیں کھانے پینے کی تکلیف نہ ہونے پائے۔ چنانچہ صحابہؓ نے خود تو کھجوروں پر گزارہ کرتے تھے۔ اور قیدیوں کو کھانا کھلاتے تھے۔ دشمن کو آگ کا عذاب نہیں دیا جاتا تھا کیونکہ حضور نے فرمایا کہ آگ کا عذاب صرف خدا ہی دے سکتا ہے۔ مقتولین کے اعضاء کاٹنے (مثلاً) کی وحشت انگریزوں کی بھی شدت سے ممانعت فرمادی سب سے بڑی چیز یہ کہ عہد کی سخت پابندی کی جاتی تھی۔ پھر ان کریم میں اسکے متعلق جا بجا تاکید ہی احکام موجود ہیں۔ عہد نبوت اور خلفائے راشدین کے زمانہ میں پابندی عہد کی حیرت انگیز مثالیں ملتی ہیں۔ ان تمام متفرق احکاماتِ جنگ کی بنیاد اس محکم اصول پر ہے کہ لڑائی صرف "خدا کا نام بلند کرنے" کے لیے ہوگی۔ کسی ذاتی جذبہ کے ماتحت نہیں ہوگی۔ ایک شخص نے حضور صلعم سے دریافت کیا کہ "کوئی شخص غنیمت کے لیے، کوئی نام کے لیے، کوئی اظہارِ شجاعت کے لیے جہاد کرتا ہے، کس کا جہاد خدا کی راہ میں سمجھا جائیگا۔ حضور نے فرمایا:-

صن قاتل لتكون كلمته الله العلياء۔ جو شخص اس لیے لڑتا ہے کہ خدا کا بول بالا ہو۔

اور خدا کا بول بالا اسی طرح ہوتا ہے کہ دنیا میں اس کی بادشاہت قائم ہو۔

ان امور کو پیش نظر رکھئے اور پھر دورِ حاضرہ کے "متمدن" انسانوں کے طرقِ جنگ و اسیران

حرب پر نگاہ ڈالئے اور خود اندازہ فرمائیے کہ وہ تمام علمی ترقیاں "جنہیں آج کا انسان اس قدر

گرا بہا متاع شمار کرتا ہے، بر باد ہی اور تباہی کے آلات و ذرائع کے سوا اور کس کام آرہی ہیں،

لیکن اگر یہی علمی ترقیاں۔ آئینِ خداوندی کے ماتحت ظہور میں آئیں تو دنیا کی جہنم سکونِ طمانیت

کی جنت میں تبدیل ہو جائے۔ وَفِيهَا آيَاتٍ لِّقَوْمٍ يَعْقِلُونَ ۝

حقائق

«(اسد ملتانی)»

یکے راجنگ ازاں مقصود گردے کہ جنگ اندر جہاں نابود گردے
دگر کس جنگ ازیں اندیشہ جویدے مبادا تیغ زنگ آلود گردے

نظام آنت شایان قیامے کہ باشد موجب امن و سلامے
دگر نہ آں ہم آئینے بدارد اگر گیری ز قزاقاں نظامے

چورہن رابدست آید خزانہ سخاوت می کند شاہنشاہانہ
نگوید کس کہ مال او حرام است اگر تقسیم باشد منصفانہ

حق و صداقت کی راہ

اخبارات میں حضرت مولانا شبیر احمد صاحب عثمانی مدظلہ، ناظم دارالعلوم دیوبند و صدر المدینہ جامعہ اسلامیہ ڈابھیل، ضلع سورت، کا ایک مکتوب گرامی شائع ہوا ہے جس میں انہوں نے اس امر کی وضاحت فرمائی ہے کہ موجودہ سیاسی کش مکش میں مسلمانوں کے لیے صحیح راہ عمل کونسی ہے۔ ہم اس مکتوب کو جریدہ عصر جدید (کلکتہ) کے شکریہ کے ساتھ ذیل میں درج کرتے ہیں تاکہ وہ حضرات جو کہا کرتے ہیں کہ ”کوئی مقتدر عالم دین شرکت کانگریس کے مسلک کی مخالفت نہیں کرتا“ عوام کو دھوکے میں مبتلا نہ کر سکیں۔ طلوع اسلام

مولانا عثمانی صاحب کا مکتوب گرامی

بعد سلام سنون آں کہ آپنے شرکت کانگریس کے متعلق میرے خیالات دریافت کئے ہیں، اس مسئلے کے متعلق میں اپنے خیالات کا اعلان پہلے بھی کر چکا ہوں اب پھر لکھتا ہوں کہ میں نہ کبھی کانگریس میں شامل ہوا اور نہ اب شامل ہوں بلکہ اس شمول پر میں نے کانگریسی علماء سے کئی دن تک بہت شد و مد سے بحث کی جس کا تذکرہ اخبارات میں آچکا ہے۔

قومیت متحدہ کا نظریہ جو کانگریس کے دستور اساسی کا بنیادی پتھر ہے اس معنی میں جی کانگریس کے ائمہ اس سے ارادہ کرتے ہیں میرے نزدیک شرعی نقطہ نظر سے کبھی قابل تسلیم نہیں ہو سکتا۔ میں کوئی سیاسی آدمی نہیں ہوں نہ سیاسیات میں کوئی خاص اشتغال رکھتا ہوں تاہم اپنی قوم کے سود و بہبود کو سوچنا اس کا ایک جزو ہونے کی حیثیت سے میرے لیے بھی ناگزیر ہے جو کچھ میں سمجھ سکا ہوں وہ یہ ہے کہ ہمارے لیے سب سے پہلے ایک خالص اسلامی وحدت و مرکزیت پر زور دینے کی ضرورت ہے اس کے بدوں کسی نام نہاد قومیت متحدہ کے تیز و

دھارے میں گھاس کے تنکوں کی طرح اپنے کو ڈال دینا خودکشی کے مراد نہیں۔
 مسلمان دوسری قوموں سے صلح کر سکتے ہیں، عہد و پیمان کر سکتے ہیں، بہت سے امور
 میں تعاون اور اشتراک عمل کر سکتے ہیں، لیکن وہ اپنی مستقل ہستی کو دوسروں میں مدغم
 نہیں کر سکتے۔ میں اپنے لیے فرقہ پرست کا خطاب پسند کرتا ہوں مگر اپنی قوم کا غداریا تو مفرود
 کہلانا کبھی قبول نہیں کر سکتا۔ شاعر حکیم اکبر مرحوم (الآبادی) نے خوب کہا ہے
 کامیابی خارج از ملت سے ناکامی بھلی لطف دشمن ہی سے شہرت ہو تو گنہگار بھلی
 بے وفا سمجھیں تمہیں اہل حرم اس سے بچو دیر والے کج ادا کہدیں یہ بدنامی بھلی
 پختہ ہو کر اپنی شاخ و بن سے ہوتا ہے جدا اے ثمر چشم محبت میں تری خامی بھلی

اسی کے ساتھ میرا عقیدہ ہے کہ ہماری ناکامی و نامرادی کا اصلی سبب شریعت کا ملہ
 محمدیہ کے اصول و احکام سے اعراض و انحراف ہے اور اسی کے نتیجے میں اس تخریب و تفرق
 کا عذاب ہم پر مسلط ہے جس کی طرف قل ھو القادس علی ان یتبعث علیکم عذاباً
 من فوقکم او من تحت الارجلکم اذ یلبسکم شیعا وین یق بعضکم باس بعض
 میں ارشاد فرمایا گیا ہے۔ اسی لیے میرا سب سے بڑا مطمح نظر یہ ہے کہ جہاں تک استطاعت
 میں ہو مسلمانوں کو اتباع شریعت اور تمسک اسوۃ النبی صلی اللہ علیہ وسلم کی طرف متوجہ
 کیا جائے۔ نیز ان کی پارٹی بندیوں کو اگر بالکل یہ ختم نہ کیا جاسکے تو ان کو کم کرنے اور ایک
 کو دوسرے سے قریب لانے اور خلافت و شقاق کے مضار کو محدود کر دینے کی سعی جاری ہے
 رہا دارالعلوم دیوبند کا معاملہ جیسا کہ پہلے بھی بار بار اعلان کیا جا چکا ہے وہ مسلمانان
 ہند کی ایک محبوب و مشترک متاع ہے۔ سیاسی پارٹی بندیوں سے اس کو کوئی تعلق
 نہیں یہی وہ مسلک ہے جو میرے زمانے میں مجلس عاملہ دارالعلوم نے بالاتفاق طو
 کیا ہے اور دارالعلوم کے تمام ملازمین و مدرسین کو سختی کے ساتھ اس کا پابند کیا

جو خبریں اس کے خلاف شائع کی جا رہی ہیں بعض بالکل بے اصل اور بعض سخت بغض آمیز ہیں۔

راقم شبیر احمد عثمانی عفا اللہ عنہ

از ڈابھیل، ضلع سورت، ۳ رجب ۱۳۵۸ھ

(ہم یہ نہیں سمجھ سکتے کہ مجلس عاملہ دارالعلوم دیوبند کے مذکورہ صدر فیصلے کے بعد مولاجبین احمد صاحب نے کانگریس کی عملی حمایت کی "اجازت خصوصی" کیسے حاصل کر رکھی ہے۔ اور جب وہ اس فیصلے کے باوجود اپنی روش پر قائم ہیں تو مجلس عاملہ ان کے خلاف کوئی چارہ جوئی کیوں نہیں کرتی۔ ارباب العلوم اس باب میں اگر کچھ تصریح فرمانا چاہیں تو طلوع اسلام کے صفحات اس کے لیے کھلے ہیں۔ طلوع اسلام)

ادارہ طلوع اسلام

کے

شائع کردہ پمفلٹوں کا سٹ طلب فرمائیے اور ملاحظہ کیجئے کہ

ان میں سیاست حاضرہ کے اہم مسائل کا حل کتاب سنت کی روشنی میں

کس

حسن و خوبی سے پیش کیا گیا ہے

ادارہ

کی جملہ مطبوعات کا منافع طلوع اسلام کے شعبہ تبلیغ کی طرف منتقل

کر دیا جاتا ہے

مسلمان کی زندگی

(سلسلہ "خدا کی بادشاہت" وغیرہ)

از جناب چودھری غلام احمد صاحب پرویز، بی۔ آ۔

انسان پر جب مایوسی کی گھٹائیں چھا جاتی ہیں، ظلمت کردہ عالم میں اُمید کی کوئی جھلک باقی نہیں رہتی۔ تمام اسباب و علل ایک ایک کر کے جواب دے دیتے ہیں تو اس کا دل بیٹھ جاتا ہے۔ زندگی کے تمام ناکام تجارز کی یاد پھر سے تازہ ہو جاتی ہے۔ عمر بھر کی ناکامیوں اور نامرادیوں کے نقوش خاک کے ذروں سے ابھرتے چلے آتے ہیں۔ وہ انکی طرف نمکٹکی لگائے بیٹھ جاتا ہے۔ زندگی اُسے مسلسل مصائب و تکالیف کی اندوہناک داستان معلوم ہوتی ہے۔ انسان اسے ایک بے کس و بے بس مجبور و مظلوم قیدی کی طرح نظر آتا ہے جسے فطرت کی چہرہ دستیوں نے جور و ستم اور ظلم و استبداد کی الم ناک صعوبتیں جھیلنے کے لیے اس وحشت ناک کرہ میں بھیجا ہے چونکہ دنیا کی ہر شے وہی کچھ بن جاتی ہے جس نگاہ سے انسان اُسے دیکھے۔ اس لیے جب وہ اپنی گرد و پیش پر نظر ڈالتا ہے تو اسے کہیں مسرت و شاد کامی کی نورانی کرن نظر نہیں آتی۔ ہر چہرہ تبسم نا آشنا اور ہر پیشانی غم آلود دکھائی دیتی ہے وہ سوچتا ہے اور ہر بار اسی نتیجہ پر پہنچتا ہے کہ ۱۔

"زندگی مصائب کا دوسرا نام ہے خالص اور دوامی مصائب۔ ہر آرزو ایک مستقل تکلیف

کا پیش خیمہ ہے۔ لہذا سکون و اطمینان عدم آرزو میں ہی ہے" (مہاتما بدھ)

وہ حیات انسانی کو ایک لغو و باطل شے قرار دیتا ہے۔ وہ سمجھتا ہے کہ "زندگی محض سراپے، دھوکا ہے۔ مایکا جال ہے" (اپنشد) وہ "زندگی اور خواب کو ایک ہی کتاب کے دو ورق خیال کرتا ہے" (شوہنبا) وہ اس مصیبت کدے سے دور بھاگنا چاہتا ہے اسے چھوڑ دینے میں ہی عاقبت سمجھتا ہے۔ چوں کہ وہ سمجھتا ہے کہ اس کی ناکامیوں کے پردوں میں دوسرے انسانوں کے ہاتھ پوشیدہ ہیں۔ اس لیے اسے عام انسانوں سے نفرت ہو جاتی ہے اور عام انسانوں میں سے چونکہ صاحبان ثروت و اقتدار کو وہ اپنی لٹی

ہوئی مسرت کا غاصب سمجھتا ہے۔ اس لیے دولت و ثروت۔ شوکت و سطوت کے خلاف اس کے دل میں ایک گرہ سی بیٹھ جاتی ہے وہ انسانوں کی یستیوں کو چھوڑ کر در جنگلوں میں جا کر لیسیرا کر لیتا ہے اگر اسے انسانوں میں رہنا بھی پڑے تو وہ دولت و عزت کے خلاف جہاد کرنا سب سے بڑی خدمتِ خلق سمجھتا ہے وہ یہ کہہ کر اپنے قلبِ محزون کو تسلی دے لیتا ہے کہ خیر اس دنیا میں تو یہ جو جی چاہے کر لیں ”آسمانی بادشاہت میں تو ان لوگوں کا کوئی حصہ نہیں ہوگا۔ وہ ستم رسیدہ، کمزور، ناتوان، ضعیف، مغلوب و مقہور انسانوں کو یہ کہہ کر مطمئن کر دیتا ہے کہ یہ دنیا تمہارے لیے نہیں ہے۔ اس کے طالبِ خدا کی نگاہوں میں مردود و ملعون ہیں البتہ اس کے بعد ایک اور زندگی آنے والی ہے ایک اور جنم ملنے والا ہے جس میں دولت و حشمت کے مالک ذلیل و خوار ہوں گے۔ اور جو آج ذلیل و خوار ہیں و معزز و مکرم۔ آسمانی بادشاہت انہیں مفلس و غریب انسانوں کی وراثت ہو۔ نروانا میں یم کے مقرب یہی لوگ ہوں گے۔ دیو لوک میں برہما کے ہم آغوش ہونے والے یہی بھگت ہیں۔ یہی تعلیم کنیئے صومعہ کے راہب کی اصل ایمان ہے۔ یہی فلسفہ تارک الدنیا سنیاسی اور تیاری بھکشو کا سچا دھرم ہے۔ اس فلسفہ اور مشرب کی لم یہ ہے کہ حال کو ذلیل کر کے مستقبل کو مرتین بنایا جائے۔ دنیا کی رسوائیاں عاقبت کی سرفرازیاں مترازی جائیں۔ یہاں کی ذلت آنے والی زندگی کی عزت ہو۔ یہاں جتنا پست ہو وہاں اتنا ہی بلند ہو۔ یہاں کا محتاج وہاں کا غنی۔ یہاں کا تباہ حال وہاں کا خوش حال۔ اور یہاں کا نادار وہاں کا مالک ہو، وہ یہاں کے مصائبِ آلام کو بلا بلا کر اپنا گھر دکھائے کہ یہ اُسے وہاں کی ابدی مسرتوں کا پیام دے رہے ہوں غرض کہ وہ دنیا و آخرت کے درمیان ایک ایسے ناقابلِ شکست آئینہ کی سترِ سکندری قائم کرے کہ جس میں یہاں کا ہر نقش معکوس دکھائی دے۔

لیکن کیا یہ تعلیمِ فطرت کی تعلیم قرار دی جاسکتی ہے؟ کیا انسان واقعی اس دنیا میں ایک مجبور و مقہور قیدی کی حیثیت سے لایا گیا ہے کہ وہ اس جیل خانے میں عمر قید رہے؟ کیا اس کی تخلیق سے فی الواقعہ یہی منشا ہے کہ وہ فطرت کے ہر تقاضے کے خلاف جنگ کرتا رہے اور ان جذبات کے فنا کر دینے میں ہی اپنی کامیابی سمجھے؟ کیا دنیا اور اس کی نعمتیں واقعی قابلِ نفرت و ملامت ہیں۔ کیا یہاں کی ہر سہاؤنی

شے شجر ممنوعہ کا حکم رکھتی ہے۔ کیا مقصد جیاتِ انسانی۔ ذلت و رسوائی۔ محتاجی و ناداری زکیت و مسکنت۔ افلاس و زبوں حالی اور مغلوبیت و مقهوریت ہی ہے۔ پھر کیا ایک آنے والی زندگی کی تمام برکات و نعم۔ یہاں کی رسوائیاں اور ذلتوں کے معاوضے میں ملیں گی؟ کیا آسمانی بادشاہت اسی قسم کی خدائی فوج کا حصہ ہوگی جو دنیا میں ہر قوت سے ڈرتی دیکھتی دن گزار رہی ہو؟ کیا خدا کا مقرب وہی ہوگا جسے دنیا میں کوئی اپنے پاس بٹھانا پسند نہ کرے۔ کیا دولت و شہمت۔ عزت و وقار کی زندگی واقعی جنت سے محرومی کا سبب ہوگی؟ کیا یہاں کے مرتدہ الحال لوگوں پر وہاں کا باب السلام قطعاً مسدود ہوگا۔ کیا یہاں کے چاندی اور سونے کا ہر ٹکڑہ جہنم کے طوق و سلاسل بنانے کی کام میں لایا جائے گا۔ ذل و مسکنت کیا واقعی خدا کی رحمت ہے۔ وسعت و فراخی کیا فی الحقیقت اس کا عذاب ہے؟ ان سوالات کا جواب۔ آپ اپنے دماغ سے، کہ جس پر ایک عرصہ دراز سے خاص ماحول اور مخصوص تعلیم کے قفل پڑے ہوئے ہیں، کچھ ہی دیکھئے اور اس سے مطمئن ہو جائیے لیکن آئیے ہم دیکھیں کہ قرآن کریم ان کی بابت ہمیں کیا تعلیم دیتا ہے کہ وہی تعلیم تعلیمِ فطرت اور وہی حکم حکمِ خداوندی ہوگا۔

قرآن کریم ہمیں کھلے کھلے الفاظ میں بتاتا ہے کہ انسان کی پوزیشن اس کائنات میں ایک مخدوم کی ہے اور جملہ موجوداتِ عالم اس کی خدمت گزار اور مطیع ہیں۔

وَ سَخَّرَ لَكُم مَّا فِي السَّمَاوَاتِ وَمَا فِي الْأَرْضِ
بِجَمِيعَةٍ (۲۵)

پستیوں اور بلندیوں (ارض و سموات) میں جو کچھ ہے سب
تمہارے لیے مستخر کر دیا گیا ہے۔

لہذا انسان کا منصب یہ ہے کہ وہ کائنات کی ہر شے کو اپنا تابع فرمان بنائے فطرت کی ہر چیز سے کام لے کہ ایک مدتِ معینہ تک یہ سب اس کی متاع ہیں۔ دنیاوی زیبائش و آرائش کی چیزیں خدائے تعالیٰ نے قطعاً حرام نہیں کیں (۳۲: ۷) بلکہ ان میں انسان کے لیے ایک خاص کشش و محبت رکھی ہے (۳: ۱۳) ان سے تمتع حاصل کرنا۔ ان سے فائدہ اٹھانا۔ ان کو کام میں لانا ہی ان کی تخلیق کا مقصد ہے۔ اور اسی ارتفاع و تمتع کا نام دنیا میں عزت و وقار کی زندگی بسر کرنا ہے۔ اس میں کلام نہیں کہ دولت و شہمت کی فراوانی اور اس کے غلط استعمال سے انسان میں بعض عیوب پیدا ہو جاتے ہیں۔ دنیا کا غلام بن جانے سے بہت سے انسانی جوہر زائل ہو جاتے ہیں۔ لیکن اس سے مطلب نہیں کہ دنیا سے الگ ہو جانا ہی اس کا علاج ہے۔ اگر دولت و قوت کی بے لگام سرکشی انسانی فضیلت نہیں توڑ

وپستی کی زندگی بھی تو انسانی تخلیق کی غرض و غایت نہیں ہو سکتی۔ یہی وجہ ہے کہ حضرت انبیا کرام کی تعلیم ہمیشہ اس افراط و تفریط کو مٹانے کے لیے ہوتی تھی۔ اگر آپ نور فرمائیں تو معلوم ہو جائے گا کہ خدا نے قیوم کا ازلی بیخام جوان حضرات مامورین من اللہ کی وساطت دنیا میں آتا رہا۔ اس باب میں اس کا شروع سے آخر تک ایک ہی سلسلہ اور ایک ہی لم رہی ہے۔ یعنی وہ ان عیوب و نقائص کو دور کرنے کی کوشش کرتے رہے جو دولت و سطوت کی زیادتی اور اس کے غلط استعمال سے انسانوں میں پیدا ہوتے ہیں اور دوسری طرف ضعیف و ناتواں لوگوں کو اُبھار کر انسانیت کی بلند ترین سطح پر لاتے رہے۔ اور اس کے ساتھ ساتھ ان کو ایسی تعلیم کی طرف متوجہ کرتے رہے جس پر عمل پیرا ہونے سے ان میں وہ عیب پیدا نہ ہوں جو "مترفین" میں پیدا ہو جاتے ہیں۔ دولت و ثروت کے غلط استعمال سے خشیت الہی۔ جسے قرآنی اصطلاح میں تقویٰ کہا جاتا ہے۔ لوگوں کے دلوں سے اُٹھ جاتی ہے جس سے تمام نظام انسانی میں فساد پیدا ہو جاتا ہے۔ لہذا حضرات انبیا کرام جن مستضعفین کو اُبھار کر بلند سطح پر لاتے تھے۔ انہیں تاکید کرتے تھے کہ دیکھنا! تم ان حدود اللہ کی نگہداشت کرنا۔ ورنہ ان کے توڑنے سے تمہارا بھی وہی انجام ہوگا جو تمہارے متقدمین کا ہو چکا ہے۔ وہ قوانین الہی سے منہ موڑ لینے والے انسانوں سے دنیا چھین کر ان کمزوروں کو دیتے تھے اور ساتھ ہی ساتھ ایک ایسا ضابطہ انہیں بتا دیتے تھے جس سے ان کے اور خدا کے درمیان ایک دائمی رشتہ قائم رہے اور اس کی خشیت اور تقویٰ کو وہ کسی وقت نظر سے اوجھل نہ ہوتے دیں۔ اور اس کے بعد زمین اور آسمان کی بادشاہت کے وارث بننے چلے جائیں بس یہی خلاصہ تعلیم فطرت کا جو انسانوں کی ہدایت کے لیے زمین پر بھیجی جاتی رہی۔ اور اسی پر عمل پیرا ہونے کا نام دنیا کی فلاح اور عاقبت کی سرخروئی ہے۔ میزبان خداوندی کے یہ دو پلڑے ہیں جن میں ہمیشہ توازن رہنا چاہیے۔ نظام انسانیت کی گاڑی کے یہ دو پہیے ہیں۔ جو ہمیشہ ہمراہ اور راستوار رہنے چاہئیں۔ آزادلوں کی فضا کے بیٹھنے والے پرندے کے یہ دو بازو ہیں کہ جن میں سے اگر ایک بھی کمزور ہو گیا تو وہ زمین سے ابھر نہیں سکتا اور اگر دونوں کی قوت بڑھتی چلی گئی تو اس کی پرواز کی حدیں وہ ہیں۔ جہاں پہنچنے سے قدسیوں کے بھی پر چلتے ہیں۔ یاد رہے کہ اگر خشیت و تقویٰ کہ جسے آپ روحانیت کہہ لیجئے۔ خدا کی رحمت و بخشش ہے تو دنیاوی شوکت و عظمت بھی کچھ کم نعمت نہیں۔ اور یہ وہ نعمت ہے جس کی یاد دہانی اقوام عالم کو بار بار کرائی جاتی رہی ہے۔ حضرت

ہوئے اپنی قوم سے یہی منسرا یا کہ خدا کی اس نعمت و قدرت کو یاد کرو کہ اس نے تمہیں قوم نوح کے بعد استخلاف فی الارض کی بخشش سے نوازا اور تمہیں قوت و حمت میں برتری عطا فرمائی۔ لہذا۔

فاذکروا ان الله لعلکم تفلحون (۶۹:۷۰) اللہ کی نعمت یاد کرو تاکہ تمہیں کامیابی نصیب ہو۔

یہی حضرت صالح نے قوم ثمود سے کہا:-

”تم خدا کی اس بخشش کو یاد کرو کہ اس نے تم کو قوم عاد کے بعد جانشین بنایا۔ اور تمہیں زمین

میں تمکن کیا۔ تم نرم نرم زمین پر محلات بناتے ہو۔ اور پہاڑوں کو تراش تراش کر ان میں

(محموظ) عمارت تعمیر کرتے ہو۔ سو اللہ کی نعمتوں کو پیش نظر رکھو۔ اور زمین میں فساد مت

پیدا کرو“ (۷۱:۷۲)

حضرت شعیب نے بھی اپنی قوم سے یہی کہا کہ خدا کی اس نعمت کو یاد کرو کہ تم زمین میں قبیل تھے اور اس نے

تمہیں کثرت عطا فرمائی۔ (۷۸:۷۹)۔ حضرت ابراہیم کو اس دنیا میں بھی حسنت دی گئیں اور آخرت میں بھی

(۱۶۱:۱۶۰)۔ اور آل ابراہیم کتاب و حکمت کے ساتھ ساتھ ”ملکِ عظیم“ کی بھی مالک بنائی گئی۔ (۵۴:۵۵)

اور اس کو اللہ کا فضل مترا دیا۔ حضرت یوسف کو اس قدر ابتلا و آزارش کے بعد جس نعمتِ عظمیٰ سے سرفراز

کیا گیا وہ یہی تمکن فی الارض تھا۔ اور اس عطیہ کبریٰ کو ان کے صبر و تقویٰ کا اجر جزیل کہا گیا۔

”اور اس طرح ہم نے یوسف کو زمین میں صاحب حکومت بنا دیا۔ تمکن فی الارض کرنا

جہاں چاہیں رہیں سہیں۔ ہم جس پر اپنی رحمتیں چاہیں پہنچا دیں اور ہم نیکی کرنے والوں کا

اجر صانع نہیں کرتے“ (پہلی)

حضرت موسیٰ اور بنی اسرائیل کی تو تمام داستان اسی قوت و حمت تمکن و تسلط کی مسلسل تاریخ ہے اور

اس کی اہمیت کا اندازہ اس سے لگ سکتا ہے کہ جس تکرار و اصرار سے اس قوم کے واقعات قرآن کریم میں

بیان ہوئے ہیں۔ کوئی اور واقعہ اس شد و مد سے دہرایا نہیں گیا۔ اس تمکن کو کمزوروں پر خاص

کہا گیا ہے۔

”ہم چاہتے تھے کہ جن لوگوں کو کم زور کر دیا گیا تھا۔ ان پر احسان کریں۔ اور ان کو دوسروں

کا امام بنا دیں۔ اور ان کو (ملک کا) وارث قرار دے دیں۔ اور ان کی حکومت کو زمین پر قائم کر دیں اور فرعون و ہامان اور ان کے لشکروں کو وہ کچھ دکھا دیں جس سے وہ بچنا

چاہتے تھے۔ (۲۸:۵-۶)

چنانچہ اسی ضعیف و ناتوان، اسی محکوم و مغلوب قوم کو بالآخر مشرق و مغرب کا حکمران بنا دیا۔

وَ اَوْرَثْنَا الْقَوْمَ الَّذِيْنَ كَانُوْا يُسْتَضْعَفُوْنَ
 ا اور ہم نے اس قوم کو جو بالکل کمزور شمار کی جاتی تھی۔ اس
 مَشَارِقِ الْاَرْضِ وَمَغَارِبِهَا الَّتِيْ بَارَكْنَا فِيْهَا۔ وَ
 بابرکت زمین کے مشرق و مغرب کا مالک بنا دیا اور آپ کے
 تَمَّتْ كَلِمَتُ رَبِّكَ الْحُسْنٰى عَلَىٰ بَنِيْ اِسْرٰٓئِيْلَ بِمَا
 رب کا وعدہ حسنہ بنی اسرائیل کے حق میں ان کے استقلال
 صَبْرُوْا وَاذْكُرْ لِمَا كَانِ يَصْنَعُ فِرْعَوْنُ وَقَوْمِهٖٓ وَمَا
 کی وجہ سے یوں پورا ہو گیا۔ اور ہم نے فرعون اور اس کی
 قَوْمِ كَانُوْا يُعْرِضُوْنَ (۱۳۷:۷)

رکھ دیا۔

صبر و توکل، سعی و عمل کا یہی وہ انجام تھا جس کے لیے حضرت موسیٰ نے پہلے ہی اپنی قوم سے وعدہ کر رکھا تھا۔

”موسیٰ نے اپنی قوم سے کہا کہ خدائے تعالیٰ سے مدد مانگو۔ اور مستقل مزاج رہو۔ یہ زمین اللہ

کی ہے۔ وہ جسے چاہے اپنے بندوں میں سے اس کا مالک بنا دے۔ اور آخری انجمن تو

متقین کے لیے ہی ہے۔“ (۷:۱۲۸)

چنانچہ یہی وہ نعمت عظمیٰ ہے جس کی یاد بار بار بنی اسرائیل کو دلائی گئی ہے۔

”اے بنی اسرائیل۔ یاد کرو۔ میری اس نعمت کو جس سے تم کو نوازا تھا۔ اور تمہیں تمام اقوام

عالم پر برتری عطا کی تھی۔“ (دبقرة و دیگر مقامات)

اور جب اسی قوم نے قوانین الہی سے سربا بی اختیار کر لی تو خدا کی طرف سے جو سب سے بڑا عتاب ان پر نازل

ہوا وہ اسی نعمت کبریٰ کا چھن جانا تھا۔

وَ ضَرَبْنَا عَلَيْهِمُ الذَّلٰٓئِلَ وَ الْمَسْكِنَةَ وَ الْبَاۗءَ وَ
 اور ان پر ذلت اور مسکینی کی مار ماری گئی۔ اور وہ اللہ کے

بِعَظِيْبٍ مِّنَ اللّٰهِ (۲۱:۲۱)

غضب کے سزاوار ہو گئے۔

مذکورہ صدر قصص - قرآن کریم میں بار بار دہرائے گئے ہیں قصص القرآن کا مقصد محض وقائع نگاری نہیں بلکہ ہر قصہ اور اس کا ہر بیان اپنے اندر عبرت و موعظت کی کھلی کھلی بصیرتیں رکھتا ہے۔ چنانچہ قرآن کریم اہم گزشتہ کے احوال و ظروف کی طرف خاص طور پر توجہ دلاتا ہے اور بار بار تاکید کرتا ہے۔ کہ غور و فکر سے دیکھو

كَيْفَ كَانَ عَاقِبَةُ الْمُكْرِبِينَ جن قوموں نے تو انین الہی کی تکذیب کی ان کا کیا انجام ہوا۔ ظاہر ہے کہ ان اقوام کے دنیاوی انجام کی طرف توجہ دلانا ہی مقصود ہے۔ کیونکہ اخروی انجام تو کسی کی آنکھوں کے سامنے آ نہیں سکتا۔ ان میں سے بہت سی قومیں تو قانونِ خداوندی کے مطابق صفحہ کائنات سے حرف مکر کی طرح مٹ گئیں اور ان کی محض داستانیں باقی رہ گئیں و جعلنا ہم احادیث (۲۳: ۴۴) اور بعض قومیں گو زندہ رہیں (اور اب بھی زندہ ہیں)۔ لیکن ان کی حالت عبرت و نصیحت کی زندہ داستان ہے پھر قرآن کریم نے ان تاریخی نتائج کے بیان کرنے پر ہی اکتفا نہیں کیا۔ بلکہ واضح الفاظ میں یہ ذہن نشین کرادیا کہ اس دنیا میں عزت و توقیر کی زندگی اللہ کی رحمت و نعمت ہو اور یہاں کی ذلت و خواری اس کا غضب اور عذاب ہے۔ مثلاً کہیں یہ وعدہ ہے کہ ”تم میں سے جو ایمان لائے ہیں اور عمل صالح کرنے ہیں ان کو وہ زمین کا بادشاہ بنائے گا“ (۲۴: ۵۵) کہیں یہ تشریح ہے کہ ”جو کوئی عمل صالح کرے گا۔ وہ مرد ہو یا عورت شرط یہ ہے کہ مومن ہو۔ تو ہم اس کو پاکیزہ زندگی بسر کرائیں گے۔ اور جو اچھے کام ان سے عمل میں آتے ہیں ان کا اجر دیں گے“ (۱۶: ۹۷) جو کوئی اللہ کی راہ میں گھر چھوڑتا ہے اسے اس دنیا میں بہترین گھر دیا جاتا ہے۔ (۱۶: ۴۱) جو اس کے دئے ہوئے کی قدر کرتا ہے اپنی قوتوں اور اسکی نعمتوں کو صحیح صحیح طور پر مصرف میں لاتا ہے۔ کہ یہی عملاً شکرِ نعمت ہے۔ اللہ ان نعمتوں میں اور زیادتی کرتا جاتا ہے۔ (۱۴: ۷)۔ برعکس اس کے ”جو اس سے بلا علم و ہدایت۔ بلا دلیل و برہان جھگڑتا ہے۔ اس کے قوانین سے منہ موڑ لیتا ہے۔ خود بھی منزل مقصود تک لے جانے والے راستہ سے بہک جاتا ہے اور دوسروں کو کھینچ لیتا ہے اس کی سزا یہ ہے کہ اسے اس دنیا میں بھی ذلت و خواری نصیب ہوگی اور اس کے بعد کی زندگی میں عذابِ حرقی لے گا“ (۲۳: ۸) اسی طرح جو اس کے قوانین اس طرح سے ملتے کہ جو بات اپنے مطالب کی ہو اسے اختیار کرے۔ اور جس میں کسی شرابی و ایشاک کی ضرورت ہو اور وہ طبع سہولت پسند

پر گراں گزرے۔ اس سے پہلو تہی کر لے۔ اس کے لیے بھی خزی فی الحیوۃ الدنیا کا رسوائی امیر عذاب بتایا گیا ہے۔ (۲:۸۵) ایک دوہنیں سینکڑوں آیات اسی اصول کی تشریح اور اسی نکتہ کی تفصیل میں موجود ہیں اس اعتقاد کو دلوں میں اچھی طرح جاگزیں کر دینے کے بعد اب مسلمانوں کے لیے ایک دستور العمل ایک لائحہ حیات تجویز کیا گیا کہ جس سے وہ ان تمام نعمتوں کے وارث و مالک ہونے والے تھے۔ جو اقوام گزشتہ کو مل چکی تھیں اور جن کا ذکر قرآن کریم میں موجود تھا۔ ان برکات کے حصول کی شرط ایمان و تقویٰ تھی۔

وَلَوْ اَنَّ اَهْلَ الْقُرْیٰ اٰمَنُوْا وَتَّقَوْا لَفَتَحْنَا عَلَیْهِمْ بَرَکٰتٍ
مِّنَ السَّمَاءِ وَالْاَرْضِ - (۱۹۶)

اگر ان بستیوں والے ایمان لائے اور تقویٰ اختیار کرتے تو ہم یقیناً ان پر آسمان اور زمین سے برکات کے دروازے کھول دیتے۔

اور اسی ایمان و تقویٰ سے مسلمانوں کو دنیا میں ایک امتیازی زندگی عطا ہونے والی تھی۔

”اے ایمان والو۔ اگر تم اللہ سے ڈرتے رہے تو وہ تمہیں ایک امتیازی زندگی عطا فرمایگا

اور تمہاری لغزشوں کو دور کر دے گا۔ اور تم کو معاف کر دے گا اور اللہ فضل عظیم کا مالک ہے۔ (۸۱۲۹)

اس لائحہ عمل کی رو سے جو قرآن کریم نے تجویز کیا ایک مسلم کی تمام زندگی مسلسل جدوجہد۔ غیر منقطع سعی و عمل! ان تھک کوشش۔ کوہ شکن عزم۔ غیر متزلزل استقامت۔ پیہم جہاد اور یکسر سپاہیانہ زندگی تھی جس کا مقصد محض عاقبت سنوارنا ہی نہ تھا۔ بلکہ اپنے حسن و عمل۔ اپنے اعمال صالح کے جیتے جاگتے نتائج اس دنیا میں دیکھ لینا بھی تھا۔ ذلت و پستی کی زندگی۔ محتاجی و فلاکت کی زندگی۔ مجبوری و بے بسی کی زندگی۔ کہ جسے قرآن نے غضب کی زندگی قرار دیا تھا۔ نصیب اعدا کر کے خود عزت و وقار کی زندگی۔ خوش حالی و خوش بختی کی زندگی غیبت و شوکت کی زندگی۔ حکومت و سطوت کی زندگی بسر کرنا تھا کہ یہی قرآن کریم کی رو سے ایک مومن و عمل صالح کرنے والی جماعت کی حیات طیب ہو سکتی تھی۔ ان کے نزدیک عبادت و اعمال کا حاصل اپنے اللہ کو راضی کر کے خود اس سے راضی ہو جانا تھا۔ اور اس سے دین و دنیا کے حصے لینا تھا۔ (۳:۱۴۴) وہ قوم بننا تھا جسے خدا نے تمام اقوام عالم سے وراثت کتاب کے لیے منتخب کر لیا تھا۔ (۳۵:۳۲) جیسے نوزع انسانی میں سے بہترین امت قرار دیا تھا (۳:۱۰۹) ایسے عباد صالح بننا تھا جن کے لیے وراثت ارضی مقدر ہو چکی تھی۔ (۲۱:۱۰۵) اور عملاً بتا دینا

تھا کہ خدا کے اس اٹل قانوں میں اس کے بندوں کے لیے ایک عظیم نشان پیغام موعظت ہو۔ بلاغ مبین ہے
(۲۱:۱۰۶) اور ساری دنیا کو دکھا دینا تھا کہ ہاں جو سچے مومن بن جائیں۔

لَهُمْ الْبُشْرَىٰ فِي الْحَيٰوةِ الدُّنْيَا وَفِي الْآخِرَةِ ۗ لَا
تبدیل لکھتے اللہ۔ ذالکَ هُوَ الْفَوْزُ الْعَظِيمُ
ان کے لیے اس دنیا کی زندگی میں بھی بشارتیں ہیں۔ اور آخرت
میں بھی یہ قانوں الہی غیر متبدل ہے۔ اور یہ سب بڑی کامیابی

ہے۔

(۱۱:۶۴)

نہیں بلکہ یہ ثابت کر دینا تھا۔ کہ خدا کا یہ وعدہ کہ ہم دنیا میں اپنے رسولوں اور ایمان والوں کی مدد کیا کرتے ہیں۔
(۴۰:۱۵۱) یوں پورا ہوا کرتا ہے۔ سگان ارضی کو عملاً بتا دینا تھا کہ کس طرح صبر و صلوة سے استعانت طلب کی جاتی
ہے۔ (۲۱:۴۵) کس طرح دشمنوں کے جرمِ غفیر کے مقابلہ میں ڈٹ کر اللہ کا ذکر بجز بشارت کیا جاتا ہے کہ جس سے فتح و ظفر
رکاب چومتی ہے۔ (۸۱:۴۵) الغرض انہیں اپنے اعمال سے جریدہ عالم پر اپنا دوام ثابت کر کے یہ دکھا دینا تھا
کہ یاد رکھو تمام خوبیاں۔ ہر قسم کی کامیابیوں میں صرف مومنین کے لیے ہیں۔ مجاہدین کے لیے ہیں۔ اُولَٰئِكَ لَهُمُ الْخَيْرُ
وَأُولَٰئِكَ هُمُ الْمُفْلِحُونَ (۹۱:۸۸) اور یہی لوگ ہیں جن کے لیے ہر قسم کی بھلائیاں ہیں اور یہی لوگ ہیں جو کامیاب
ہیں۔ انہوں نے یہ کچھ کر کے دکھا دیا اور انکے رب نے وہ تمام وعدے پورے کر دئے جو ان سے کئے گئے
تھے۔

وَأَوْرَثَكُمْ أَرْضَهُمْ وَدِيَارَهُمْ وَأَمْوَالَهُمْ
اور اس نے تم کو (تمہارے دشمنوں کی) زمینوں کا اور ان کے
شہروں کا اور ان کے اموال کا مالک بنا دیا۔ اور اس سرزمین
کا بھی کہ جہاں ابھی تمہارے قدم بھی نہ پہنچے تھے۔ اور اللہ
(۳۳:۲۷)

ہر شے پر قادر ہے۔

یہ تعداد میں تھوڑے تھے۔ لیکن ان کے حوصلے بڑھانے کے لیے ان کے خوابوں میں انہیں دشمن تھوڑے دکھلا کر
جاتے۔ (۸۱:۴۳) جب مقابلہ ہوتا تو ان کے نورِ ایمان سے مخالفین کی آنکھیں خیرہ کر دی جاتیں۔ جس سے انہیں زیادہ
دکھائی دیں۔ (۸۱:۴۴) کہیں ایسے لشکروں کو بھیج کر ان کی مدد کی جاتی کہ جن کو کسی کی آنکھ نہ دیکھ سکتی اور جس سے
ان کے دلوں میں سکینت و تثبیت اور ان کے اعدا کے دل میں ان کا رعب ڈال دیا جاتا۔ (۸۱:۲۲) کبھی ان میں

کا ایک ایک دو دو پر بھاری ہوتا۔ (۸:۶۶)۔ کبھی دس دس پر۔ (۸:۶۵) ہاتھ ان کے ہوتے اور مارنے والا خود خدا ہوتا۔ تیران کے ہوتے اور قضا ان کے ساتھ اس کی لپٹی ہوتی۔ (۸:۶۴) ان کے مقابلے میں دشمنوں کی اکثریت ان کے کام آتی اور نہ قوت۔ اس لیے کہ یہ تو انین خداوندی کی روشنی میں قدم اٹھاتے تھے۔ اور وہ ان راستوں کو بھول چکے تھے۔ یہی وجہ تھی کہ ہر معرکہ ان کے ہاتھ میں اور ہر میدان ان کے قبضے میں ہوتا۔ اور اس طرح سے بتا دیا جاتا کہ انصافنا علی القوم الکافرین کی دعائیں کیسے مستجاب ہوا کرتی ہیں۔ اللہ کسی کی محنت مند نہیں کیا کرتا۔ یہ اس کا وعدہ ہے چنانچہ اس وعدے کے مطابق وہ ننھا سا پودا جو دنیا بھر کی تیز و تند مخالف ہواؤں کے جھونکوں میں رسول عربی صلی اللہ علیہ وسلم کے مقدس ہاتھوں سے لگا یا گیا تھا۔ چند ہی سال کے عرصے میں ایک شجر طیب کی طرح بڑھا۔ پھولا، پھلا کہ اس کی جڑیں تحت الشری میں اور اس کی شاخیں اوج ثریا پر تھیں اور جسے دیکھ دیکھ کر اس جنت ارضی کا باغبان وجد مسرت سے جھوم اٹھتا تھا۔

”محمد اللہ کے رسول۔ اور ان کے ساتھی۔ کفار کے مقابلہ میں سخت آپس محبت والے۔ تو ان کو دیکھے گا۔ کبھی رکوع کر رہے ہیں۔ کبھی سجدوں میں پڑے ہیں۔ اللہ کے فضل و رضا جوئی کی جستجو میں لگے رہتے ہیں۔ ان کے آثار بوجہ تاثیر سجدات ان کے چہروں پر نمایاں ہیں۔ یہ انکے اوصاف توریت میں ہیں۔ اور انجیل میں ہیں۔ جیسے کہ جنتی کہ جس نے پہلے اپنی سوئی نکالی۔ پھر اس نے اس کو قوی کیا۔ پھر وہ اور موٹی ہوئی۔ پھر اپنے تنے پر سیدھی کھڑی ہو گئی۔ کہ اسے دیکھ دیکھ کر، کسان کا دل مسرت سے اُچھل پڑے۔ اور اس سے حاسدین کو جلائے اللہ نے ان لوگوں سے جو ایمان لائے اور انہوں نے اعمال صالحہ کئے مغفرت اور اجر عظیم کا (جو) وعدہ کر رکھا تھا۔ (دہ یوں پورا ہو کر رہا)“ (۴۸:۲۹)

چنانچہ اللہ کے یہ صحیح مومن بندے جب بعد میں اپنی دونوں حالتوں کا موازنہ کرتے اور وہ وقت انہیں یاد آتے ”جب وہ قلیل تھے۔ زمین میں کمزور و ناتواں شمار کیے جاتے تھے۔ اس اندیشہ میں رہتے تھے کہ مخالف انہیں توج کھسوٹ کرنے لے جائیں۔ سو ایسی حالت میں اللہ نے ان کی حفاظت کی اور اپنی مدد سے انہیں قوت دی۔ اور ان کو نفیس نفیس چیزیں عطا فرمائیں۔ کہ وہ خدا کے شکر گزار بندے بنیں“ (۸:۲۶) تو مسرت کے بجدے

تھے جن کی وجہ سے حضرت عمرؓ لوگوں کو اکٹھا کر کے اعلان کرتے کہ:

یوادیٰ ضحنان دہی ہے جس میں میں ایک ادنیٰ کرتا پہنے باپ کے اونٹ چرایا کرتا تھا۔ وہ سخت مزاج آدمی تھے۔ کام لیتے تھے تو تھکا دیتے تھے۔ کم کام کرتا تھا تو پٹیتے تھے اور آج یہ حالت ہے کہ اس وادی میں میرے اور میرے خدا کے درمیان کوئی تیسری قوت حائل نہیں۔“

لیکن یہ دور جس میں اسلام کا صحیح نصب العین۔ عبادات کا صحیح مفہوم۔ اعمال صالح کی سچی تفسیر دنیا اور آخرت کا اصلی تعلق۔ قرآن کریم کی عملی شکل۔ اسوۂ رسول اللہؐ کی بین تصویر۔ ہر مسلمان کے سامنے تھی۔ بہت جلد ختم ہو گیا۔ خلافت ملوکیت سے بدل گئی۔ اور اس کے ساتھ ہی ملوکیت (امپیریل ازم) کی تمام خرابیاں ایک ایک کر کے اسلامی کلچر میں نمودار ہو گئیں۔ اور اس کی انتہا عہد عباسیہ میں اس وقت ہوئی جب اسلامی تعلیم کا محض قالب سلاہ تھا اور روح یکسر عجی ہو چکی تھی۔ سامان تغیش کی فرادانی سے طبائع عافیت کوش ہو چکی تھیں۔ وہ مجاہدانہ زندگی جو قرون اولیٰ کے مسلمانوں کی اصل ایمان تھی۔ اب ہیکار کے بھرتی شدہ۔ مستعار طبقہ کا کام سمجھا جاتا تھا۔ گرجوشی کی ڈ فاروقی رُوح جو خالد بن ولید کو ریشم میں بلوس دیکھ کر تہمتا اٹھتی تھی۔ رحالانکہ وہ میدان جنگ میں تھے اور جنگی ضرورت سے انہوں نے ایسا کیا تھا، اب عہد کہن کا افسانہ بن چکی تھی تقسیم عمل سے عملی برہنیت پیدا ہو چکی تھی۔ علماء کا طبقہ بجائے تیر و سنان کے اب لفظی تاویلات کی جھگ میں مصروف تھا۔ ارباب طریقت و وحدت وجود کے تباہ کن نظریات کے تحت قوائے عملیہ کو مفلوج کر بیٹھے تھے۔ یہ سب سامان ہلاکت جمع ہو چکے تھے کہ شامت اعمال نے تار یوں کے حملہ کی صورت اختیار کی۔ اسلام کی مرکزی قوت فنا ہو گئی۔ اجتماعیت کی شان بگڑ گئی۔ مذہب کے علمبردار حضرات اب مختلف گوشوں اور زاویوں میں جادکے دالام اشارتوں قوتیں سلب ہو چکی تھیں۔ جو صلے پست ہو گئے تھے۔ دنیا ہاتھ سے نکل گئی۔ عزت و وقار کی جگہ ذلت و پستی آگئی۔ شوکت و حشمت کی بجائے ذل و مسکنت چھا گئی۔ نماز۔ روزہ حج زکوٰۃ۔ مناسک و شعائر کی شکل تو وہی تھی جو عہد اولیٰ میں تھی۔ لیکن اب ان کے نتائج وہ نہ تھے جو اس وقت مرتب ہوتے تھے۔ قوموں کی تاریخیں ذہنیت کے بدلنے سے بدل جاتی ہیں۔ اور ایسے ایسے موڑ شاہراہ حیات میں بڑے نازک ہوتے ہیں اگر اس وقت نصیبہ یاوری کرتا۔ ہمارے اعمال کے سزا کی مدت ختم ہو جانے والی ہوتی تو ذہنیتوں

میں یہ اعتقاد پیدا کیا جاتا کہ یہ تمام عبادات - یہ تمام اعمال جن کی شکل اسلامی ضرور ہے اس وقت تک حقیقی معنوں میں اعمال صالح نہیں ہو سکتے جب تک ان کے نتائج اس جہاتِ ارضی میں وہی کچھ نہیں ہوں۔ جو عہدِ محمدؐ تَرْتُوْلُ اللّٰہِ دَالِیْنِ مَعَهُ میں ہوئے تھے۔ لیکن بدبختی کہ زاویہ نگاہ اُلٹی طرف بدلا۔ قرآن کریم نے جہاں جہاں کامیابی - فلاح، سرخوردی، فوزِ عظیم، رزقِ کریم، جن آبِ مومنین کے لیے مخصوص کیا تھا۔ ان سب کو آخرت کی زندگی سے متعلق کر دیا گیا۔ اس دنیا کو کیسے دارِ اہل اور اُخروی زندگی کو دارِ الجہاں قرار دے دیا گیا۔ اور کوئی عمل ایسا باقی نہ رکھا کہ جس کا نتیجہ اس دنیا میں بھی برآمد ہو سکے۔ اس کا لازمی نتیجہ تھا کہ باوجود عقیدہ کی شدت اور صوم و صلوة - تسبیح و تحمیل کی پابندی کے دنیاوی زندگی روز بروز بد سے بدتر ہوتی چلی گئی۔

یا وسعتِ افلاک میں تکبیرِ مسلسل یا خاک کے آغوش میں تسبیح و مناجات
وہ مذہبِ مردانِ خود آگاہ و خدا مست یہ مذہبِ ملامت و جہادات و سبائات

اُس وقت بجائے اس کے کہ یوں سمجھا جاتا۔ کہ ان الفاظ و اعمال کی روح ان سے مفقود ہو چکی ہے اس لیے صحیح نتائج برآمد نہیں ہوتے۔ انہوں نے اپنے آپ کو یوں اطمینان دے لیا کہ یہ تمام "اعمال" رائیگاں نہیں جا رہے۔ البتہ ان کا نتیجہ اُخروی زندگی میں برآمد ہوگا۔ غیر مسلم خوش حالی کی زندگی بسر کرتے تھے بجائے ان کے کہ ان پر رشک آتا۔ ان کو اپنے لٹے ہوئے سرمایہ کا غاصب سمجھے۔ اپنے آپ کو یوں سمجھانے کی کوشش کی کہ یہ بتلاؤ کی زندگی ہے جس میں انہیں مہلت دی گئی ہے۔ اُخروی زندگی میں ہم جنتِ جاودانی اور یہ جہنمِ ابدی میں جائینگے عیسائی راہبوں کا فلسفہ ترکِ علائق - یونانی مشائخ کی حکمتِ ترکِ دنیا - ہندومت کا سنیا س - بدھ دھرم کا سنسارتیاگ - ایک ایک کر کے اسلامی تمدن میں منتقل ہوتا چلا گیا۔ لہذا ترکِ دنیا - ترکِ علائق - ترکِ لذائذ - حتیٰ کہ "ترکِ ترک" صحیح اسلامی تعظیم کے خط و خال مترا پار پائے۔

مجاہدانہ حرارت رہی نہ صوفی میں بہانہ بے عملی کا بنی شرابِ است
فقیم شہر بھی رہبانیت پہ سٹھا مجبور کہ معرکے ہیں شریعت کے جنگِ دستِ بدست
گرنیز کش مکشِ زندگی سے مردوں کی اگر شکست نہیں تھی تو اور کیا تھی شکست

دولت کی فراوانی کے ساتھ اگر خدا فراموشی جمع ہو جائے تو اس کا لازمی نتیجہ فساد فی الارض ہوتا ہے جو آہستہ آہستہ

نظام انسانیت کو تباہیوں کی طرف لے جاتا ہے۔ قرآن کریم نے ایسی حالت سے محترز رہنے کے لیے تاکید کی تھی کہ دیکھنا کہیں ایسی زندگی کو ہی نصب العین حیات نہ سمجھ لیتا۔ یہ دنیا اور اس کی متاع سب عارضی ہوتی ہے منزل مقصود اس سے کہیں بلند ہے۔ اب جہاں جہاں قرآن کریم میں ایسی تعلیم تھی۔ اُسے دنیاوی متاع دانا سے نفرت دلانے کے لیے بطور نص صریح پیش کرنے لگے۔ یعنی طبیعت بڑھتی ہوئی حرارت کو روکنے کے لیے سر پر ہت رکھنے کی تاکید کی تھی۔ کہ کہیں سر سام نہ ہو جائے۔ یہ اسی ہت کا استعمال فالج کے مریض پر کرنے لگ گئے۔ دنیاوی زینت و زینت کی چیزوں کو قرآن کریم نے بالتصریح حلال فرمایا تھا۔ وہ سب حرام قرار پائے۔ چیمٹھے پہننا۔ بھوکے رہنا خستہ و خراب ہونا، بے گھر بے در زندگی بسر کرنا۔ "خدا کے بندوں" کی علامات مقرر ہو گئیں۔ غرض کہ ایک ایک کر کے اس رہبانیت کی تمام باتیں جزو اسلام دیکھ لیں۔ اسلام بن گئیں جس کو روکنے کے لیے اسلام دنیا میں آیا تھا۔ اور جس کو اس نے بدعت قرار دیا تھا۔ (۵۷:۲۷)۔ اسلام رہبانیت کا اس لیے مخالف نہیں کہ اس سے لوگ شہروں کو چھوڑ کر جنگلوں میں بسیرا کر لیتے ہیں۔ بلکہ اس لیے کہ اس سے ایک ایسی انفرادی نجات کا تخیل پیدا ہو جاتا ہے جس کو اجتماعیت سے کچھ واسطہ نہیں ہوتا۔ اسلام انفرادی اصلاح اس لیے چاہتا ہے کہ اس سے اجتماعی زندگی کی اصلاح ہوتی ہے۔ قوم افراد کے مجموعہ کا نام ہے۔ افراد کا تزکیہ نفس ضروری ہے۔ اس لیے کہ ان افراد کے مجموعہ سے جو قوم مرتب ہوگی وہ خود مزیکی ہو جائے گی۔ اس کے نزدیک ہر مسلمان ایک عظیم الشان مشینری کا پرزہ ہے جس کی ہر حرکت اور ہر جنبش ساری مشینری پر اثر انداز ہوتی ہے اگر ہر ایک پرزہ اپنی اپنی جگہ یا قوت اور الماس کے ریزوں پر قائم ہو۔ خالص سونے اور چاندی کا بسنا ہو۔ لیکن اس کی حرکت کا تعلق باقی پرزوں سے وابستہ نہ ہو تو اس مشینری کے لیے ایسے پرزے کا عدم اور وجود برابر ہے اس کا فی ذاتہ صلاح (درست) ہونا کچھ معنی نہیں رکھتا۔ اگر اسلام کا نصب العین ایسی انفرادی اصلاح ہی ہوتا تو رسول اللہ اور صحابہ کبارؓ کو غاروں میں چھپ کر نمازیں پڑھنے اور روزے رکھنے سے تو کوئی نہیں روکتا تھا لیکن جیسا کہ اوپر عرض کیا گیا ہے۔ ایک ذہنیت کے بدل جلتے سے اس تمام تعلیم کی روح بدل گئی۔ اور عبادات کا مفہوم اسی قسم کی انفرادی اصلاح سمجھ لیا گیا جسے اجتماعیت سے کچھ واسطہ نہ تھا۔ رفتہ رفتہ تمام عالم اسلامی میں اس عجمی ذہنیت کے مہلک جراثیم پھیل گئے۔ اور آہستہ آہستہ اسلام کی تمام شوکت و شہمت۔ ذل و مسکنت میں

بدلتی چلی گئی جیسی کہ آج حالت یہ ہے کہ وہی قوم جس کے نزدیک خدا کی رحمتوں سے بایوس ہونا کفر کے مترادف تھا۔ یاس و حرمان کا مجسمہ بن کے رہ گئی ہے۔ اور چوں کہ وہی تعلیم جو اس واما ندگی۔ ضعف و ناتوانی پریشانی و پراگندگی کے عالم میں وضع ہوئی تھی۔ اصل اسلام بن چکی ہے۔ لہذا عوام تو اس نشے میں مست ہیں کہ یہاں جس قدر ہو سکے تباہ حال ہو جائیں۔ جو نہی آنکھیں بند ہوئیں اور ہم جنت جاودانی میں جا بیٹھے۔ اور جنہیں مسلمانوں کی پستی اور زلیوں حالی کا احساس ہے وہ یہ سمجھ کر کہ یہ سب انکی مذہب پرستی کا نتیجہ ہے۔ اسلام سے یعنی اس اسلام سے جسے اسلام کہہ کر پیش کیا جا رہا ہے۔ بے زار ہو جاتے ہیں۔ دین کے علمبراروں کو شکایت ہے کہ لوگ بے دین ہوتے جا رہے ہیں۔ اور بے دین بننے والوں کو شکوہ ہے کہ یہ دین داران کی دنیا بھی تباہ کر رہے ہیں۔ مسجدیں مرثیہ خواں ہیں کہ نمازی نہ رہے۔ اور نمازیوں کو گلہ ہے کہ ان اماموں میں وہ صاحب اوصاف حجازی نہ رہے۔ لہذا ان دونوں میں ایک ایسی حد فاصل۔ ایک ایسی گہری خلیج حاصل ہو چکی ہے۔ کہ دونوں اپنے اپنے شعبوں کو۔ دین اور دنیا کو ناقابل اتصال سمجھ کر ایک دوسرے سے الگ ہو بیٹھے ہیں۔ حامیان دین نے اسی وجہ سے دین کو غریبوں تک محدود کر دیا ہے کہ وہاں ابھی ان کی عزت باقی ہے مسلمان عزاب کے طبقہ کی حالت آج خون کے آنسوؤں لادینے والی ہو چکی ہے۔ کاشت کار مسلمان۔ وہ پنجاب کا زمیندار ہو یا یوپی کا مزارع۔ آبادی کا پندہ آئے حصہ ہے لیکن حالت اس کی یہ ہے کہ ایک آنہ روز اس کی آمدنی کی اوسط نہیں پڑتی حالانکہ جیل خانے کے قاعدہ کی رو سے ایک قیدی کا سالانہ خرچ بھی نوے روپے کم نہیں ہوتا۔ لیکن دین کی تمام خدمات کا بوجھ اسی غریب و نادار طبقہ کے ذمہ ہے مولوی آتا ہے اور اپنا خمس وصول کر کے اسے عذاب قبر اور نار جہنم سے بچنے کی دعائیں سکھا جاتا ہے۔ شیخ طریقت اپنا ٹیکس لے کر پاس انفاس اور ذکر خفی و حللی سے روحانیت بڑھانے کا صراط مستقیم دکھا جاتا ہے۔ واعظ آتا ہے تو قرآن کریم کے رزق کریم اور حیات طیبہ کے وعدوں کو ہمیشہ عاقبت پر اٹھا کر اسے تھپک تھپک کر سلاتا جاتا ہے۔ کہ یاد رکھو وَالْعَاقِبَةُ لِلْمُتَّقِينَ۔ میں نے ایک بہت بڑی مسجد میں جمعۃ الوداع کے وعظ میں خود سنا کہ ”امام آخر الزماں کا ظہور اس وقت ہوگا جب مسلمانوں کا زوال و انحطاط اپنی انتہائی حالت کو پہنچ جائے گا۔ چاروں طرف سے بایوسی کی گھٹائیں ان پر چھا جائیں گی۔ امید کی کوئی کرن باقی نہ رہے گی۔ اگر اس وقت تک امام صاحب نے نقاب نہیں اٹھا تو اس کا مطلب یہ ہے کہ ابھی مسلمانوں کا

زوال اس آخری حد تک نہیں پہنچا جس وقت مسلمانوں کی تباہ حالی اس آخری حد تک پہنچ جائیگی تو آنے والا آئے گا اور تمام روئے زمین پر مسلمانوں کی بادشاہت قائم ہو جائے گی۔ جو لوگ کچھ آسودہ حال ہیں ان پر ان حضرات کی نظر کرم اور قسم کی ہے۔ آئے دن آپ کو ایسے اشتہارات چسپان نظر آئیں گے کہ ”ایک ہزار روپیہ انعام اس شخص کو دیا جائے گا جو یہ ثابت کرے کہ نماز میں آمین بالجہر نہیں کہنی چاہیے“ ان مقتدیان دین نے اپنے اپنے مراکز قائم کر رکھے ہیں۔ معتقدین کا حلقہ گرد ہوتا ہے۔ ہزاروں روپے ایسے ہی مجاذلات و مباحثات میں صرف کرادے جاتے ہیں۔ دوسری جماعتوں کے ائمہ و مشائخ علماء و اسلاف کو گالیاں دی جاتی ہیں۔ مقدّمے چلتے ہیں۔ ہزار ہا روپیہ طرفین سے صرف ہو جاتا ہے۔ دینے والے اسے فی سبیل اللہ سمجھ کر حبت کے خریدار بنتے ہیں لینے والے اپنے جہاد کبیر کا صلہ سمجھ کر لیتے ہیں۔ اور کچھ احسان بھی رکھتے ہیں۔ حالاں کہ عورت سے دیکھیے کہ اللہ نے اس سلسلہ کائنات کو ایک عظیم الشان مقصد کے لیے تخلیق کر کے اسے حضرت انسان کے تابع فرمان کر دیا۔ پھر ان انسانوں میں سے امت مسلمہ کو خیر امت کہہ کر اس خاص مقصد کی تحصیل کے لیے انہیں چُن لیا تو کیا وہ مقصد عظیم وہ نصب العین جو فاطر کائنات نے اس اعتبار و انتخاب کے اندر مضمّن رکھا تھا۔ اس کا حصول اس کا دار و مدار اس بات پر ہو گا کہ نماز میں آمین آہستہ کہنی چاہیے یا با آواز بلند ہاتھ سینے پر باندھنے چاہئیں یا زیر نواف۔ مجھے ان حضرات کی نیت پر شبہ کرنے کی ضرورت نہیں کہ دراصل قصور ان کا بھی نہیں۔ اصل یہ ہے کہ جس چیز کو اسلامی تعلیم کہا جاتا ہے اور جن اداروں میں یہ تعلیم دی جاتی ہے۔ ان کی بنیاد غلط ہے۔ فلاح و سعادت کو محض اخروی زندگی کے ساتھ مخصوص کر دینے سے مطلب ہی یہی ہے کہ یہاں کے اعمال کو نتائج کے اعتبار سے نہ پرکھا جائے۔ بلکہ محض نظری لحاظ سے پرکھا جائے۔ یعنی ایمان و اعمال صلح کی پہچان حُسن مآب نیک انجام۔ کامیاب زندگی رِجیات طیبہ استخلاف فی الارض نہ ہو۔ بلکہ ان کی سند اس قسم کے ٹریفکٹ ہوں جو مصری خلفا کے عہد میں ہر مسلمان کو اپنے عقیدہ کے صحیح ہونے کی شہادت میں اپنی جیب میں رکھنے پڑتے تھے۔ تصور سارا اس ذہنیت کا جو اور حبت تک یہ ذہنی تختل نہیں بدلتا کوئی تبدیلی کی صورت پیدا نہیں

ہو سکتی ہے

نوع دیگر ہیں جہاں دیگر شود

ایں زمین و آسماں دیگر شود

آپ اس طبقہ کو چھوڑیے جو اسلامی مناسک و عبادات پر عامل نہیں۔ اس طبقہ کو دیکھیے جو ان عبادات پر کار بند ہے۔ ان کی دنیاوی حالت کیسی ہے؟ قرآن کریم نے ان ہی لوگوں کو کامیاب کہا تھا قد افلح المؤمنون (۱۱-۱: ۲۳) انہی کے لیے آیا تھا۔ اور اس تاکید کے ساتھ آیا تھا جو قتل کا خاصا ہے۔ پھر کیا وجہ ہے کہ یہ لوگ روز بروز بجائے اصلاح و اصلاح ہونے کے ناکام و نامراد ہوتے جا رہے ہیں کیا محض اس لیے نہیں کہ یہ کامیابی یہ فلاح و اصلاح محض آخرت سے منسلک کر دی گئی ہے؟ قرآن کریم نے کہا تھا:-

وَالَّذِينَ آمَنُوا وَعَمِلُوا الصَّالِحَاتِ وَالْمُنَافِقِينَ
عَلَىٰ مُحَمَّدٍ وَهُوَ الْحَقُّ مِن رَّبِّهِمْ كَفَرًا عَنْهُمْ سَيِّئَاتِهِمْ
اور وہ لوگ جو ایمان لائے۔ اور انہوں نے اعمال صالحہ کی
یعنی ایمان لائے۔ اس پر جو محمد پر نازل کیا گیا ہے جو حق ہے
ان کے رب کی طرف سے ان سے ان کی برائیاں دور کر کے

ان کی حالت کو بہترین بنا دیا جائے گا۔

لیکن ہم دیکھتے ہیں کہ جسے صالح کہا جاتا ہے اس کی زندگی قابل رحم گزر رہی ہے۔ کبھی سوچا بھی کہ یہ کیوں ہے؟ اور حیرت ہے کہ قرآن کریم کے اس کھلے ہوئے ارشاد کی تاویل یہ کی جاتی ہے کہ حالت کی بہتری کا مقام خیر حیات آخرت ہی۔ یہ دنیا نہیں۔ حالانکہ حقیقت یہ ہے کہ:-

وہ کل کے غم و عیش پہ کچھ حق نہیں رکھتا
جو آج جگر سوز و خود اندوز نہیں ہے
وہ قوم نہیں لائق ہنگامہ سردا
جس قوم کی تقدیر میں امروز نہیں ہے

قرآن کریم میں ہے:-

”بد اعمال لوگ کیا یہ خیال کرتے ہیں کہ ہم ان کو ان لوگوں کے برابر رکھیں گے جو ایمان لائے اور انہوں نے عمل صالح کیسے کیا۔ ان سب کا مرنا اور جینا۔ حیات و ممات یکساں ہو جائے یہ بہت بُرا فیصلہ ہے۔ (جو یہ کیے بیٹھے ہیں)“ (۲۱: ۲۵)

یعنی قرآن کریم کی رو سے ایک مؤمن و صالح کی زندگی ایک بد اعمال کی زندگی کے برابر نہیں بلکہ متمیز اور ذی شان ہونی چاہیے یہ خدائے تعالیٰ کا فیصلہ ہے۔ اور جو اس کے خلاف سمجھے وہ سراسر غلطی و گمراہی پر ہے

لیکن کیا واقعی آج ان کی زندگی جنہیں مومن و صالح کہا جاتا ہے۔ بد اعمال کفار کے مقابلہ میں امتیازی زندگی ہو
واقعات تو اس کے خلاف جا رہے ہیں۔ قرآن کریم نے تو اعمال و ایمان کے صلہ میں رزق کریم، عزت و آبرو
کی روٹی (۲۲:۵۰) دینے کا وعدہ کیا تھا۔ پھر آج یہ کیوں ہے۔ کہ سب سے زیادہ ذلت و مسوائی کی رُٹی
مسلمان کو مل رہی ہے۔ یہ محض ”زیب داستان“ نہیں۔ بلکہ ٹھوس حقیقت ہے کہ آج محض روٹی کی خاطر مسلمانوں
کو ذلت و خواری کی وہ منازل طے کرنی پڑتی ہیں جنہیں ایک شریف انسان سن نہیں سکتا۔ جائے! اور بڑے بڑے
شہروں میں دیدہ عبرت سے دیکھئے کہ مسلمانوں کی شرافت و نجابت، عصمت و عفت کن دامنوں بک رہی ہے اور
یکسی عیش و طرب کی خاطر نہیں۔ بلکہ شرم سے کہنا پڑتا ہے کہ پیٹ کی مجبوریوں کی خاطر ہم سے کہا جاتا ہے کہ ہارٹی
زبوں عالی اس لیے ہے کہ ہم نے اسلام چھوڑ رکھا ہے۔ بجا اور درست۔ لیکن اس اسلام چھوڑنے کی تفصیل
کیا ہے؟ صرف اس قدر کہ لوگ انگریزی پڑھنے لگ گئے، شکل و صورت سے کر شان ہو گئے۔ ان کے ٹخنے ڈھکے
ہوئے ہیں۔ وغیرہ وغیرہ۔ لیکن سوال یہ ہے کہ جن لوگوں کے یہ سب اسلوب درست اور صحیح ہیں۔ جو آپ کے معیار
کے مطابق بچے مومن ہیں وہ کونسی خوش حالی کی زندگی بسر کر رہے ہیں۔ آپ کچھ ہی کہہ لیجئے۔ لیکن یہ ساری خرابی
اس نظر سے کی ہے جو اسلام کے ضعف و انتشار کے زمانے میں پیدا ہوا۔ اور جس کی رو سے مسلمان کو مسلمان ہونا
تو ایک طرف انسان ہونا بھی نصیب نہ ہو سکا۔ اس تمام خرابی کا ایک اور صرف ایک علاج ہے۔ اور وہ یہ کہ
مسلمانوں کو جگا جگا کر جھجور جھجور کر بتایا جائے کہ یاد رکھو۔ دنیا کی ذلت و خواری خدا کا عذاب ہے۔ یہاں کی شوکت
و حشمت کی زندگی ہی عین اسلامی زندگی ہے۔ مسلمان دنیا میں ایک امتیازی زندگی بسر کرنے آیا ہے۔ عزت و وقار
جاہ و سطوت۔ سر بلندی و سرسرازی۔ اس کے اعمال صالح کے لازمی نتائج ہونے چاہئیں۔ جو اعمال ایسے نتائج
پیدا نہیں کرتے ان کی صورت اسلامی ہو تو ہو۔ ان کی روح ہرگز اسلامی نہیں۔ جو یہاں ذلیل ہے اور اس ذلت
پر قانع ہے وہ آخرت میں کیسے معزز ہوگا جو اپنی موجودہ زندگی نہیں سنوار سکتا اور اس رسوائی میں مطمئن ہو۔ وہ
عاقبت کیا سنوارے گا۔

مَنْ كَانَ فِي هَذِهِ الْعَمَلِ فَهُوَ فِي الْآخِرَةِ الْعَمَلِ (۱۲:۲۳) جو اس دنیا میں اندھا ہے وہ آخرت میں بھی اندھا ہوگا

یقین مانئے کہ اس تعلیم کی اشاعت میں آپ کی سخت سے سخت مخالفت ہوگی۔ معتقدات کا چھڑانا ایفون

چھڑانے سے کم نہیں ہوتا ہے

گرفتار حضرت مملکت ترشش اوست ننگا ہش مغزرا نشناسد از پوست

اگر با این مسلمانان کہ دارم مرا از کعبہ می راند حق اوست

لیکن اگر آپ کو تسلیم ہے کہ یہ تبدیلی از بس لابدی ہے تو کسی مخالفت کی پرواہ نہ کیجئے۔ کہیے اور بر ملا کہیے۔ بردار تو اں گفت بہ منبر نتواں گفت۔ ایک دفعہ اس اسلامی رہبانیت کے اعتقاد کو توڑ دیجئے اور صحیح اسلامی تعلیم سامنے لے آئیے۔ پھر دیکھیے کہ ہماری نمازیں، ہمارے روزے، ہمارے حج، ہماری زکوٰتیں وہی نتائج پیدا کرتی ہیں یا نہیں جو ایک مومن کی اس دنیا کی زندگی کے خصوصی امتیازات ہیں۔ اور آخرت کا تو پھر پوچھنا ہی کیا۔ جب خدا کی کتاب زندہ ہے۔ اس کے رسول کا اسوہ حسنہ زندہ ہے تو یہ نہیں ہو سکتا کہ اس پر عمل کرنے والی قوم دنیا میں زندہ نہ ہو۔ بلکہ حقیقت یہ ہے کہ دنیا میں زندہ رہنے کا حق ہی اسی قوم کو ہے کہ بعتا للاحق قانون فطرت ہے۔ اور اس قوم کا ہر عمل۔ عمل صالح ہے جو اس کے اندر زندہ اور پائندہ رہنے کی سیلا پیدا کرتا جاتا ہے۔ اقوام مغرب نے قرآن کریم کے اسی اصول کو۔ اللہ تعالیٰ کی اسی سنت جاریہ کو کہیں سے سن پایا اور اس پر عمل کرنا شروع کر دیا۔ چند دنوں میں جو نتائج برآمد ہو گئے ظاہر و باہر ہیں۔ لیکن ان کی بد بختی کرانکے اعمال کی بنیادیں ایمان پر نہ تھیں خشیت باری تعالیٰ۔ تقویٰ اور خدا پرستی ان میں نہ تھی۔ اس لیے انکی اعمال کی ظاہری زینت تو ان کو مل گئی۔ مگر انکی حقیقی لذت سے وہ بہرہ یاب نہ ہو سکے اور تمام ملک عدم اطمینان و فقدان سکون کا جہنم زار بن کے رہ گیا۔ لیکن بایں ہمہ کچھ تغلب تو حاصل ہوا۔ کچھ تسلط تو مل گیا۔ ناپائیداری سہی تسخیر فطرت تو ہوئی۔ برعکس اس کے مسلمانوں کے اس غلط اعتقاد سے تو ان کی یہ حالت ہو گئی کہ:-

قبضے سے اُمت بپاری کے دیں بھی گیا دنیا بھی گئی

اگر ان کے اعمال کہیں حقیقی معنوں میں اعمالِ صالحہ ہو جائیں تو پھر اس جنتِ ارضی کا پوچھنا ہی کیا فی عیشۃ راضیہ ایسی جنت کہ جس میں اس جہنم کا گذر ہی نہ ہو۔ جس میں یورپ آج گزر رہا ہے۔ اس لیے کہ قرآن کریم کے مطابق ایمان و اعمالِ صالحہ کا لازمی نتیجہ استخلاف فی الارض۔ یعنی اس زمین پر خدا کی حکومت کا قیام ہے۔ استبداد و ملوکیت کی لعنت نہیں۔

یاد رکھیے جس ایمان و عمل صالح کا جیتا جاگتا - زندہ و پائندہ نتیجہ اس دنیا میں خدا کی بادشاہت کا قیام نہیں۔ جماعت مومنین کا استخلاف فی الارض نہیں مگر اللہ کے مطابق جہاں باقی وہاں رانی نہیں۔ وہ ایمان مسترانی ایمان نہیں۔ وہ اعمال اسلامی اعمال نہیں انہیں ایسا سمجھنا نفس کا دھوکا ہے۔ نگاہ کا پھیر ہے۔ مسلمان کے لیے ایمان و اعمال صالح کے پرکھنے کی یہی ایک کسوٹی ہے باقی قریب نظر ہے۔

زتراں پیش خود آئینہ آدینہ دگرگوں گشتہ! از خویش بگریز
ترازوئے بندہ کردار خود را قیامت ہائے پیشیں را بر انگیز

اور یہ نتائج صرف اس صورت میں حاصل ہو سکتے ہیں کہ مسلمان انفرادی زندگی کو چھوڑ کر ملت کے اندر جذب ہو جائے۔ مرکزیت کی زندگی سے یک نگہی پیدا کرے اور احکام الہی کی اطاعت کے "جبر سے" اختیار کے تمام مراتب طے کرتا ہو اس سرفرازی و بلندی کے اس مقام پر پہنچ جائے جہاں اس کے اور اس کے خدا کے درمیان کوئی دوسری طاقت حائل نہ ہو۔..... اس کے سوا کوئی زندگی "مسلمان کی زندگی" نہیں۔

مسلمان فاقہ مست و زندہ پوش است ز کارش جیب بریل اندر خروش است
بیا نقش دگر ملت بر بیزیم کہ ایں ملت جہاں را بارِ دوش است

دگر ملت کہ کارے پیش گیرد دگر ملت کہ نوش از نیش گیرد
مگر دو با یکے عالم رساند دو عالم را بہ دوش خویش گیرد
اقبال

حقائق و عبر

کانگریس بے نقاب | سابقہ اشاعت میں اسی عنوان کے ماتحت ایک مفصل مضمون شائع کیا جا چکا ہے جس میں بتایا گیا تھا کہ اسپاڑیہ کرپلائی سکریٹری آل انڈیا کانگریس کمیٹی کے بیان کے مطابق کانگریس کا نصب العین ہندوستان میں اس فلسفہ زندگی کا از سر نو راج کرنا ہے جسے بھارت ورث کی پُرانی تہذیب کہتے ہیں۔ اور جسکے علمبردار گاندھی جی ہیں۔ اسپاڑیہ جی کے اس بیان کے خلاف ہمارے ذمہ دار مسلم قومیت پرست حلقہ سے کوئی آواز نہیں اٹھی جس سے ظاہر ہے کہ یہ حضرات خود کانگریس کے اس نصب العین سے متفق ہیں مسلم کانگریسی حضرات کے غیر معروف حلقہ میں اسکے متعلق التبتہ کچھ متحرک پیدا ہوا ہے۔ اور اس طبقہ کے بعض حضرات کے خیالات ہم عصر مذہب کی ۵ ستمبر کی اشاعت میں شائع ہوئے ہیں جنہیں سے بعض کے اقتباسات حسب ذیل ہیں۔

(اقتباس از اخبار مدینہ)

مولانا ابوالاقبال محمد حبیب الرحمن صدر مجلس احرار سیو ہا رہ نے مولانا ابوالکلام آزاد، اور خان عبدالغفار کی خدمت میں کانگریس ورکنگ کمیٹی کے ممبروں کی حیثیت سے ایک کھلا خط لکھ کر ان بزرگانِ کرام سے مندرجہ ذیل سوالات کئے ہیں :-

(۱) کرپلائی جی نے کانگریس کے مقصد و مسلک کی جو توضیح کی ہے اس کی آئینی حیثیت کیا

ہے۔ اور کانگریس نے اسے کس تاریخ سے اپنے عقیدہ سیاسی کا جزو بنا یا ہے ؟

(۲) کرپلائی جی نے کانگریس کے موجودہ نصب العین یعنی گاندھی جی کے فلسفہ کی جو وسیع

حدود بیان فرمائی ہیں۔ کیا آپکے نزدیک مذہب کی حدود اسکے سوا کچھ اور نہیں، یا مذہب کا کام

بعینہ ہی ہے؟

رس، کیا آپ آچاریہ جی کے اس بیان کی روشنی میں کوئی بیان دے سکتے ہیں؟

حکیم ابوالاقبال صاحب انبالہ سے تحریر فرماتے ہیں کہ :-

اس بیان کے بعد علمائے کرام کو اپنا فرض محسوس کر کے مسلمانوں کو مشورہ دینا چاہیے کہ وہ اب کیا کریں۔ نیز انھیں کانگریس میں باقاعدہ اس سوال کو اٹھا کر یا تو کرپلائی صاحب سے جواب طلب کرنا چاہیے۔ اور یا اگر ہنگامیہ اعلان کانگریس ہی کا اعلان ہے تو پھر سابقہ فیصلہ نہیں ترمیم کرانی چاہیے۔ تاکہ مسلمان آئندہ کسی غلط فہمی میں مبتلا نہ رہیں۔ کرپلائی صاحب کا بیان مسلمانوں کے لئے بید تشریش و دلازاری کا موجب بنا ہوا ہے جو شکوک مخالفین کانگریس کی طرف سے ظاہر کیے جا یا کرتے تھے۔ ان کو اس بیان نے پختہ کر کے کانگریسی مسلمانوں کو نارام کرنے کا ٹورا موقعہ دیدیا ہے؟

دہلی سے محمد عبدالرزاق صاحب لکھتے ہیں کہ :-

”حضرت مولانا ابوالکلام۔ مولانا حسین احمد مدنی مفتی کفایت اللہ اور مولوی احمد سعید صاحبان و نیز دیگر اراکین جمعیت علمائے ہند بغیر کسی تاویل کے جلد از جلد صاف صاف بیان دیں کہ آیا کرپلائی صاحب کے اس بیان کے بعد کانگریسی بننے کے بعد دامنِ رسولِ مدنی بھی ہاتھ میں رہ سکتا ہے یا نہیں اور اسلامی تمدن۔ معاشرت۔ سیاست و تعلیم اور روحانیت و مدنیت کے مقابلہ میں کسی دوسرے کو ترجیح دے کر مسلمان بھی رہ سکتا ہے یا نہیں؟“

پہلی بھیت سے مسٹر محمد منیر خاں ممبر کانگریس تحریر فرماتے ہیں کہ :-

”یہ بیان مسلمانانِ ہند کے واسطے عموماً اور کانگریسی مسلمانوں کے واسطے خصوصاً کھلا ہوا الٹی میٹم ہے۔ اب تک تو ہم یہی سمجھتے تھے کہ کانگریس ایک خالص سیاسی جماعت ہے لیکن آچاریہ کرپلائی جی کا یہ بیان ہمارے لئے تازیاہ عبرت ہے۔“

تو فتح یہ تھی کہ اس بیان کے بعد ہی اراکین جمعیتہ علماء یا حضرت مولانا آزاد مدظلہ کا کوئی

بیان مسلمانوں کی پوزیشن صاف اور واضح کرنے کے واسطے شائع ہوگا مگر افسوس اتنا کہ ایسا نہیں ہوا۔ بہر حال اب جو حالات پیش آرہے ہیں اور مختلف صوبوں میں جو صورتِ حالات نظر آرہی ہے۔ اس کی موجودگی میں ان زعمائے گرامی قدر سے بادل استفسار کرتا ہوں۔ کرپلائی جی نے تو آل انڈیا کانگریس کمیٹی کی طرف سے اپنا راستہ بتلا دیا۔ لیکن اب مسلمانوں کا راستہ کون سا ہوگا؟ کرپلائی جی کا بیان واقعی کانگریس کی صحیح ترجمانی کرتا ہے تو پھر یہ کہنا پڑیگا کہ یہ جماعت متحدہ ہانڈ جی کی شدھی تحریک کا ایک نیا روپ ہے۔

مسٹر تاج الدین۔ بی۔ ایس سی بی۔ ٹی ریلیگ اپیلی بھیت سے کانگریس حکومتوں کے نظامِ تعلیم پر تفصیلی بحث کرتے ہوئے لکھتے ہیں کہ:

”کرپلائی صاحب کے بیان کے بعد یہ حقیقت بالکل آشکارا ہو جاتی ہے کہ گاندھی جی یا کانگریس حکومتیں اپنی تعلیمی اسکیموں کے ذریعہ اس مقصد کو حاصل کرنا چاہتی ہیں، جسے کسی زمانہ میں اسپارٹا، عیسائی کلیسا اور پپولین نے کیا تھا۔ جو اٹلی، روس، اور جرمنی میں آج کل ہو رہا ہے، یا جس پر اب تک ہندوستان میں انگریز عمل کرتے رہے ہیں، گاندھی جی کا فلسفہ ہندو فلسفہ ہے۔ وہ جس اخلاق و تہذیب معاشرت کو زندہ کرنا چاہتے ہیں، وہ یقیناً ویدک تہذیب و معاشرت ہے جس کا وہ خود ایک عملی نمونہ ہیں۔ چنانچہ اس وقت جو تعلیمی اسکیمیں کانگریس وزارتوں کے زیرِ غور ہیں ان کو دیکھ کر یہ شبہ باسانی کیا جاسکتا ہے کہ کرپلائی جی کے بیان کے بموجب انکا مقصد گاندھی جی کے فلسفہ حیات کے مطابق بچوں کی ذہنیت کو ایک خاص سانچہ میں ڈھالنا ہے“

(اقتباس ختم ہوا)

ایک چیز وضاحت طلب ہے۔ بعض حضرات نے لکھا ہے کہ ”اگر کرپلائی جی کا بیان کانگریس کی صحیح ترجمانی کرتا ہے... وغیرہ“ کرپلائی جی کانگریس کے جنرل سکرٹری ہیں اور کسی ایک کانگریسی

نے بھی اُن کے بیان کی تردید نہیں کی۔ اسکے بعد اگر ”کا کیا سوال ہے؟“ مَدینہ کے اسی پرچہ میں میرٹھ پولیٹیکل کانفرنس کی روداد کے سلسلہ میں لکھا ہے کہ کرپلائی جی نے کانفرنس کی صدارت کرتے ہوئے فرمایا کہ ”گاندھی جی کی تعلیمات کو الہاماتِ خداوندی سمجھنا چاہیے۔ اور اس لیے گاندھی جی کا درجہ ناسبِ خدا کا درجہ ہے!“ ان واقعات کے بعد ہمارے ”مقتدر“ مسلم قومیت پرست حضرات اور ”جلیل القدر“ علمائے کرام کے لبوں پر نہر سکوت جن معافی خیز مصباح کی غمازی کرتی ہے وہ کسی دیکھنے والی آنکھ سے پوشیدہ نہیں! اور اسکے باوجود ان حضرات کا دعویٰ ہے کہ ہم شرکتِ کانگریس سے ”عوامِ مسلمانوں کو اس میں شرکت کی دعوت دیکر اسلام کی عظیم الشان خدمات سرانجام دے رہے ہیں۔ خدا اسلام کو ایسے دوستوں سے بچائے۔“

گلہ جفائے وفا نما۔ جو حرم کو اہل حرم سے ہے!
کسی تیکدہ میں بیاں کر دوں تو کہے صنم بھی ”ہری ہری“!!

ہم یہاں تک لکھ چکے تھے کہ ”ڈائرہ حمیدیہ (سراے میر) کے رسالہ الاصلاح کا اگست کا پرچہ نظر سے گذرا۔ یہ پرچہ بھی کانگریس کی ”مولویانہ“ حمایت میں پیش پیش رہا کرتا ہے لیکن احمد اللہ کرپلائی جی کے بیان نے اس کی بھی آنکھیں کھول دیں۔ چنانچہ اس میں زیر بحث بیان کی بڑی شدت سے مخالفت کی گئی ہے اور اخیر میں لکھا ہے کہ:-

”ہم مولانا ابوالکلام آزاد اور مولانا حسین احمد کو دعوت دیتے ہیں کہ وہ اس مضمون کو ملاحظہ فرماتے کے بعد ارشاد فرمائیں کہ اگر کانگریس یہی ہے تو دونوں برائیوں میں سے کون اشد ہے؟ انگریز یا کانگریس؟ اور ”دفاعی قومیت“ کا مخترع اور مہول فلسفہ اتنی کھلی ہوئی ڈکیتی اور ایسی علانیہ ہذا عی کے ساتھ اگر خود کشی نہیں تو اور کیا ہے؟“
اس مضمون کی روح اگر اچاریہ کرپلائی کے اندر گاندھی جی کے اندر سے آئی ہے۔ اور ہند ویڈروں کی عام ذہنیت یہی ہے تو ہندوستان کا دوحصوں میں تقسیم

ہونا قطعی اور لازمی ہے۔ اور اس کی ذمہ داری ان ہندو لیڈروں کے سر ہوگی جن کو اکثریت کے گھنڈا۔ انگریزوں کی تائید کے اعتماد اور مسلمانوں کے انتشار سے بالکل مضبوط کر دیا ہے۔ بے شبہ مسلمان آج منتشر ہیں۔ لیکن کرپلائی جی کے اس طرح کے مضامین ان کو مجتمع بھی کر دیں گے۔ اور اس وقت کرپلائی جی دکھیں گے کہ مسلمان اپنے اوپر گاندھی کے فلسفہ کو مسلط ہونے سے کس طرح روک دیتے ہیں اور ان میں اپنے مذہب اور تہذیب کی حفاظت کے لئے متحدہ ہو کر مرنے اور ٹٹنے کا کتنا جذبہ ہے۔

یہ ہیں مہاتما! بمبئی کی کانگریسی حکومت نے گاندھی جی کی ہدایت کے ماتحت اتنا شراب کا قانون رائج کر دیا۔ اس کے بعد گاندھی جی سے سوال کیا گیا کہ شراب کے ساتھ ٹھہرنا بازی سینما۔ گھوڑ دوڑ کی خرابیوں کو دور کرنے کی کوشش کیوں نہیں کی گئی۔ آپ ہریجن میں تھریرہ فرماتے ہیں۔

اگر میں قمار بازی کے خلاف ہم شروع کر دوں تو خطرہ ہے کہ میں ان لوگوں کو ہاتھ سے کھو دوں گا جو میری مستقل طور پر روپے سے امداد کرتے ہیں۔ اگر گھوڑ دوڑ کے خلاف جہاد کروں تو داسرائے سے لے کر معمولی آدمی تک میرے خلاف بھجائینگے اگر سینما کے خلاف تحریک کی جائے تو اس سے بقول بعض اشخاص کے تعلیمی اور اخلاقی مقاصد کو نقصان پہنچنے کا احتمال ہے۔ اگر میں ان تمام برائیوں کو بھی وہی حیثیت دوں جو شراب کو دی گئی ہے۔ اور ان کے خلاف پکٹنگ کا انتظام کروں تو میری مہاتمائی ختم ہو جائے گی۔ اور کیا عجب کہ میں اپنے سر کو بھی ضائع کر دوں جس کی اس عمر میں کوئی زیادہ حیثیت نہیں۔ چونکہ میں ان سے گو نہ نقصانات کو برداشت کرنے کو تیار نہیں۔ اس لئے مجھے خط لکھنے والے بیشک یہ کہتے پھریں کہ میں اپنے فرائض کا احساس نہیں کر رہا ہوں۔ میں ان برائیوں کو جانتا ہوں۔ مجھے امید ہے کہ مجھے زیادہ مصلح ان برائیوں کو دور کرے۔ ان کی کوشش کریں گے۔ میرے

لئے یہی اقدام کافی ہے جو کیا جا چکا ہے۔

چندہ! مہانتائی! اُس قدر کوشش کے سامان اپنے اندر رکھتے ہیں کہ ان کی قیمت پر ان برائیوں کے استیصال کی کوشش۔ جنہیں یہ خود برائیاں تسلیم کرتے ہیں مصلحت بینی کے خلاف۔ یہ باقی رہا ستر جانے کا سوال۔ تو یہ تو محض برائے بیت لکھنڈیا گیا ہے۔ ورنہ ظاہر ہے کہ سٹہ اور قمار بازی روکنے میں جان کا خطرہ چہ معنی! البتہ حضور وائسرائے کی خفگی یقیناً ایسی چیز ہے جسے آسانی سے نظر انداز نہیں کیا جاسکتا!

اب بات سمجھ میں آئی کہ بہی میں امتناع شراب کی ”جرات“ کیوں کی گئی تھی۔ شراب کی بندش میں اقتصادی نقصان عام طور پر پارسیوں کا ہوا۔ اور حکومت کو جو خسارہ ہوا اسے جائیداد پر ٹیکس لگا کر وصول کر لیا گیا۔ جس میں پھر مسلمانوں اور پارسیوں ہی کا زیادہ حصہ تھا۔ ”مہانتاجی“ نے خدمت خلق کی نیک نامی بھی حاصل کر لی۔ اور منہدوں کے مفاد بھی محفوظ رہے۔ یہ ہے ”بنیادھی“۔ ڈیوی کے درشن اور کھاٹ کا بنیو پارا، اسے کہتے ہیں۔

دلکھ ملت و احدہ | ڈاکٹر مونجے نے البرٹ ہال۔ کلکتہ میں تقریر کرتے ہوئے کہا کہ مہا سبھا جس تحریک کو لے کر اٹھی ہے اس کا نصب العین یہ ہے

(۱) ہندوستان کی آبادی میں پھر سے ہم رنگی پیدا کی جائے۔ مذہب۔ نسل۔ کلچر ہر شے میں ہم رنگی

(۲) تبدیلی مذہب کی ہر ممکن ذریعہ سے ممانعت کر دی جائے ذاتی کوششوں سے یا بذریعہ قانون۔

(۳) بنگال سے ”دخ منسٹری“ کو ختم کر کے اس کی جگہ ایسی حکومت قائم کی جائے جس کا وزیر اعظم ہندو ہو۔ (اسیڈن ٹائمز۔ ۹/۳/۲۸)

مذہب۔ کلچر وغیرہ میں یک رنگی پیدا کرنے کے لئے آپ اچار یہ کر پلانی کا بیان پڑھ چکے

ہیں جس میں انہوں نے بتایا ہے کہ کانگریس تحریک کا نصب العین ہی یہی ہے۔ کہ
ہندوستان میں پھر سے قدیم آریائی تہذیب اور مذہب کی ترویج کی جائے۔

تبدیلی مذہب کے خلاف یا واسطہ مولانا ابوالکلام صاحب آزاد اپنی تفسیر ترجمان القرآن
میں کافی تبلیغ مندرجہ بالا کے ہیں۔ کیونکہ ان کے نظریہ کے مطابق حیب عالمگیر سچائیاں
تمام مذہب میں یکساں طور پر پائی جاتی ہیں تو پھر ایک مسلمان کو کیا حق حاصل ہے کہ کسی
مذہب کو یہ کہہ کر دعوت اسلام دے کہ دنیا میں سچا مذہب یہی ہے۔ چنانچہ گاندھی جی نے
ان کی تفسیر کے حوالہ سے تحریک تبلیغ کے خلاف یہی دلیل پیش کی تھی۔ مولانا آزاد کی مساعی
حسنہ کی تکمیل و وضعین دار و مصالکیم نے فرمادی جس میں ”قومی تعلیم“ کا سنگ بنیاد ہی ہے
نظریہ قرار دیا گیا ہے۔ زمین یوں تیار کر دی گئی ہے۔ اب فیڈریشن کے بعد اس مضمون کا
قانون نافذ کر دینا بھی کچھ مشکل نہ ہوگا۔ حیب تک مسلم نیشنلسٹ حضرات کا عنصر ہندوؤں کے
ساتھ ہے انہیں اس مضمون کی تدابیر کے بروئے کار لانے میں کوئی دقت نہیں ہو سکتی۔

اب رہا ”حق منسٹری“ کا اہتمام۔ اور اس کی جگہ ہندو منسٹری کا قیام۔ سو اس کے لئے
کانگریس پہلے ہی سے کوشاں ہے۔ اور اس کا ”خیر“ کی تکمیل کے لئے بھی مسلمانوں کی کمی
نہیں۔ جن حضرات کی تگ و دو آسام میں ”سعدائند منسٹری“ کی جگہ ”ہندو منسٹری“ قائم کر سکتی
ہے۔ بنگال میں وہ کیوں پیچھے رہیں گے۔

اب آپ خود ہی فیصلہ فرمائیے کہ کانگریس اور ہندو مہا سبھا کے نصب العین اور
منہائے نگاہ میں کچھ بھی فرق ہے۔ اور مسلمانوں کی تخریب کے لئے مسلم نیشنلسٹ حضرات
کی ”مساعی حسنہ“ اور مونہجے اور سادر کر کی تدابیر میں کچھ بھی اختلاف ہے ؟

محرم نہیں ہے تو ہی نوا ہائے راز کا
یاں ورنہ جو حجاب ہے پردہ ہے ساز کا

بانی تحریک پاکستان

پاکستان نامی تحریک کا چرچہ مدت سے ملک کے اطراف و اکناف میں ہو رہا ہے اور تقریباً تعلیم یافتہ اور اخبارخوان متنفس اس اسلامی ریاست کے نظریے سے روشناس ہو چکا ہے۔ "پاکستان" کا نام لاج اس قدر زبان زدِ خلاق ہے کہ اس لفظ کے معنی ہر اس علیحدگی کے مترادف سمجھے جانے لگے ہیں جو مسلمانوں کو ہندوؤں سے مطلوب ہے۔ اس تحریک کی اہمیت اور صداقت کی شہادت اس بات سے بھی ملتی ہے کہ پنجاب کے تمام مسلم اخبارات نے پاکستان اسلامی ریاست کے مطالبے کو اپنا شعار بنا لیا ہے اور آل انڈیا مسلم لیگ کی حمایت بھی اس کی پشت پر ہے۔ علاوہ ازیں پاکستان کے بہت سے شہروں میں پاکستان کے نام پر مجالس بھی کھل گئی ہیں۔ لیکن ابھی تک ملت اسلامیہ اس تحریک کے بانی اور صدر چودہری رحمت علی صاحب کے حالات سے کما حقہ واقف نہیں ہے جنہوں نے اس شہرہ آفاق تحریک کی پرورش اور اشاعت جان و مال کی قیمت سے کی ہو اور صبر آزما محنت اور شبانہ روز کی کوشش سے اس زوال اور انحطاط کی چیرہ دستیوں سے بچایا ہو کسی خبر تھی کہ علامہ اقبال علیہ الرحمۃ کا پیغام جو صدا بے صحرا ہو کر رہ گیا تھا انگلستان سے پھر براڈ کاسٹ (Broadcast) ہو گا اور چند ہی سال میں ہو گا اور روشنی کی طرح کرۂ ارض کی طول و عرض میں پھیل جائے گا۔ سوئے رب ذوالجلال والا کرام کی شان خسروانہ کے اور کون اس کا حقیقی ذمہ دار ہو سکتا ہے۔

چوہدری صاحب کا وطن مالون ضلع ہوشیار پور (پنجاب) ہے۔ آپ اپنے علاقہ کے بااقتدار زرعت پیشہ خاندان سے ہیں۔ ابتدائی تعلیم سے فراغت کے بعد آپ اسلامیہ کالج لاہور میں داخل ہوئے جہاں آپ نے کالج کے نوجوانوں کی تنظیم اور اتحاد کے لیے متعدد انجمنیں بنائیں اور کالج کی بہبود اور تبلیغ میں بڑھ چڑھ کر حصہ لیا۔ انہی دنوں میں آپ کا تعارف علامہ ڈاکٹر اقبال سے ہوا جن کی شفقت کا چودہری صاحب کو اب تک بجا ناز ہے۔ بی۔ اے کے بعد آپ نے ملازمت اختیار کی لیکن سرکاری ملازمت سے

احترام کیا تاکہ ان کی فطری آزادی میں کوئی چیز مغل ہو کر ان کی زندگی کو دوسرے قالب میں نہ ڈھال دے۔ آپ کو علم کی تکمیل اور سیاحت کا شوق بدستور تھا۔ چنانچہ ستمبر ۱۹۳۳ء میں آپ عازم انگلستان ہوئے اسی سال حضرت علامہ نے اپنے فقید المثال خطبہ صدارت (اللہ با) میں ملت اسلامیہ کو اس نظریہ سے روشناس کرایا جس کی بنیادوں پر بعد میں پاکستان کی تحریک قائم ہوئی۔ ۱۹۳۲ء میں جب حضرت علامہ تیسری راولپنڈی کانفرنس

(Round Table Conference) میں لندن تشریف لیگئے تو چودہری صاحب نے کیمبرج (Cambridge) میں حضرت علامہ کے نظریہ کو تحریک پاکستان کی شکل میں پیش کیا۔ اُس وقت سے آج تک آپ نے اکتسابِ علم کے ساتھ ساتھ پاکستان کا پروپیگنڈا بھی جاری رکھا ہے۔ ان نامساعد حالات میں جبکہ فضا غیر ملکی ہو اور تعلیمی مصروفیتیں بھی ہوں اور سیم وزر کا ذخیرہ بھی دافر نہ ہو۔ پاکستان جیسی انقلاب آفریں تحریک کی سپیم نشر و اشاعت کرتے رہنا اور اُس کے حق میں فرنگستان کے بیشتر اخبارات سے خراج تحسین حاصل کرنا۔ قوتِ ارادہ اور جوشِ عمل کی حیرت انگیز مثال ہے۔ انگلستان، آئرستان، جرمنی اور فرانس کے متعدد ذمی اثر اخبارات نے تحریک پاکستان کو ایک جائز اور آئینی مطالبہ قرار دیکر اس کی حمایت کی ہے۔

چودہری صاحب نے کیمبرج کی یونیورسٹی سے ایم۔ اے (انگلش) اور ڈبلن یونیورسٹی سے بی۔ اے۔ ایل ایل بی کی ڈگریاں حاصل کی ہیں۔ کچھ عرصہ سے آپ فارغ التحصیل ہیں مگر آپ ایک کتاب "پاکستان ملی تحریک" کے نظریہ اور دستور العمل پر لکھ رہے ہیں۔ گزشتہ موسم بہار میں آپ انگلستان سے بوسٹن (Boston) امریکہ تشریف لے گئے ہیں۔ اُمید کی جاتی ہے کہ غالباً نومبر میں پاکستان تشریف لے آئیں گے۔ اُس روز انشاء اللہ پاکستان کی کامرانی کا ماہِ مبین اپنی پوری درختانی کے ساتھ طلوع ہوگا۔

چودہری رحمت علی صاحب میں فطرت کی کرم گستری سے وہ تمام اوصاف بطریقِ حسن موجود ہیں، جنکا ایک "لیڈر" میں ہونا لازمی ہے۔ اخلاص (Sincerity) ہر نیکی اور خوبی

کی جڑ ہے جو کام بھی اسکے بغیر ہوگا۔ اُس کی مبنیاً نقش بر آب ہوگی۔ جوشِ عمل، جراتِ مردانہ، ثبات اور ایثار۔ فیروز مندی اور کامرانی سب اسی کی فروعات سے ہیں۔ چنانچہ اخلاص، چودہری صاحب کی نمایاں خصوصیت ہے۔ آپ میں اسلام کی پرستاری اور محبت کا جذبہ جنون کی حد تک ہے۔ اور یہ صحیح ہے کہ جب تک کسی بات کا جنون نہ ہو۔ راستے کی دشواریاں اور صعوبات، مخالفتیں کی شرانگیزیوں، اور منافقین کی فتنہ پردازیاں مسخر نہیں ہو سکتیں۔ لیڈر کا بڑا کمال یہ ہے کہ اُس کی گفتار اور کردار میں تفاوت نہ ہو اور وہ جماعتوں کی تنظیم کر سکے، اور امور انتظامیہ میں کما حقہ مہارت اور فطری دلچسپی رکھتا ہو جو سالار اپنے کاررواں کی ضروریات اور کوتاہیاں نہیں سمجھتا اور اس کی اصلاح اور عملگساری نہیں کرتا وہ اپنی جماعت کا کامیاب پیشوا نہیں ہو سکتا۔ انسانی فطرت کی شناخت اور جذبات صحیحہ کا واجب احترام ایسی صنعتیں ہیں جو لیڈر کو ہر دل عزیز کی کاتاج پہناتی ہیں جو لیڈر اپنی جماعت سے اپنی اولاد کی ہی محبت کرتا ہے۔ اور جو عفو اور درگزر کے اصولوں پر کاربند ہوتا ہے وہ اپنے متبعین سے خون کا آخری قطرہ تک خوشدلی سے طلب کر سکتا ہے۔

آج ہمیں ایسے لیڈر کی ضرورت ہے جو اسلامیات کو ہر شے پر ترجیح دے اور جو اپنی قوم کی نجات اور سلامتی سایہ رحمت اللعالمین میں دیکھے جو افراط و تفسر یط سے اپنا دامن بچائے جو ہر مسئلہ کا اسلام کی روشنی میں تجزیہ کرے، جسکا ہر قدم قرآنی نصب العین کی مطابقت ہے۔ جو کسی کے سینہ پر کابوس بنکر نہ بیٹھ جائے، بلکہ خورد و کلاں سے شفقت سے پیش آئے اور انہیں آزادانہ رائے زنی کی جرات دلائے جو پراسرار اور ناقابل تقلید زندگی بسر نہ کرے۔ اور جو کسی طاقت اور شخصیت سے مرعوب نہ ہو اور جب کامرانی ذات بے ہمتا کے کسی کے سامنے خم نہ ہو۔ جسکے دل میں اسلام کا عشق اور جس کی نگاہوں میں قرآنی بصیرت

ہو۔

چودہری رحمت علی صاحب نے انگلستان کی غیر اسلامی فضا کے حصار میں رہ کر اپنے

قلب و دماغ کو ہر غیر اسلامی عنصر سے محفوظ رکھا ہے اور مذہبی روایات کی سختی سے پابندی کی ہے۔ آپ اپنے پاس بیٹھنے والوں کو ہمیشہ راست بازی، اسلام دوستی، کفایت شعاری اور ایثار کی تلقین کیا کرتے ہیں۔ البتہ آپ نازک مزاج، سہل ننگار اور زمانہ خصلت کا مظاہر کرنے والے نوجوان کی سخت مذمت کرتے ہیں جو لوگ ایسے عہد نہیں کرتے، غلط بیانی سے کام لیتے ہیں، مکر و فریب سے کمال اور تفوق حاصل کرنا چاہتے ہیں، ہرگز چودہری صاحب کے نزدیک لائق ستائش نہیں ہیں، خواہ وہ قارون سے زیادہ خزانے اور چنگیز سے زیادہ قوت رکھتے ہوں۔

ہمیں ایسے لیڈر کی ضرورت نہیں ہے جسکے قول و فعل میں تضاد ہو جو سیم و زر پر چریا ہو جو نام و ناموس کے گلی کوچوں میں گداگری کرتا پھرے، جو مشرق و مغرب کے علوم سے ہتی داماں ہو جو قوم کے جوش اور وفا کا ناجائز استعمال کرے جو اپنے لیے ہر طرح کا سامان تعیش فراہم کرے، خواہ قوم بیچاری مفلوک الحال اور قرضہ کے بار سے خمیدہ مکر ہو۔ ہم ابن تومثلی سے بیزار ہیں جو ایک بات پر قائم نہیں ہوتے اور جبکا نصب العین گرگٹ کی طرح بدلتا رہتا ہے ہمیں ایسا لیڈر درکار ہے جس کی فطرت فولاد کی سی مضبوط ہو جسے ہم خیر و عافیت کا ضامن قرار دے سکیں اور جو تمیز بندہ و آقا کو فسادِ آدمیت سمجھے۔

چودہری صاحب تسلیم نسواں کے زبردست حامی ہیں مگر اس آزادی کے قائل نہیں جو عورتوں کو بارگاہِ مغرب نے عطا کر رکھی ہے اور جس پر اب یورپ خود پشیمان اور نادوم ہے بلکہ اس صحیح آزادی کے مبلغ ہیں جو عورت کو بارگاہِ قرآن سے حاصل ہوتی ہے، اور جس میں دنیا اور عاقبت کی سرخروئی کا راز پنہاں ہے۔

پاکستان کی زبان کے متعلق چودہری صاحب کی رائے ہے کہ اردو اس کی ملکی اور قومی زبان ہونی چاہئے اُن کا خیال ہے کہ اردو زبان ہندوستان کا نصب اور بے انصافی کی نذر ہو کر ہندوستان سے ملک بدر ہو جائیگی اور اپنے قدیمی وطن اور جگہ پیدائش پاکستان میں مراجعت کر آئے گی جہاں اُسے ہم اپنی انجمنوں کی شمع

بنائیں گے چودھری صاحب خالص عشقیہ شاعری۔ یادہ گوئی۔ افسانہ نویسی اور ادب لطیف یعنی ”ٹیگورائے“
ذہنی گورکھ دہندوں کو پسند نہیں کرتے۔ انکا عقیدہ ہے کہ جو قلم یا زبان ملت اسلامیہ کی تعبیر میں معاون
نہ ہو وہ ہرگز لائق تحسین نہیں ہے۔

قارئین کرام چودھری صاحب کی تعلیمی زندگی سے یہ قیاس نہ فرمائیں کہ چودھری صاحب
محض ایک گرم جوش انسان ہیں جو گرمی خون اور زور بازو سے ایک ناممکن چیز کے درپے
ہو رہے ہیں اور انکا ذہن دانش اور فراست سے خالی ہے۔ آپ کی عمر اس وقت تقریباً
پنچالیس 45 سال ہے اور یہ عمر وہ ہے جس میں بالعموم انسان کے عزم اور استقلال میں
پختگی پیدا ہو جاتی ہے، آپ نے تحریک پاکستان کا پرزہ گرام نہایت متانت اور سنجیدگی سے تیار
کیا ہے اور اس تحریک کے خلاف ہر اعتراض کا جواب آپ کے پاس مع دلائل اور اسناد
موجود ہے۔

آپ کشیدہ قامت ہیں۔ بدن کچھ ہلکا ہے۔ خط و خال اور لباس سے بسادگی ٹپکتی ہے لیکن
جب آپ گفتگو کرتے ہیں تو اس قدر انہ میں ڈبئی ہوتی ہے کہ سیدھی دلیس اُتر جاتی ہے آپ کے
کلام میں شاعروں کی نزاکت اور ادیبوں کی سبب شیرینی تو نہیں مگر لب و لہجہ میں سپاہیانہ اور مجاہدانہ
انداز ہوتا ہے۔ اور یہی وہ چیز ہے جو ان کی مضطرب روح اور بے چین دل کی ترجمانی صحیح انداز میں
کرتی ہے اور سننے والے کو ان کی صداقت کا قائل کر دیتی ہے۔ آپ صاحب مستسلم بھی ہیں۔ مگر بحث و مباحثہ
کے لیے آپ کے پاس فرصت کم ہے۔ نکتہ چین۔ کج رو۔ آرام طلب، خود غرض۔ فضول گو پیش
پرست اور بد اعتقاد سے یوں ڈامن بچاتے ہیں گویا وہ خاردار جھاڑیاں ہیں۔ جن سے حتی الامکان
کتر کر نکالنا ہی دانش اطواری ہے۔

ڈبلن آئرستان کے اخبار ”آئرش انڈپینڈنٹ“ (Irish Independent)

کے مدیر نے چودھری صاحب سے پاکستان کے سلسلہ میں ملاقات کی اسکے تاثرات ہمارے بیان
کی وضاحت کے ساتھ تائید کرتے ہیں:-

”اولین نگاہ میں مجھے معلوم ہو گیا کہ مسٹر رحمت علی ایک خوشگوار اور دل کش شخصیت کے مالک ہیں وہ طبعاً ایک راسخ العقیدہ مسلمان ہیں، وہ انگریزی نہایت روانی اور بے تکلفی سے بولتے ہیں۔ مگر ان کی فطرتی مناسبت زبردست جذبہ قومیت کی وجہ سے اپنی مادری زبان ”اردو“ سے ہے جس کے ساتھ انہیں والہانہ دل بستگی ہے جو ہم میں سے اکثر لوگوں کو اپنی مادری زبان ”آرٹس“ سے بھی نہیں ہے۔ وہ بے پناہ جذبہ حب وطن و پاکستان کے زبردست مبلغ ہیں جس کی بنیاد مذہب پر ہے۔“

میں نے کافی عرصہ مسٹر رحمت علی کی معیت میں گزارا ہے۔ ان کا شمار ان باایمان لوگوں میں سے ہے جو اپنے نصب العین کی مذہبی شیفتگی سے پرستش کرتے ہیں۔
 یہاں میں اس امر کی وضاحت کر دینا چاہتا ہوں کہ ان کا ہرگز یہ منشا نہیں ہے کہ وہ ایک مسلم سولینی یا نئے جنگیز خاں بنیں یا انہیں قسمِ آمریت کے داعی ہوں۔ بلکہ ان کا مقصد محض یہ ہے کہ وہ ملتِ پاکستان کو متحد کر کے زیادہ سے زیادہ لوگوں کو فائدہ پہنچائیں۔ غیر مسلموں سے کوئی نا انصافی نہیں ہوگی اور نہ اس تنگ نظری کو رد رکھا جائے گا جس کی بدولت ہندوستان نے چھ کروڑ اچھوت پیدا کیے۔
 چودہری صاحب موصوف کی شخصیت میں مشرق اور مغرب دونوں ملے ہوئے ہیں وہ پنجاب کے بی اے، کیمبرج کے ایم اے اور ڈبلن کے ایل۔ ایل۔ بی۔ اور نہایت ششہنجر انسان ہیں، مغرب میں جو تعلیم آپ نے حاصل کی ہے اس نے آپ کے جذبہ مذہب کو اور تیز کر دیا ہے۔ اب وہ مستقبل میں اپنے آبائی وطن میں واپس تشریف لے جائے اور وہاں جا کر بیش از بیش خدمت کرنے کا ارادہ رکھتے ہیں۔“

(آرٹس انڈپنڈنٹ ۲۱ اکتوبر ۱۹۳۵ء)

ایڈیٹر اخبار ”ڈیلی ٹیلیگراف“ لندن نے ۹ ستمبر ۱۹۳۵ء کی اشاعت میں پاکستان کا نقشہ شائع کر کے مندرجہ ذیل شذرہ سپرد قلم کیا۔

”مجھے چند خوبصورت اور دیدہ زیب پمفلٹ پاکستان ملی تحریک کے بانی اور صدر مسٹر رحمت علی کی طرف سے موصول ہوئے ہیں ان سے معلوم ہوتا ہے کہ پاکستان کا نام پانچ اسلامی صوبوں پنجاب، افغان صوبہ کشمیر، سندھ اور بلوچستان سے حاصل کیا گیا ہے۔ پاکستانی قوم ہندوستان کے لیے فیڈریشن کے نفاذ کو ناپسند کرتی ہے اور اس کا مطالبہ ایک ملی وطن یعنی پاکستان کا قیام کل ہے جو پاکستانی صوبہ جات پر مشتمل ہو۔“

لفظ ”پاکستان“ چودہری رحمت علی صاحب کا ساختہ ہے۔ چنانچہ مدیر اخبار موصوف آگے چلکر چودہری صاحب کے لفظوں میں پاکستان کی یوں تشریح کرتا ہے :-
 ”پاکستان کے معنی ہیں ”پاک“ لوگوں کی سرزمین۔ لفظ ”پاک“ کا مفہوم انگریزی میں کما حقہ ادا نہیں ہو سکتا۔ اس سے ہر وہ چیز مراد ہے جو انسانی زندگی میں مقدس اور پاک ہے۔ مسٹر رحمت علی (جنہوں نے یہ نام وضع کیا ہے) کا خیال ہے کہ لفظ ”پاک“ پاکستانی قوم کی صحیح روح کا ترجمان اور آئینہ دار ہے۔“

ترکی کی شہرہ آفاق خاتون خالدہ ادیب خانم نے سیاحت ہند کے حالات ایک کتابی صورت میں قلمبند کیے ہیں، اس کتاب کا نام ”اندرون ہند“ **Inside India** ہے، پاکستان ملی تحریک پر اپنے ایک مستقل باب باندھا ہے۔ اس سلسلہ میں اپنے چودہری صاحب کا ذکر بھی مختصر الفاظ میں کیا ہے جو ہمارے بیان کی تائید مزید ہے۔ فرماتی ہیں :-

”مسٹر رحمت علی نے اپنی تعلیم انگلینڈ میں مکمل کی ہے۔ جہاں انھوں نے کیمبرج اور ڈبلن کی یونیورسٹیوں سے ایم۔ اے۔ اور ایل۔ ایل۔ بی کی ڈگریاں حاصل کی ہیں۔ آپ ایک قابل قانون دان تھے اور آپ کو سیاسی تاریخ کے تعمیری پہلو میں خاص شغف تھا۔ آپ نے وکالت کا پیشہ ترک کر کے ”پاکستان ملی تحریک“ کا اجرا کیا۔ اور اس وقت آپ کی حیات کا غالب جذبہ اور مقصد ہندوستان میں مسلمانوں کا مستقبل ہے۔ میں نے ملاقات

کے دوران میں محسوس کیا کہ وہ تلخی جو مٹرحجت علی کے دل میں ہندو مہا سہا تیانہ اور اسلام دشمنی کی ذہین سے جوانی میں پیدا ہو گئی تھی، سرگزائے نظریہ پاکستان پر اثر انداز نہیں ہوئی۔ اور وہ اس تحریک کی بنیاد ہندو کی عداوت پر نہیں رکھتے۔ فی الحال نہیں

کہا جاسکتا کہ یہ تحریک ہندو مسلم مسئلہ کو حل کرنے میں کہاں تک عملی طور پر مفید ہو لیکن ہندوستانی حالات کے غیر جانب دار مبصر کو ایسے نگاہ میں رکھنا چاہیے۔

مندرجہ بالا سطور سے چودہری رحمت علی صاحب کا سرسری تعارف قارئین کرام سے کرایا گیا، ممکن ہے ذاتی تعلقات کی وجہ سے، جن کی بنیاد ہی اسی مشترک مقصد پر ہے جو ہم پاکستانیوں کی زندگی کا نصب العین قرار پا چکا ہے، اس تعارف میں غیر محسوس طور پر اپنے عزیز دست کی مدحت سرانی کا پہلو زیادہ نمایاں ہو گیا ہو۔ لیکن جو کچھ میں نے عرض کیا ہے اس میں دانستہ کسی مبالغہ کا شائبہ نہیں۔ بایں ہمہ چودہری رحمت علی صاحب انسان ہیں۔ ہم مٹر گاندھی کے پیروکاران کی طرح یہ غلط دعویٰ کرنے کی جرات نہیں کر سکتے کہ چودہری صاحب کی ذات ہر نقص اور عیب سے منزہ ہے۔ کیونکہ معصوم ذات تو صرف انبیاء ہی کی ہوتی ہے، البتہ ہمیں ضرور یقین ہے کہ پاکستان کی کشتی کا ناخدا بننے کی صلاحیت آپ سے زیادہ کسی میں نظر نہیں آتی۔ اور بحیثیت بانی اور صدر تحریک ہونے کے چودہری صاحب کو اس بات کا استحقاق بھی پہنچتا ہے۔ نیز اس لیے بھی کہ پاکستان کا نظریہ جس جلیل القدر رہتی کی نگہ بصیرت نواز کارہین کرم ہے اسکا پیغام حیات آفریں چودہری صاحب کے خون کے ہر قطرہ میں سرایت کر چکا ہے۔ اور اب جو کچھ یہ کہتے ہیں اس میں الفاظ تو لیکے ہوتے ہیں لیکن روح حضرت علامہ کی نقاب پوش ہوتی ہے۔

حمید پاک گوہر انوالہ

مکتبہ معاشکی نئی کھڑکی

جناب محمد اکرم خاں صاحب مدیر روزنامہ شمس، ملتان شہر

ابندائی تعلیم کے نصاب کے طور پر جامعہ ملیہ اسلامیہ دہلی کے ادارہ اشاعت "مکتبہ جامعہ" کی طرف سے پانچ کتابوں کا ایک سلسلہ شائع ہوا ہے جس کے متعلق اخبارات میں بعض تنقیدی مضمون ہماری نظر سے گزرے اور بعض مقامات سے یہ اطلاعات بھی آئیں کہ مسلمان اس سلسلہ کتب کی مخالفت کر رہے ہیں۔ اس صورت حال میں ہم نے مناسب سمجھا کہ ان کتابوں کا خود مطالعہ کر کے آزادانہ طور پر کسی نتیجے پر پہنچنے کی کوشش کریں۔ چنانچہ یہ مضمون اسی کوشش کا نتیجہ ہے۔

پانچوں کتابوں کا مشترکہ عنوان "نئی کتاب" ہے پہلی کتاب کو قاعدہ اور باقی چار کو پہلے۔ دوسرے۔ تیسرے اور چوتھے حصے کے ناموں سے موسوم کیا گیا ہے۔ اس وقت تک ان کتابوں پر جو تنقیدیں ہوئی ہیں ان میں زیادہ تر زبان اور مذہب کے پہلو کو پیش نظر رکھا گیا ہے۔ ہم چاہتے ہیں کہ اس کے علاوہ ان کتابوں کی تعلیمی حیثیت کو بھی پوری طرح جانچا جائے۔ لہذا ہم آگے چل کر ان سب پہلوؤں پر الگ الگ بحث کریں گے لیکن قاعدہ چونکہ بنیادی چیز ہے اس لیے ضروری معلوم ہوتا ہے کہ اس پر ذرا تفصیل کے ساتھ علیحدہ تبصرہ کیا جائے۔

نیا قاعدہ

نئے قاعدے میں شروع ہی میں پڑھانے والے کو سب سے پہلی ہدایت یہ کی گئی ہے۔
"سارے قاعدے میں حرفوں کے نام نہ بتائے جائیں بلکہ ان کی صرف آواز بتائی جائے جس طرح ہندی میں رائج ہے۔"

یعنی الف بے جیم دال کے بجائے ا ب ج د کی آوازیں بتائی جائیں۔ صرف یہ نہیں کہ حرفوں کے نام شروع میں نہ بتائے جائیں بلکہ سارے قاعدے میں نہ بتائے جائیں گویا اردو کے مروجہ نام بالکل

موقوف کر دئے جائیں اور ہندی کی آوازوں کا طریقہ رائج کیا جائے۔ ہدایت کا آخری ٹکڑا خاص طور پر قابل غور ہے۔ ہندی اور اردو کی بحث میں ہندی والوں کی طرف سے ان کے حروف تہجی کی برتری کی بالعموم یہی دلیل دی جاتی ہے کہ ہندی میں حروف کے نام آوازوں کے مطابق ہیں لیکن اردو اور اسی طرح عربی اور فارسی میں حروف کے نام صوتی نہیں لہذا غیر فطری اور مشکل ہیں۔ اس نئے قاعدے نے ہندی والوں کی اس سطحی دلیل پر مہر تصدیق ثبت کر دی ہے۔ یہ ہے اس نئے نصاب کی بسم اللہ!

حروف تہجی قاعدہ کو مروجہ طریقے کے مطابق حروف تہجی سے شروع نہیں کیا گیا بلکہ تصنیروں کے ذریعے لفظ اور لفظوں کے ذریعے حروف پہچاننے کا طریقہ اختیار کیا گیا ہے۔ یہ جدت چنداں قابل اہم اعتراض نہ سہی لیکن اس سلسلے میں یہ نوٹ خاص طور پر توجہ طلب ہے کہ

”پہلے پہل ہندی کے عام استعمال حروف سے روشناس کرایا گیا ہے“

اس اجمال کی تفصیل ہے کہ اردو کی مروجہ الف بے کو دو حصوں میں تقسیم کر دیا گیا ہے۔ ایک حصے میں ۲۱۰ حروف رکھے گئے ہیں جو ہندی میں عام طور پر مستعمل ہیں۔ ۴۸ صفحات کے قاعدے میں ۴۳ صفحے انہی حروف اور ان کے مرکبات کے لئے وقف کیے گئے ہیں اور صرف آخری ۵ صفحات میں ”عربی فارسی کی باقی ۱۴ حروف“ کے عنوان سے یہ حروف اور ان سے مرکب چند لفظ اور جملے دئے گئے ہیں۔

متحدہ قومیت اور مخلوط انتخاب کے حامیوں کی طرف سے حروف تہجی کی یہ فرقہ دارانہ تقسیم بہ ظاہر تعجب انگیز معلوم ہوگی لیکن معلوم یہ ہوتا ہے کہ متحدہ قومیت کی بنیاد یعنی جذبہ وطنیت کو بچتہ کرنے کی خاطر یہ تقسیم مناسب سمجھی گئی ہے۔ یعنی بچوں کے ذہن میں شروع ہی سے یہ بات بٹھادی جائے کہ ہماری زبان میں اتنے حروف ”دلیسی“ ہیں اور اتنے ”بڈسی“ گویا آگے چل کر ہماری زبان سے غیر زبانوں یعنی عربی و فارسی کے حروف و الفاظ نکال دینے کی تحریک کے لیے ابھی سے زمین تیار ہو جائے۔ اس وقت تو عربی، فارسی اور ہندی کے الفاظ اس قدر گھل مل چکے ہیں کہ اردو تو بجائے خود، ہندی جاننے والے بھی بالعموم ان کی شناخت نہیں کر سکتے۔ لیکن اس نئے قاعدے نے امتیاز کی ایسی بنیاد رکھ دی ہے کہ ایک وقت خود اردو جاننے والوں میں بھی یہ احساس پوری طرح پیدا ہو جائے۔

رسم تحریر۔ ہندی میں مستعمل حروف کی شناخت کر دینے کے بعد ایک نقشہ دیا گیا ہے۔ اس میں ان حروف سے بنے ہوئے ایسے الفاظ پیش کیے گئے ہیں جن میں اعراب اور حروف علت کا استعمال نہیں ہے۔ بعد ازاں حروف علت (ا۔ و۔ ی) کی مشق کے لیے الگ الگ سبق رکھے گئے ہیں۔ ان سبقوں کے اندر رسم تحریر میں چند ایسی انوکھی جدتیں پیدا کی گئی ہیں جو اصولی غلطیوں کی حدود تک چلی جاتی ہیں۔

مردجہ رسم تحریر میں ی کے حرف ماقبل پر کوئی اعراب نہ ہو تو یہ مجہول ہو جاتی ہے۔ حرف ماقبل کسور ہو تو معروف بن جاتی ہے اور مفتوح ہو تو می پھیلی ہوئی آواز دیتی ہے مثلاً (۱) دیر۔ (۲) پیر۔ (۳) سیر۔ خیر۔ اس نئے قاعدے میں حرف ماقبل سے بالکل قطع نظر کر کے حرف می کے اندر ہی مختلف آوازیں نمایاں کرنے کی صورتیں تجویز کی گئی ہیں۔ چنانچہ ان الفاظ کو اس طرح لکھا گیا ہے۔ (۱) دیر۔ (۲) پیر۔ (۳) سیر۔ خیر۔ اس میں (۱) کے الفاظ تو صحیح پڑھے جاسکتے ہیں اور کسی حد تک (۲) کے بھی لیکن (۳) کی تحریر اور تلفظ دونوں غلط ہیں کیونکہ محض جزم کے نشان (۸) کو زبر اور جزم (۵) کا قاعداً بنانا بالکل بے جا ہے۔ علاوہ ازیں اس رسم تحریر سے اعراب کا بالکل غلط تصور پیدا ہوتا ہے کیونکہ حقیقت جزم صرف سکون کی علامت ہوتی ہے اور خواہ وہ تحریر میں آئے یا نہ آئے ادھر کے تمام لفظوں میں اسے ہی پر موجود سمجھا جائے گا۔

یہی سلوک و کے ساتھ کیا گیا ہے۔ اس میں بھی حرف ماقبل کو چھوڑ کر خود و کے اندر تمام آوازیں پیدا کی گئی ہیں۔ مثلاً مردجہ رسم تحریر کے ان لفظوں (۱) کوٹ۔ (۲) بول۔ (۳) کون۔ (۴) کون۔ (۵) کون۔ (۶) کون۔ (۷) کون۔ (۸) کون۔ (۹) کون۔ (۱۰) کون۔ (۱۱) کون۔ (۱۲) کون۔ (۱۳) کون۔ (۱۴) کون۔ (۱۵) کون۔ (۱۶) کون۔ (۱۷) کون۔ (۱۸) کون۔ (۱۹) کون۔ (۲۰) کون۔ (۲۱) کون۔ (۲۲) کون۔ (۲۳) کون۔ (۲۴) کون۔ (۲۵) کون۔ (۲۶) کون۔ (۲۷) کون۔ (۲۸) کون۔ (۲۹) کون۔ (۳۰) کون۔ (۳۱) کون۔ (۳۲) کون۔ (۳۳) کون۔ (۳۴) کون۔ (۳۵) کون۔ (۳۶) کون۔ (۳۷) کون۔ (۳۸) کون۔ (۳۹) کون۔ (۴۰) کون۔ (۴۱) کون۔ (۴۲) کون۔ (۴۳) کون۔ (۴۴) کون۔ (۴۵) کون۔ (۴۶) کون۔ (۴۷) کون۔ (۴۸) کون۔ (۴۹) کون۔ (۵۰) کون۔ (۵۱) کون۔ (۵۲) کون۔ (۵۳) کون۔ (۵۴) کون۔ (۵۵) کون۔ (۵۶) کون۔ (۵۷) کون۔ (۵۸) کون۔ (۵۹) کون۔ (۶۰) کون۔ (۶۱) کون۔ (۶۲) کون۔ (۶۳) کون۔ (۶۴) کون۔ (۶۵) کون۔ (۶۶) کون۔ (۶۷) کون۔ (۶۸) کون۔ (۶۹) کون۔ (۷۰) کون۔ (۷۱) کون۔ (۷۲) کون۔ (۷۳) کون۔ (۷۴) کون۔ (۷۵) کون۔ (۷۶) کون۔ (۷۷) کون۔ (۷۸) کون۔ (۷۹) کون۔ (۸۰) کون۔ (۸۱) کون۔ (۸۲) کون۔ (۸۳) کون۔ (۸۴) کون۔ (۸۵) کون۔ (۸۶) کون۔ (۸۷) کون۔ (۸۸) کون۔ (۸۹) کون۔ (۹۰) کون۔ (۹۱) کون۔ (۹۲) کون۔ (۹۳) کون۔ (۹۴) کون۔ (۹۵) کون۔ (۹۶) کون۔ (۹۷) کون۔ (۹۸) کون۔ (۹۹) کون۔ (۱۰۰) کون۔

ہمزہ اور یائے مجہول کی ملی ہوئی آواز کو عام طور پر اس طرح ظاہر کیا جاتا ہے۔ اُٹھیے۔ کھائیے وغیرہ اس قاعدے میں اُٹھیے جیسی متصلہ صورت کو تو اسی طرح برقرار رکھا گیا ہے لیکن کھائیے کی جگہ کھاء سے تجویز کیا گیا ہے۔ یہ نہ صرف صولاً غلط ہے بلکہ اس میں ہمزہ کے ذرا آگے پیچھے ہو جانے سے کھائیے

اور کھائے کا فرق ہی اڑ جاتا ہے۔

اس جدید رسم تحریر کے متعلق زیادہ لکھنے کی کوئی ضرورت معلوم نہیں ہوتی۔ اس کے بے جا اور ناقابل عمل ہونے کا کھلا ہوا ثبوت یہ ہے کہ خود اسی قاعدے میں بھی اس کو پوری طرح نبھایا نہیں جاسکا۔ مثلاً ۲ پر تیر۔ پیدل۔ ایسا۔ ایسے پر زبر موجود ہے۔ اور قاعدے سے آگے باقی کتابوں میں تو یہ رسم تحریر بالکل استعمال ہی نہیں کی جاسکی۔

ذخیرۃ الفاظ۔ بچوں کے ذخیرۃ الفاظ بڑھانے کے لیے سب سے بڑی ضرورت اس امر کی ہوتی ہے کہ پہلے آسان آسان لفظ سکھائے جائیں اور ٹھوس (Concrete) چیزوں سے خیالی (Abstract) چیزوں کی طرف تدریجی ترقی کی جائے لیکن اس قاعدے میں اس نقیباتی اصول کو بالکل نظر انداز کر دیا گیا ہے اس کے برعکس تصویروں سے بھی ٹھوس چیزوں کے بجائے خیالی باتوں کی طرف توجہ دلانی گئی ہے مثلاً سب سے پہلے ایک انگلی اٹھائے ہوئے ہاتھ کی تصویر ہے اور اس تصویر سے ”ہاتھ کا لفظ سکھانے کے بجائے ”ایک“ کا تصور دلایا گیا ہے۔ تین آدمیوں کی تصویر سے ”لوگ“ کا خیال پیدا کرایا گیا ہے ناچتے ہوئے مور کی تصویر سے محض مور کے بجائے ”ناچ“ کا اور گیند کی تصویر سے گیند کے بجائے ”گول“ کا مفہوم ادا کیا گیا ہے۔

ہندی میں مستعمل حرفوں سے بنے ہوئے جن لفظوں کا نقشہ دیا گیا ہے اس میں لفظ کسی صول کے ماتحت نہیں چنے گئے۔ چار کالموں میں سے پہلے کالم میں تو تمام لفظ دو حرفی ہیں لیکن باقی تین کالموں میں کوئی خاص التزام نہیں حالانکہ اگر دو حرفی سے حرفی اور چار حرفی الفاظ بھی الگ الگ کالموں میں دے دئے جاتے تو بہتر ہوتا۔ پھر یہ بھی نہیں کہ لفظ ایسے چنے جائیں کہ خاص حرف کسی کے شروع کسی کے درمیان اور کسی کے آخر میں آئے۔

پھر اس نقشے کے بعد جب ان لفظوں کے استعمال کا سبق آتا ہے تو اس میں بعض نئے لفظ ڈال دئے گئے ہیں۔ مثلاً ڈگر پر پل۔ تپ پر ہے۔ ڈھب سے دو۔ ان میں ڈگر۔ تپ اور ڈھب ایسے لفظ ہیں جو نقشے میں نہیں آئے۔

یہ الفاظ معنوی لحاظ سے بھی قابل توجہ ہیں۔ بالخصوص لفظ ”تٹ“ تو ان میں ایسا ہے جس کے لیے فرہنگ آصفیہ کی طرف رجوع کرنا پڑا۔ تب جا کر معلوم ہوا کہ ہندی کا یہ لفظ کنارے یا ساحل کو معنوں میں صرف گیتوں کے اندر استعمال ہوتا ہے۔ اسی طرح ذیل میں کچھ اور لفظوں کے نمونے پیش کیے جاتے ہیں جو قاعدہ پڑھنے والے بچوں کے لیے یقیناً مشکل ہیں۔

(۱) غیر ہندو ہندی لفظ :- وچن - دھنک - ڈگر - تٹ - گا د - لاجھ - واگھ
 ناتھ - داسی - مورکھ - دھرتی - ڈھور - گنؤ -
 سدھ - دھرم -

(۲) عربی فارسی کے مشکل لفظ :- ید - وگر - حالی - خاکی - ذاکر - قاش - دائرہ -
 (۳) وہ لفظ جن کا بچوں کو تصور کھٹک - چھب - بچن - شسر - باس - مات -
 دلانا مشکل ہے :- یاس - لاج - ساکھ - اثر - راز - طرز - لحاظ -
 فن - ثابت قدم - رتن -

نقشے میں ایک لفظ ”بدر“ بھی ہے معلوم نہیں یہ عربی کا بدر ہے یا فارسی کا بدر۔ بہر کیف دونوں صورتوں میں یہ بچوں کے لیے مشکل ہے۔ خاص طور پر ”یاس“ کا لفظ تو ایسا ہے کہ سمجھ میں نہیں آتا کہ اس کا مفہوم کوئی استاد کسی بچے کے ذہن نشین کیوں کر کر سکتا ہے۔

تعلیمی پہلو سے تو قاعدے کی یہ حیثیت ہے اس کی زبان کے متعلق بھی کچھ اندازہ ہو گیا ہوگا۔ باقی رہی اسکی معنوی حیثیت اور خاص خیالات کی اشاعت اس کا ذکر باقی کتابوں کے ساتھ یکجا مناسب معلوم ہوتا ہے۔

نئی کتابوں کی زبان

اس سلسلے میں سب سے پہلے یہ بات قابل توجہ ہے کہ اگرچہ پانچوں کتابیں اردو رسم الخط میں لکھی گئی ہیں لیکن ان میں لفظ ”اردو“ کے استعمال سے جان بوجھ کر پہلو بچایا گیا ہے۔ چنانچہ قاعدے

ہیں ”ہندی“ کا لفظ کئی بار آیا ہے۔ کتابوں میں ”ہندوستانی“ کا لفظ بھی استعمال ہوا ہے لیکن کہیں نہیں آیا تو صرف لفظ ”اردو نہیں آیا۔ اس پر تعجب کی کوئی وجہ نہیں کیوں کہ دوسرے حصے میں ”ہاری زبان“ کے عنوان سے جو مضمون دیا گیا ہے اس میں زبان کے متعلق اپنے مقصد کو بالکل واضح کر دیا گیا ہے۔

”ہمارا دس ہندوستان اور ہاری زبان ہندوستانی ہے..... ہندوستانی زبان کا جنم بھی سب قوموں کے میل سے ہوا..... پہلے مسلمان فارسی بولتے تھے اور ہندو پر اگرت میں بات چیت کرتے تھے لیکن ایک دوسرے کی نہیں سمجھتے تھے۔ دونوں نے مل کر ہندوستانی زبان نکالی..... یہ ہمارے دس کی زبان ہے جیسے ہمیں اپنا دس ہندوستان پیارا ہے ویسے ہی اپنے دس کی زبان ہندوستانی پیاری ہے“

اس کے بعد سوال صرف یہی رہ جاتا ہے کہ کیا ہندوستانی سے مراد اردو ہی ہے یا کوئی اور زبان۔ اگر اردو کے علاوہ کوئی اور زبان مراد ہے تو کیا وہ کوئی موجودہ زبان ہے یا آئندہ چل کر بننے والی کوئی نئی زبان۔ اوپر کے بیان سے تو یہی ظاہر ہوتا ہے کہ ہندوستانی کسی موجودہ زبان کا نام ہے لیکن ان پانچ کتابوں میں جو زبان استعمال کی گئی ہے وہ یقیناً کوئی موجودہ زبان نہیں ہے نہ تو وہ اردو ہے اور نہ ہندی بلکہ ان دونوں کو بگاڑ کر ایک نئی زبان کا ڈھانچا تیار کیا گیا ہے۔

زبان کی غلطیاں۔ زبان کا ادبی معیار تو ایک طرف رہا۔ ان کتابوں میں اتنی احتیاط بھی نہیں کی گئی کہ بچوں کے لیے صاف ستھری زبان استعمال کی جائے جو غلطیوں سے پاک ہو مثلاً ذیل کے ٹکڑے ملاحظہ ہوں۔

قاعدہ ۱۴۔ ڈھب سے دو۔ ایک شک ہے منہ دو لاکھ ہے۔

پہلا حصہ ۲۵۔ چند اماموں جگ جگ جگ کر رہے تھے۔ منہ بھو و و۔

دکنے کی آواز کو انگریزی میں بو وو کہتے ہیں لیکن اردو میں تو بھوں

بھوں ہی کہا جاتا ہے) منہ اٹھیں ہو کر گن۔

دوسرا حصہ ۲۲ - دیکھو تو جینا کی دھارا ۲۴ ایک نو کرنی رکھ لی - ض ۲ کھیا کر
تیسرا حصہ ۵۹ - اب پورا چین ایک دل ہو رہا ہے - اگر یہی ایک دلی رہی ... ۹۶

سوچ اور بچار -

زبان کی ناہمواری - علاوہ ازیں اُردو کو بگاڑ کر ہندوستانی بنانے کی کوشش میں زبان کی ہمواری
بالکل جاتی رہی ہے اور اکثر فرقے بالکل اٹل بے جوڑ معلوم ہوتے ہیں مثلاً -

قاعدہ ۳۳ - مولا کو یاد کر - ہری بھجن گا -

پہلا حصہ ۱۱ - سارے جگ کا داتا تو ہے - مالک تو ہے آقا تو ہے -

دوسرا حصہ ۱۱ - کشمیر ہمارے ہی دیس کے اُتر میں ہے - ایسی بہار کی جگہ ہے کہ سب

لوگ اُسے دنیا میں جنت کہتے ہیں - ۱۴۲ علم اور گیان -

تیسرا حصہ ۲۴ - دیس کی بھلائی کے لیے جان کی بھینٹ دینے میں جو مزابے وہ غلامی

کی زندگی میں کہاں -

چوتھا حصہ ۹ - انسان کی خدمت کر کے اپنے بھائیوں کی سیوا کر کے - ۱۴۶

کرشن جی کی توساری عمر ظالموں اور پاپیوں کو سزا دینے اور مظلوموں
کی مدد کرنے بیٹی تھی -

یہ مثالیں مشتے نمونہ از خودارے ہیں - اس قسم کے بے شمار نمونے مل سکتے ہیں - دیکھنے کی بات یہ ہے کہ
کہ ان فقروں میں ہندی کے جو الفاظ بھی آئے ہیں وہ اُردو میں عام طور پر مستعمل ہیں - اور انفرادی طور پر
خالص اُردو کے لفظ قرار دئے جاسکتے ہیں - لیکن ایسے فقروں میں جس انداز سے اور جن الفاظ کے ہمراہ
استعمال ہوئے ہیں اس سے زبان کی سلاست اور ہمواری باقی نہیں رہ سکی -

غیر مانوس ہندی لفظ - مصنوعی ہندوستانی زبان بنانے کی خاطر ہندی کے بے شمار الفاظ
اس کثرت سے استعمال کیے گئے ہیں کہ یہ بات ان کتابوں کا ایک خصوصی امتیاز بن گئی ہے اس قسم کے
الفاظ سے پانچوں کتابیں بھری پڑی ہیں لیکن محض نمونے کے طور پر چند ایک مثالیں ذیل میں دی جاتی ہیں

جن سے ان کوششوں کا اندازہ لگایا جاسکتا ہے۔

قاعدہ ۲۹ اشنان گر۔ ۳۷ دھوپ سے دھرتی تپ رہی ہے۔

ڈھور کے بدن میں لہو نہیں۔ گسو کے تھن میں دو دھن نہ رہا۔

دوسرا حصہ ۱۳۱ مہندوستان ہمارا دل سے پیارا دلیں ہے..... ہم اس

کے داس ہیں۔ ۱۵ اس کا ہمالیہ پر بت سب پر بتوں

سے بڑا ہے۔ کشمیر میں بارہ اس ٹھنڈ پڑتی ہے۔ ۱۶ ہمارا دلیں

پڑا سندھ دلیں ہے۔ ۱۷ اس کپشی میں ایسے کون سے

گن ہیں۔ ۱۹ دنیا کے بندھنوں کو توڑا جائے۔ ۲۰ اسگانی

کرلی۔ ۲۱ پر جاگی سیوا۔ ۲۲ پتا جی۔ ۲۳ پرارتھنا۔ ۲۴

اہنبا۔

تیسرا حصہ ۲۳۳ دلیں غلام ہو جاتا تو پتی کا جینا بھی کس کام کا تھا۔ ۲۳۴ آنگن۔

۲۳۵ پریم کی کیسی پیاری ریت۔ ۲۳۶ گیان دھیان۔ ۲۳۷

دین اور دلیں کی سیوا۔

چوتھا حصہ۔ ۲۳۸ دیش کی آنکھ کے تار و آؤ۔ ۲۳۹ ان گنت۔ ۲۴۰ راج پیو

منایا۔ ۲۴۱ جان کا پنچھی۔ ۲۴۲ شریعتی کچوری۔ ستیہ گرہ

۲۴۳ نیوتا۔ ۲۴۴ امتحان باسیوں۔

ہندی کے لفظوں کے استعمال میں قوم وطن اور مذہب تک کی موزونیت کا خیال نہیں رکھا گیا۔

مثلاً ”سید احمد خاں نے دلی میں جنم لیا“ زرتشت کے حال میں ایران کے متعلق لکھا ہے کہ ”وہاں

کے راجہ نے آپ کا مذہب اختیار کر لیا“ اسی طرح زرتشت کے بارے میں لکھا ہے کہ ”اسی زرتشتی

میں وہ شہید ہو گئے“ ولیم ٹیل کے ڈرامے کا آخری فقرہ ملاحظہ ہو۔ ”ٹیل کی ہے۔ زندہ باد ٹیل“

سو سز لینڈ کی ہے“

علمی معیاری

ان کتابوں کی زبان کا انداز تو آپ نے دیکھ لیا۔ اسنوس یہ ہے کہ علمی لحاظ سے بھی ان کا درجہ بہت پست ہے۔ قاعدے کے متعلق تو تفصیل کے ساتھ بتایا جا چکا ہے لیکن قاعدے کو بعد باقی حصوں کی بھی علمی حیثیت کچھ اچھی نہیں، وجہ یہی معلوم ہوتی ہے کہ بعض خاص تبلیغی مقاصد اور خاص سیاسی خیالات کی اشاعت کی خاطر کتابوں کے علمی پہلوؤں کو بالکل نظر انداز کر دیا گیا ہے۔

حصہ نظم - نظموں کے انتخاب میں بچوں کی دل چسپی اور ذہنی ضروریات کے بہ نسبت وطن پرستی اور متحدہ قومیت کی تبلیغ کو زیادہ مد نظر رکھا گیا ہے۔ چنانچہ چند ایک اچھی نظموں کے سوا باقی سب تبلیغی ہیں۔ ان مقاصد کی دُھن میں اشعار کی صحت تک کا خیال نہیں رکھا گیا۔ بعض اشعار کو تو شاید کاتب کے قلم نے زنجی کیا ہے۔ مثلاً ۱۔

دوسرا حصہ ۱ ساری دُنیا کے مالک ہر راجا اور پر جا کے مالک (پہلے مصرع میں "اے" چھوٹ گیا ہے)

چوتھا حصہ ۲ دُور دُنیا کا مرے دل سے اندھیرا ہو جائے۔ (د "دَم" کی جگہ "دل" لکھا گیا ہے)

۲۳۹ حصہ مذہب ہو یا کہ ہو برہمہ ("بودھ" لکھنے سے شعر درست ہوتا ہے)

لیکن بعض اشعار میں فی الواقع زبان اور وزن کی غلطیاں موجود ہیں۔ مثلاً ۱۔

پہلا حصہ ۲ دعا کے عنوان سے نظم اس شعر سے شروع ہوتی ہے۔

سارے جگ کا داتا تو ہے۔ مالک تو ہے آقا تو ہے

تمام شعر اسی وزن پر ہیں لیکن آخری شعر اس طرح بدل گیا ہے۔

لو تجھ ہی سے لگاتے ہیں چ تیرے ہی گن گاتے ہیں

دوسرا حصہ ص ۷۱ ہندوستان ہمارا دیس ہ ہندوستان پیارا دیس (پیارا
بروزن ہمارا توجہ طلب ہے)

تیسرا حصہ ص ۱۹۱ ان کی بولی شانِ خدا ہے ہ شان نہیں پہچانِ خدا ہے (پہچان
خدا کی ترکیبِ دل چسپے)

غلط اشعار کے علاوہ ان نظموں کا علمی و ادبی معیار بہت پست ہے۔

پہلا حصہ ص ۲۵ میں کیا ہوں -

دوسرا حصہ ص ۱۳ چڑیا چڑے کی کہانی -

تیسرا حصہ ص ۱۰۱ بچہ اور جگنو

ہمارے کہنے کا مطلب یہ نہیں کہ بچوں کو فنِ شعر کی باریکیاں سکھائی جائیں بلکہ صرف اتنا ہے کہ بچوں کے
لیے جو نظمیں رکھی جائیں وہ اغلاط سے پاک ہوں اور معیارِ ادب پر پوری اُتریں۔ بچپن میں پڑھی ہوئی
نظمیں بالعموم دل پر نقش ہو جاتی ہیں۔ لہذا بچوں میں ذوقِ ادب کے صحیح طور پر نشوونما پانے کے لیے
ضروری ہے کہ یہ نظمیں صحیح اور معیاری ہوں۔

نظموں کی ترتیب بھی حسبِ دل خواہ نہیں۔ لفظی اور معنوی حیثیت سے تدریج کا خیال
کم رکھا گیا ہے۔

سیاسی پروپاگنڈہ

حقیقت یہ ہے کہ ان کتابوں میں علمی اور نفسیاتی ضرورت سے زیادہ خاص سیاسی خیالات
کی نشر و اشاعت کو پیش نظر رکھا گیا ہے۔ سب سے زیادہ زور وطن پرستی پر دیا گیا ہے۔ چنانچہ پہلے
حصے میں ”ہمارا دیس“ (نظم)۔ دوسرے حصے میں ”ہمارا دیس“ ”سب سے اچھا دیس ہمارا“
(نظم) ”دیس کی سیوا“ تیسرے حصے میں ”ہمارا وطن“ (نظم)۔ چوتھے حصے میں ”جاگو اور جگاؤ“
(نظم)۔ ”ہماری دعا“ (نظم)۔ ”حبِ وطن“ (نظم) تو سب کے سب مخصوص طور پر اسی مقصد کے

لیے ہیں۔ ان کے علاوہ ضمنی طور پر جا بجا دیس اور وطن کا ذکر آتا ہی رہتا ہے خاص طور پر نثر میں تو زیادہ تر دیس ہی کا لفظ استعمال کیا گیا ہے۔ البتہ نظموں میں کہیں کہیں وطن بھی آگیا ہے۔

وطن پرستی کے بعد آزادی کا جذبہ اُبھارنے کے لیے ذیل کے سبق خاص طور پر دئے گئے ہیں تیسرا حصہ۔ آزادی کی لڑائی۔ موت کا ڈر۔ دیس کا سپاہی۔ چوتھا حصہ۔ ولیم ٹیل۔ بہادر جون۔ امریکہ کی آزادی۔ لیکن یہ نہیں کہ بہادری اور جنگ آزمانی کی رغبت دلائی گئی ہو۔ صرف دوسرے حصے میں ایک سبق ”زرگل“ کے سوا جس میں ایک سرحدی بہادر کا ذکر ہے باقی سب جگہ گاندھی جی کی ”اہنسا“ کی تبلیغ کی گئی ہے۔

متحدہ قومیت کے لیے زمین تیار کرنے کی بھی بہت کوشش کی گئی ہے۔ جا بجا اس کے اشارات کے علاوہ تیسرے حصے میں ”ہندو مسلمان بھائی بھائی“ اور ”آؤ مل کر گائیں گیت“ نظم اس مقصد کے لئے مخصوص ہیں۔ متحدہ قومیت کی خاطر جن لطائف الجیل سے کام لیا گیا ہے اس کا ذکر ہم آگے ذرا تفصیل سے کریں گے چرخے اور کھڈر (کھادی) کے پرچار کے لیے نہایت باضابطہ طریقہ اختیار کیا گیا ہے۔ یعنی پہلی کتاب میں ”کپاس“ کے عنوان سے ایک بالتصویر سبق دیا گیا ہے۔ اس کا آخری جملہ یہ ہے۔

”کھڈر ہمارے دیس کا اچھا کپڑا ہے کھڈر پہننے سے ہمارے دیس کی بھلائی ہوگی۔“

دوسرے حصے میں ”کپاس کا کھیت“ تیسرے حصے میں ”روٹی کا کارخانہ“ اور چوتھے حصے میں ”کھادی گھر“ کا ایک سبق دے کر گویا ایک سلسلہ کی تمام کڑیاں مکمل کر دی ہیں۔

تمدن اور معاشرت

ہندو معاشرت اور تمدن کو فروغ دینے کی کوششیں ان کتابوں کا خاص کارنامہ ہے۔ اسلام یا اسلامی معاشرت کی بابت جو کچھ بھی لکھا گیا ہے وہ یونہی برائے بیت قسم کا ہی معلوم ہوتا ہے۔ کیوں کہ اس کا انداز بیان ہی ظاہر کرتا ہے کہ کس قدر ڈر ڈر کر اور بیچ بیچ کر اظہار خیال کیا گیا ہے۔ اس کی تفصیلات آگے آئیں گی۔

ہندو معاشرت کی تبلیغ دو طریقوں سے کی گئی ہے ایک بالواسطہ اور دوسری براہ راست۔ بالواسطہ تو اس طرح کہ اردو کے عام فہم لفظوں کی جگہ ہندی کے ایسے لفظ چن چن کر رکھے گئے ہیں جن سے خود بخود غیر محسوس طور پر ہندو معاشرت کا نقش دلوں پر بیٹھتا جائے۔ اس کی بہت سی مثالیں ہندی کے الفاظ کی ضمن میں آچکی ہیں۔

دوسرا طریقہ براہ راست تبلیغ کا ہے اس میں وہ فقرے اور مضمون ہیں جن سے عمداً ہندو معاشرت کی طرف مائل کیا جاتا ہے۔ مثلاً چوتھے حصے میں ”روٹیوں کا جلسہ“ ایک ڈراما جو جس کے ایک کیرکچر کو ”شری پتی کچوری“ کا نام دیا گیا ہے۔ اسی طرح دوسرے حصے میں کوڑے کی کہانی میں اُسے چابجا ”کاگا ہمارا ج“ کہا گیا ہے۔ سلطان ناصر الدین کو درویش بادشاہ کے بجائے سادھو بادشاہ کہہ کر بتایا گیا ہے کہ وہ ”مرتے دم تک سادھوؤں کی سی زندگی بسر کرتا رہا“ تیسرے حصے میں ”بیٹا اور ماں“ کے عنوان سے ایک سبق ہے جس میں یہ فقرے قابل توجہ ہیں۔ ”جب تو نہادھو کر بال کھولے اس پیرٹکے پاس مندر کو جاتی“ ”دوپہر کا کھانا کھا کر جب تو گیتا پڑھنے بیٹھتی“ ”سب عورتیں تالاب پر جا کر روز کی پڑے دھوتی ہیں“

ہندو مسلمانوں کی متحدہ معاشرت کا پروپاگنڈہ ان الفاظ میں کیا گیا ہے۔

تیسرا حصہ ۶ ”ہندوستان اپ ہم دونو کا وطن ہے۔ ہندوستان کی ہوا سے ہم دونوں

چیتے ہیں۔ مقدس گنگا جمننا کا پانی ہم دونوں پیتے ہیں... ہندوستان

میں رہتے رہتے دونوں کا خون مل گیا ہے... دونوں کی صورتیں بدل کر

ایک سی ہو گئیں۔ مسلمانوں نے ہندوؤں کی سینکڑوں رسمیں اختیار کر لیں

ہندوؤں نے مسلمانوں کی سینکڑوں عادتیں لے لیں“

واضح رہے کہ یہ ٹکراؤ سرسید احمد خاں کی طرف سے پیش کر کے بظاہر بڑی حکمت سے کام لیا گیا ہے اسی طرح

بعض اور مضمون اور نظمیں بھی مختلف اکابر کی تصنیفات سے لی گئی ہیں۔ لیکن ظاہر ہے کہ خود انتخاب ہی سے

”دل کا معاملہ“ کھل جاتا ہے۔ جو ”رسوائی“ کے لیے کافی ہو سکتا ہے۔

متحدہ قومیت کی عملی تعلیم کا غالباً سب سے دل چسپ نمونہ پہلے حصے کے سبق ۲۲ سے ۲۵ میں پایا

جاتا ہے۔ ان پانچوں سبقوں میں مضمون کا ایک ہی سلسلہ چلا گیا ہے۔ شروع میں بتا دیا گیا ہے کہ
 ”رشید اور ہم ساتھ پڑھتے ہیں۔ اس کی بہن راشدہ بھی ہمارے ساتھ پڑھتی ہے۔۔۔

.... کل کی چھٹی تھی تو اسد اور موہن اور سیتا سب رشید کے گھر کھیلنے گئے۔۔۔“

دو سبقوں میں ان بچوں کے مل کر کھیلنے کا ذکر ہے۔ ہندو مسلمان بچوں کا اس طرح مل کر کھیلنا تو ایک عام
 بات ہے لیکن سبق ۲ میں معاملہ یہاں تک پہنچا دیا ہے کہ سب بچے کھانا بھی ایک ہی جگہ مل کر کھاتے
 ہیں۔ کھانے کا انداز ملاحظہ ہو۔

”چلو بچو کھانا آگیا۔ اماں نے چوکی پر رکابیاں رکھ دی تھیں۔ کٹوروں پر پانی رکھ دیا تھا۔ سب کے
 لیے الگ الگ ایک کٹورا تھا۔ اتانے بتایا تھا کہ ایک ہی کٹورے میں سب کو پانی نہ پینا
 چاہیے۔ اس سے کبھی کبھی بیماری پھیلتی ہے۔۔۔۔“

اماں نے بڑی سی رکابی میں کھچڑی نکالی اور لاکر چوکی پر بیچ میں رکھ دی۔۔۔ ایک
 پیالی میں گھی لاکر رکھ دیا۔ ایک میں دہی۔ موہن نے کہا ”گھی تو بہت اچھا ہے۔ کیسا پیلا پیلا
 صاف ہے۔“۔۔۔۔۔ سب نے دہی اور گھی ملا کر خوب کھچڑی کھائی۔ اسد نے کہا ”چٹنی
 ہوتی تو بڑا مزہ آتا“ اماں نے کہا ”جلدی میں لانا بھول گئی۔ ہرے پودے کی چٹنی بنا رکھی ہے“

یقیناً ایک ہندو بچے کا مسلمان گھر میں اس طرح گھل مل کر کھانے میں شریک ہونا عام حالات کے مطابق
 نہیں ہے اور آرزو مند انہ اظہار خیال کے سوا کچھ حقیقت نہیں رکھتا۔

اسی سبق میں کھانوں کی فہرست بھی قابل توجہ ہے۔ کھچڑی۔ دہی۔ چٹنی چپاتی اور خمیری ڈٹی
 کا تو صاف ذکر ہے البتہ گوشت کا نام بالکل نہیں لیا گیا۔ اس کے متعلق فقط اس اشارے سے کام لیا گیا
 ہے کہ ہڈی گتے کے آگے ڈال دی گئی اور اس نے چبانا شروع کر دی۔

ہندو تمدن کے سلسلے میں پہلے حصے کی نظم ”گائے“ اور تیسرے حصے کا سبق ”تمسلی“ بھی قابل ذکر ہیں
 تمسلی کے بیان میں تو یہاں تک بھی لکھ دیا گیا ہے کہ:-

”دیکھو کتنے فائدے کی چیز ہے۔ ہندو تو اس کی پوجا بھی کرتے ہیں۔“

ایک ہی فقرے میں کس خوبی کے ساتھ فلسفہ عبادت کے اسرار کھول کر رکھ دے ہیں۔
 اکابر ہند۔ ان کتابوں میں بچوں کے لئے ہندوستان کے جن بڑے بڑے آدمیوں کا تذکرہ
 ضروری خیال کیا گیا ہے ان کا تفصیلی تذکرہ طوالت بے جا کا موجب ہوگا۔ صرف اس فہرست سے
 نقطہ نظر کا اندازہ یہ آسانی لگایا جاسکتا ہے۔ سرسید احمد خاں۔ گوکھلے جہا راج۔ بی آماں۔ دادا بھائی
 نورو جی۔ حکیم اجمل خاں۔ بال گنگا دھر تلک۔ گننے کو تو تین مسلمان اور تین غیر مسلم اکابر کے نام ہیں لیکن
 حسن انتخاب سیاسی زاویہ نگاہ کی صاف صاف غمازی کر رہا ہے۔

ایک اور جگہ ہندوستان کے ذکر میں یہاں کی تاریخی شخصیتوں کی فہرست یہ دی ہے۔
 ”سری کرشن جی۔ راجندر جی اور گوتم بدھ جیسے مہاتما۔ اشوک اور اکبر جیسے بادشاہ
 سرسید۔ مہاتما گاندھی اور ٹیٹنگور جیسے بڑے بڑے لوگ یہیں پیدا ہوئے۔“

تاریخ۔ تاریخ میں جن بادشاہوں کو خاص طور پر چنا گیا ہے وہ یہ ہیں :- سلطان ناصر الدین اکبر بادشاہ
 سکندر خلیفہ ہارون رشید۔ اشوک۔ ان میں سے صرف خلیفہ ہارون رشید کے سوا باقی سب کی حالات
 میں وہی تبلیغی انداز نمایاں ہے۔ خاص طور پر سلطان ناصر الدین کے تذکرے میں تو کمال کر دیا گیا ہے۔
 مثلاً:- ”سلطان ناصر الدین مرتے دم تک سادھوؤں کی سی زندگی بسر کرتا رہا۔ وہ سچے مسلمان
 کی طرح خدا کی عبادت میں لگا رہتا تھا مگر راج پاٹ کا کام بہت ہی جی لگا کر کرتا تھا
 وہ سمجھتا تھا کہ خدا نے مجھے بادشاہ اس لیے نہیں بنایا کہ آرام کروں بلکہ اس لیے کہ اپنی
 پر جا کی سیوا کروں۔“

گویا ایک سچا مسلمان تو محض خدا کی عبادت میں لگا رہتا ہے۔ لیکن سلطان ناصر الدین ”راج پاٹ“
 کا کام بھی جی لگا کر کرتا تھا۔ غالباً اس کی یہ خصوصیت سادھو ہونے کے باعث ہوگی۔

بادشاہوں کے علاوہ دوسری شخصیتوں میں سوٹزر لینڈ کے ولیم ٹیل اور فرانس کی جون آف ارک
 خاص طور پر نمایاں ہیں۔ لیکن اسلامی تاریخ کو قریب قریب بالکل نظر انداز کر دیا گیا ہے۔

مذہب

معاشرت۔ تمدن اور تاریخ کے بارے میں تو آپ نے ان کتابوں کا انداز دیکھ لیا۔ اب ذرا مذہبی تعلیم کے متعلق بھی دیکھ لیجئے۔ مذہبی پیشواؤں میں سے ان کا حال دیا گیا ہے۔ (۱) حضرت محمد (۲) جہانگیر (۳) حضرت زرتشت (۴) رامچندر جی۔ (۵) حضرت عیسیٰ (۶) سری کرشن جی۔

جہانگیر (۲) کا حال بہت اچھے طریقے سے دیا گیا اور ان کی تعلیم کا خلاصہ مؤثر انداز میں پیش کیا گیا ہے۔ حضرت زرتشت کے متعلق یہ چیز نمایاں کی گئی ہے کہ انہوں نے اپنے زمانے کے لوگوں کو اچھا اور نیک بنا اور ایک خدا کی پوجا کرنا سکھایا اور فرمایا کہ ”بس ایک خدا کو مانو۔ مختلف جہتوں کی مدد کرو اور جانوروں پر رحم کھاؤ۔“ ان کے پیروؤں کے متعلق لکھا ہے کہ ”آگ اور سورج کی ان میں بہت عزت کی جاتی ہے۔“ رامچندر جی کا حال معروف عام کہانی کے طور پر ہے۔ حضرت عیسیٰ کے حال میں اگرچہ ان کے نبی ہونے کا کوئی ذکر نہیں لیکن اتنا اشارہ ہے کہ انہوں نے خدا کے حکم سے اچھی اچھی باتیں اپنی قوم کو سمجھانی شروع کیں۔ ان کی تعلیم میں صرف یہی چیز انتخاب کی گئی ہے کہ ”جو تمہارے ساتھ بُرائی کرے اس کے ساتھ نیکی کرو۔ اگر کوئی تمہارے ایک گال پر طمانچہ مارے تو تم دوسرا گال بھی پیش کر دو۔“ سری کرشن جی کے کارناموں کو بہت اچھے انداز میں پیش کیا گیا ہے اور ان کا حاصل زندگی یہ بتایا گیا ہے کہ ان کی ”ساری عمر ظالموں اور پاپیوں کو سزا دینے اور مظلوموں کی مدد کرتے بیتی تھی۔“

ان سب کے مقابلے میں رسول پاک صلعم کی سیرت مبارکہ کے متعلق جو کچھ لکھا گیا ہے وہ حد درجہ فسوسناک ہے۔ آنحضرت کا ذکر سب سے پہلے تو قاعدے کے اندر ان الفاظ میں کیا گیا ہے۔

”حضرت محمد عار میں خدا کی عبادت کرتے تھے۔“

کہنے کو تو جھوٹ کہا جاسکتا ہے کہ کیا یہ واقعہ نہیں ہے؟ لیکن ظاہر ہے کہ بچوں کے دل میں آنحضرت کی قبل از نبوت زندگی کے صرف ایک واقعہ کا نقش بٹھانا جس سے ذہن راہبانہ زندگی کی طرف منتقل ہو اور یوں تعلیمات اسلامی کے بالکل منافی اثر قبول کر لے کہاں تک حق بہ جانب کہا جاسکتا ہے۔

اس کے بعد دوسرے حصے میں حضرت محمد کے عنوان سے ایک سبق ہے تمام سبق میں کسی جگہ بھی

اُن کے رسول یا نبی ہونے کا مطلق ذکر نہیں۔ ایک جگہ لکھا ہے کہ آپ نے چالیس برس کی عمر میں اپنا کام شروع کیا اور تریسٹھ برس کی عمر میں اس دنیا سے سدھار گئے۔ لیکن یہ نہیں ظاہر کیا کہ آخر وہ کام کیا تھا۔ آپ کی سب سے بڑی تعریف بس اس قدر کی گئی ہے کہ ”دیکھتے میں مسلمانوں کے سب سے بڑے سردار پیدا ہوئے۔“ ساتھ ہی آپ کی ”اچھی باتوں“ کے ضمن میں یہ لفظ بھی قابل غور ہے۔ ”اس پر دشمن بہت گھبرائے۔ آپ کو روپے پیسے کا لالچ دیا اور کہا ہمارے سردار بن جاؤ پھر یہ خیال چھوڑ دو لیکن آپ نے صاف جواب دے دیا۔“

آن حضرت صلعم کی تعلیمات کا کوئی تذکرہ نہیں کیا گیا۔ زیادہ سے زیادہ یہ کہ آپ ”اپنی دھن میں لگو رہے کہ خدا کے بندے خدا کو ٹھیک ٹھیک پہچاننے لگیں۔“ تمام سبق میں لفظ ”اسلام“ سے پوری طرح اجتناب کیا گیا ہے اور اسلام کے پھیلنے کا ذکر ان دل چسپ لفظوں میں کیا گیا ہے۔

”تکے والوں پر اس مہربانی کا بہت اثر ہوا۔ انہوں نے پرانی برائیوں سے توبہ کی سب نیک ہو گئے اور ہوتے ہوتے عرب کے سب شہروں میں نیکی پھیل گئی۔“

مختصر یہ کہ اس سبق میں آن حضرت کا تذکرہ عقیدت اور اثر سے بالکل خالی ہے اور بالکل اس طرح ہے جس طرح خاتم بدین کسی عام انسان کا ہو۔

پرانے نصابوں سے مقابلہ

ہم نے تمدن، معاشرت، تاریخ اور مذہب کے متعلق اسلامی نقطہ نظر سے تبصرہ کیا ہے اس کو جواب میں کہا جاسکتا ہے کہ یہ کتابیں ہندو اور مسلمان دونوں قوموں کے بچوں کے لئے لکھی گئی ہیں۔ اس کو دونوں کا خیال رکھا گیا ہے بعض باتیں اسلامی معاشرت کے مطابق ہیں تو بعض ہندوؤں کے رسم و رواج کے مطابق تاکہ دونوں ان سے فائدہ اٹھا سکیں۔ لیکن یہ جواب بالکل غیر تسلی بخش ہے۔ کیوں کہ اول تو اس صوبہ کے مطابق بھی دونوں کا تناسب برابر نہیں ہے۔ جیسا کہ ہم پہلے لکھ چکے ہیں غیر اسلامی معاشرت کو اسلامی معاشرت کے پر نسبت بہت زیادہ حصہ دیا گیا ہے۔ دوسرے آجکل ہندی کی طرف ہندوؤں کی بڑھتی ہوئی توجہ کو دیکھتے ہوئے اس میں بھی شبہ ہوتا ہے کہ یہ اردو رسم الخط میں لکھی ہوئی کتابیں ہندوؤں میں رائج

بھی ہو سکیں گی۔ بالفرض ہندو بچے انہیں پڑھیں بھی تو ان کی معاشرت اور تمدن کی ان میں بہت کافی رعایت رکھی گئی ہے اس کے برعکس مسلمان بچوں کے لئے ان میں بہت کچھ مضرت رساں مواد موجود ہے۔ اگر یہ کتابیں زیادہ تر صرف مسلمان بچوں ہی میں رائج رہیں تو ظاہر ہے کہ اس سے ہماری آئندہ نسل کو کس قدر نقصان پہنچنے کا احتمال ہے۔

اگر اردو نصاب صرف ہندو بچوں کے لئے مقصود ہے تو یہ مکتبہ جامعہ کی کتابیں ذرا سی کمی بیشی کے بعد ان کے لئے بہت موزوں ہو سکتی ہیں۔ اگر صرف مسلمان بچوں کے لئے چاہئے تو اس سے بالکل مختلف قسم کے خالص اسلامی سلسلہ کتب کی ضرورت ہوگی لیکن اگر ایسا نصاب درکار ہے جو ہندو اور مسلمان دونوں قوموں کے بچوں کے لئے موزوں و مناسب ہو تو وہ خالص تعلیمی بنیادوں پر تیار ہونا چاہئے۔ اس کی زبان بالکل لسانی اصولوں کے مطابق ہو اور ہندی اور اردو کو ملائے کی مصنوعی کوشش سے پوری طرح اجتناب کیا جائے اسی طرح مذہبی اور معاشرتی اختلافات کو خواہ مخواہ درمیان لاسنے کی بالکل ضرورت نہیں صرف مشترک اخلاقی باتیں اور معلومات عامہ کافی ہو سکتی ہیں چنانچہ مولوی محمد حسین آزاد اور اسٹر پیارے لال کا تیار کیا ہوا سلسلہ کتب اس کی بہترین مثال ہے۔ اس طرح کی مشترک درسی کتابوں کے ساتھ ساتھ دونوں قوموں کے بچوں کے لئے الگ الگ مذہبی اور معاشرتی نصاب مقرر کئے جاسکتے ہیں۔ جو ان کو اپنے اپنے طریق پر تعلیم بہم پہنچا سکتے ہیں۔ لیکن مشکل تو یہ ہے کہ سرے سے ہندوؤں اور مسلمانوں کی معاشرت کے فرق سے انکار کیا جاتا ہے۔ اور ساتھ ہی ساتھ ان دونوں معاشرتوں کے امتزاج سے ایک متحدہ ”ہندی معاشرت“ پیدا کرنے کو نصب العین بنا لیا گیا ہے۔

مولانا آزاد اور ماسٹر پیارے لال کے سلسلہ کتب کا ذکر کرتے ہوئے یہ نکتہ واضح کر دینا ضروری معلوم ہوتا ہے کہ وہاں بھی ہندوؤں اور مسلمانوں کی معاشرت ان کی قومی روایات اور تاریخ کے سبق موجود ہیں۔ ایک طرف سلطان سیکنگین کا ذکر ہے تو دوسری

طرف رانا پرتاب کا حال۔ ادھر مولوی صاحب کا گھوڑا ہے تو ادھر پنڈت جی کی بہی قصص ہند میں جہاں محمود غزنوی اور بابر کے حالات دیئے گئے وہاں ہماچھارت اور رامائن کی کہانیاں بھی پوری تفصیل کے ساتھ درج ہیں۔ لیکن یہ سب کچھ اس انداز سے ہیں کہ نہ اسلامی یاتیں ہندوؤں کو ناگوار گذر سکتی ہیں اور نہ ہندوؤں کی چیزیں مسلمانوں کو بری معلوم ہوتی ہیں۔ مسلمان انہیں پڑھ کر مسلمان رہتا ہے اور ہندو۔ ہندو۔ اس کا سبب کیا؟ فقط یہی کہ وہاں یہ سب چیزیں روادارانہ خلوص کے ساتھ محض علمی حیثیت سے پیش کی گئی ہیں نہ کہ متحدہ قومیت اور وطن پرستی جیسے سیاسی مقاصد کو مد نظر رکھ کر۔

ماحصل کلام

اختصار کی کوشش کے باوجود یہ تبصرہ بہت طویل ہو گیا۔ اور پھر بھی صرف اہم پہلوؤں پر بحث ہو سکی ہے۔ اگرچہ ابھی بہت سی یاتیں تفصیل طلب ہیں۔ لیکن امید ہے کہ اتنی تشریح اس سلسلہ کتب کے متعلق رائے قائم کرنے کے لئے کافی ہوگی۔ جن اصحاب کو علمی اعتبار سے مزید تحقیق کرنا ہو وہ بذات خود ان کتابوں کا مطالعہ کر سکتے ہیں۔ انہیں یقیناً بہت کچھ دلچسپ مسالہ مل جائیگا۔ بہر کیفیت اس مضمون سے کم از کم ذیل کے نتائج یہ آسانی اخذ کئے جاسکتے ہیں۔

(۱) اس سلسلہ کتب میں مذہب کے متعلق بچوں کے ذہن میں وہ تخیل پیدا کرنے کی کوشش کی گئی ہے جس کی رو سے اسلام میں کوئی امتیازی خصوصیت باقی نہیں رہتی۔ یہاں تک کہ آنحضرت صلعم کی حیاتِ طیبہ کو بھی نہایت عامیانہ انداز میں پیش کر کے آپ کی عظمت کو عام سطح پر لا یا گیا ہے۔

(۲) گاندھی جی کے اہل مذاہب کے اصولوں کی مختلف طریقوں سے موثر انداز میں تبلیغ کی گئی ہے۔

(۳) عالمگیر اسلامی اخوت کو نظر انداز کر کے وطن پرستی کے جذبہ کو راسخ کرنے کی انتہائی کوشش کی گئی ہے۔

(۴) اسلامی تہذیب و ثقافت کے مقابلے میں ہندوؤں کے تمدن اور معاشرت کو زیادہ نمایاں کیا گیا ہے اور ہندوؤں اور مسلمانوں کو ایک متحدہ قومیت میں ڈھلنے کی بنیاد رکھی گئی ہے۔ *

(۵) زبان کے لحاظ سے یہ کتابیں نہ اردو میں ہیں نہ ہندی میں۔ عام بول چال کی اردو یا ہندوستانی میں ہندی کے غیر مانوس لفظ ٹھونس کر اسے بگاڑا گیا ہے اور ایک مصنوعی ہندوستانی زبان پیدا کرنے کی مذموم کوشش کی گئی ہے جو پیش خمیہ ہے اس زبان کا جسے اردو کو مٹا کر ہندو یہاں راج کرنا چاہتے ہیں۔ *

(۶) تعلیمی نقطہ نظر سے یہ سلسلہ کتب بہت ناقص ہے اس میں جن جہتوں کے پیدا کرنے کی کوشش کی گئی ہے۔ ان میں اُصولی خامیاں ہیں۔ ابتدائی سبقوں میں بچوں کی نفسیات کا ضروری حد تک خیال نہیں رکھا گیا۔ اور بہ حیثیت مجموعی اس نصاب کا علمی اور تعلیمی معیار بہت پست ہے حال ہی میں مختلف تنقیدوں کے جواب میں جامعہ ملیہ کی طرف سے ایک اعلان شائع ہوا ہے جس میں بتایا گیا ہے کہ :-

”ہم ان کتابوں میں بہ اجازت ٹیکسٹ بک کمیٹی بمبئی ترمیم کرنے کو تیار ہیں۔ یعنی ہندی کے غیر مانوس الفاظ بدل دیے جائیں گے۔ غرضیکہ اگلا ڈریشن اس شکل میں پبلک کے ہاتھوں میں آئے گا کہ کوئی معقول اعتراض باقی نہ رہے گا۔“

مانا کہ چند الفاظ بدل دیے جائیں گے اور بعض مضامین میں کچھ ترمیم کر دی جائیگی۔ لیکن ظاہر ہے کہ جس نصاب کی سرے سے بنیاد ہی غلط ہو اس کی اصلاح اس قدر آسانی سے کیونکر کی جاسکتی ہے اس میں تو ایسی اساسی تبدیلیوں کی ضرورت ہے جن سے اس کی ہیئت ہی بدل جائے اور یہ صورت ایک بالکل نئے نصاب تیار کرنے کی مترادف ہوگی۔ پھر یہ امر بھی قابل غور ہے کہ ارباب جامعہ کو ان کتابوں کی تیاری کے وقت یہ قطعاً محسوس نہیں ہوا کہ اسلامی نقطہ خیال سے یہہ کس درجہ قابل اعتراض ہیں۔ اس امر کا احساس انہیں صرف اس وقت ہوا۔ جب ٹیکسٹ میں ان

کتابوں کے خلاف اعتراضات کا طوفان اٹھا۔ یہ بھی درست سہی کہ لفظوں جملوں اور سبقوں پر الگ الگ اعتراضات کے جواب دینے کے لیے طرح طرح کی توجہیں کی جاسکتی ہیں۔ بلکہ ان اعتراضات کی پیش بندی کرنے کے لیے پہلے بھی بہت کچھ گنجائشیں رکھ لی گئی ہیں۔ مثلاً جہاں ہر می بھجن گا کا فقرہ لکھا گیا اس سے پہلے ”مولانا کچا دکر“ کا جملہ ضرور دیدیا گیا ہے۔ جہاں بکرم اور تنگ جیسے نام استعمال کیے گئے وہاں ساتھ ہی نادر کا نام بھی بڑھا دیا گیا ہے۔ لیکن بہر صورت مجموعی طور پر ان کتابوں کا جو اثر بچوں پر پڑ سکتا ہے وہ اس قدر نمایاں ہے کہ کسی قسم کا نفسیاتی فریب اس کی تلافی نہیں کر سکتا۔ اگر مسلمان بچوں کی تعلیم کی ابتداء ان کتابوں سے کی گئی تو پھر ہندی مسلمانوں کی آئندہ نسل کا خدا ہی حافظ ہے۔

اس نصاب کا سب سے افسوسناک پہلو یہ ہے کہ یہ کسی غیر مسلم ادارہ کی طرف سے نہیں بلکہ ایک ایسے ادارہ کی طرف سے پیش کیا گیا جس کو ملت اسلامیہ کے ساتھ نسبت ہے۔ یہ حیثیت اسے مسلمانوں کے لیے اور بھی خطرناک بنا دیتی ہے۔ کیونکہ اسکے سبب غیر مسلم حکومتوں کو اپنے مخصوص مقاصد کو پورا کرنے کے لیے ایک معقول آرٹیکل جاتی ہے۔ چنانچہ مفصلہ بالا تمام خامیوں کے باوجود اس نصاب کو مسلمانوں کے سر منڈھا جا رہا ہے۔ ظاہر ہے کہ اسے راج کرنے کے لیے ہر ممکن حربہ استعمال کیا جائیگا۔ اب بکھنا یہ ہے کہ ملت اسلامیہ کی غیرت دینی اپنے دانا دشمنوں اور نادان دستوں کی اس متحدہ کوشش کا عملی جواب کیا دیتی ہے مغربی تعلیم کے اثرات کا تجربہ اچھی طرح کیا جا چکا ہے اسکے نتائج ہماری آنکھوں کے سامنے ہیں۔ اب اسی قسم کے ایک اور تجربہ میں قوم کے بچوں کی اثر پذیر طبیعت کو پہلے سے بھی زیادہ غیر اسلامی سانچے میں ڈھالنے پر رضامند ہو جانا یقیناً ملت کی ناقابل تلافی غلطی ہوگی اور ایک وقت ایسا آئیگا جب بصد پیشانی اکبر مرحوم کا یہ شعر بار بار دہرا نا پڑے گا۔

شیخ مرحوم کا قول اب مجھے یاد آتا ہے دل بدل جائیگے تعلیم بدل جانے سے

مطبوعاتِ اترہِ طلوعِ اسلام

اچھ لکھنے والے مطبوعاتِ اترہِ طلوعِ اسلام کی مطبوعات نے تھوڑے ہی عرصہ میں کافی شہرت حاصل کر لی ہے۔
 وارد ہوا اسکیم کے تین ایڈیشن نکل چکے گفتگو نے مصاحبت دوبارہ طبع کرانی گئی اس طرح دیگر رسائل بھی ہاتھ
 ہاتھ نکل رہے ہیں۔ ان مطبوعات کی خصوصیت یہ ہے کہ انکا نفع کسی فرد واحد کو نہیں پہنچتا بلکہ اسکو طلوع
 اسلام کی ترقی اور دیگر تالیفات پر صرف کیا جاتا ہے۔

سوراجی اسلام

از جناب رازی، سیاسیات ہند میں تہلکہ ڈالنے والی کتاب
 جسے کانگریسی لیڈروں کے عزائم کو بے نقاب کر دیا ہے،
 اہللال کے دُورِ ادل میں مولانا ابوالکلام آزاد کے خیالات
 کیا تھے۔ اسلامی تہذیب کو مٹانے کے لیے کانگریسیوں کا
 متحدہ محاذ قیمت فی نسخہ ۲۰۰ محصول ۲۰۰

زبان کا مسئلہ

از جناب رازی۔ اس رسالہ میں نہایت شرح و بسط
 کے ساتھ بتایا گیا ہے کہ کانگریسی اور غیر کانگریسی ہندو کس طرح
 اُردو کو تباہ کر کے ہنری اور سنسکرت کو ہندوستان کی
 قومی زبان بنا رہے ہیں۔ کانگریسی حکومتوں کے سرکاری
 ریکارڈ سے بتایا گیا ہے کہ ہندو وزیر اُردو کو برباد کرنے
 کے لیے کیا تدابیر اختیار کر رہے ہیں قیمت ۱۰۰، عطا محصول

اسلامی معاشرت

مشہور متکلم اسلام مولانا غلام احمد صاحب پر ویز نے
 اس رسالہ میں صحیح اسلامی معاشرتی زندگی کا عطر کھینچ کر
 رکھ دیا ہے اس میں بتایا گیا ہے کہ قرآن کریم انسانی
 زندگی کو کس سانچہ میں ڈھالنا چاہتا ہے اگر آپ اپنی
 زندگی کا نصب العین معلوم کر کے اپنی سیرت کی
 تشکیل قرآن کریم کی مدد سے کرنا چاہتے ہیں تو اسے
 ضرور ملاحظہ کیجئے قیمت ۱۰۰ محصول ۱۰۰

واروہا کی تعلیمی اسکیم اور مسلمان

از جناب رازی، اسکا چوتھا ایڈیشن بھی جو کئی ہزار
 کی تعداد میں چھپا تھا ختم ہو رہا ہے ہندوستان کے
 گوشہ گوشہ سے اس کی مانگ جاری ہے۔

قیمت مع محصول ۱۰۰

دفتر طلوع اسلام بلیارن دہلی

طلوعِ اسلام

ہدیتِ اجتماعیہ اسلامیہ کا ماہوار مجلہ۔ جو اسلام کے جماعتی نصبِ العین کے مطابق مئی ۱۹۳۸ء سے شائع ہو رہا ہے۔

طلوعِ اسلام

کسی شخص کی ذاتی ملکیت نہیں ہے بلکہ تمام اُمتِ اسلامیہ کا مشترکہ پرچہ ہے اس کا

نصبِ العین

مسلمانوں میں جماعتی زندگی کا اچھا نمونہ قرآن کریم کے حقائق و علوم کی اشاعت، سیاسیاتِ حاضرہ میں مسلمانوں کی صحیح اور سچی رہنمائی ہے۔

جو لوگ !

مغربی علوم و فنون سے مرعوب ہو چکے ہیں ان کو یہ رسالہ بتائے گا کہ دنیا خواہ کتنی ہی آگے نکل جائے
قرآن کریم ہر زمانہ میں اس سے آگے ہی نظر آئے گا۔

بلند پایہ مضامین !

کا اندازہ اس سے لگائیے کہ اکثر مضامین کتابی شکل میں کہی کسی بار طبع ہو کر شائع ہو چکے ہیں۔ وہ
سیاسیاتِ حاضرہ میں مسلمانوں کا سچا رہنما، بہترین مشیر اور ان پر غور و فکر کی راہیں کشادہ کر نیوالا ہے۔

قیمت سالانہ پانچ روپیہ

نمونہ مفت طلب فرما کر حسرتِ دیر کی کا فیصلہ کیجئے ! (منیجرِ طلوعِ اسلام بلبیار ان ڈپٹی)